

T. 2243

ஒரு வேண்டுகோள்.

மதுரைத்தமிழ்ச்சங்கத்தினின்று மாதமொருமுறை வெளிவரும் இச்செந்தமிழ்ப்பத்திரிகையில் வெளியிடுமாறு பொருளுகைகளும் மதிப்புரைவேண்டிப் புத்தகம் முதலியனவும் அனுப்புவார் அவற்றைப் பத்திராசிரியர், செந்தமிழ், மதுரைத்தமிழ்ச்சங்கம், மதுரை என்று விலாசமிட்டும்,

செந்தமிழில் வெளியிடுமாறு அனுப்பும் விளம்பரங்களையும், பாண்டியப்புத்தகசாலைக்கு நன்கொடையாக அனுப்பும் புத்தகம் முதலியவைகளையும், செந்தமிழ் செந்தமிழ்ப்பிரகாசங்கள் தமிழ்ச்சங்கப் பிரகாசங்கள் சங்கக்கலாசாலை சங்கப்பரிசேஷிகள் முதலியவை சம்பந்தமாக அனுப்பும் கடிதங்கள் மணியார்டர்கள் முதலியவற்றையும், இன்னும் இச்சங்கசம்பந்தமாயறியவிரும்பியெழுதும் 'பிறவற்றையும்' மாணேஜர், மதுரைத்தமிழ்ச்சங்கம், மதுரை என்று விலாசமிட்டும் அனுப்புமாறு இதன்மூலம் கேட்டுக்கொள்ளலாயிற்று.

மதுரைத்தமிழ்ச்சங்கத்தில் விற்கப்பெறும் புத்தகங்கள்.

I. 'சங்கப்பிரசுரம்.

	ரூ. அ. ப.
1. ஞானாயிர்த மூலமும் உரையும் 1 0 0
2. சைவமஞ்சரி 1 8 0
4. வைத்தியசாரசங்கிரகம் 5 0 0
5. பன்னூற்றிரட்டு 3 0 0
8. தமிழ்ச்சொல்லகராதி மூன்றும்பாகம்...	... 5 0 0
10. தொல்காப்பியம் செய்யுளியல் (சச். உரை)	... 1 12 0
11. திருவருணைக்கலம்பகம் 0 6 0
13. கலைசைச்சிலேடைவெண்பா 0 6 0
15. திருவாரூர் நானமணிமாலை 0 4 0
16. ஸ்ரீதிருநெடுஞ்சரித்திரவியமர்சம் 1 4 0
பன்னூற்றிரட்டு (செலக்ஷன்) 0 4 0
17. அகநானூறு மூலமும் உரையும் (முதல் 36 செய்யுள்)	0'12 0

“செந்தமிழ்”ப் பிரசுரம்—எஃ.

புதி:

உருள் துணை

திருச் சிறுபுலியூர்—உலா

[குறிப்புரையுடன்]



பதிப்பாசிரியர்:

திரு. கி. இராமா நுஜையங்கார்.

மதுரைத்தமிழ்ச்சங்கமுத்திராசாலை, மதுரை.

1951

—

விலை அரை—12.

இப்புத்தகத்தில் அடங்கியவை.

—:(0):—

	பக்கம்
க முகவுரை	I—XIV
உ திருச் சிறுபுலியூர்விஷயமான பெரியதிருமொழிப்பதிகம்	XV
ஈ திருச் சிறுபுலியூருலா மூலமும் குறிப்புகளையும்	1—64
1 திருமாலின் யோகநித்திரை	1
2 கண்ணுவர்வரலாறு	2
3 சிறுபுலியூர்த் தலமான்மியம்	2
4 இத்தலத்துப் பேறுபெற்றோர்	3
5 தீர்த்தமான்மியம்	4
6 மூர்த்திமான்மியம்	7
7 வசந்தவிழாவொப்பனை	11
8 கொடியேற்றம்	12
9 திருவாராதசச்சிறப்பு	12
10 கோலங்காண்டல்	15
11 உலாப்போதல்	17
12 புடைவருவோர்	18
13 குழாக்கோள்	21
14 பேதை	26
15 பெறும்பை	30
16 மங்கை	34
17 மடந்தை	42
18 அரிவை	44
19 தெரிவை	50
20 பேரினம்பெண்	54

ஸ்ரீ:

மு க வு ரை

—0:—

“வாய்மொழிந்து வாமனனாய் மாவலிபால் மூவடிமண்
நீயளந்து கொண்டாய் நெடுமாலே!—தாவியநின்
எஞ்சா இணையடிக்கே யேழ்பிறப்பும் ஆளாகி
அஞ்சா திருக்க அருள்”

(தீவ். இயற்பா. 3-ஆம் திருவந்தாதி 18. பேயாழ்வார்)

“வானூர்மதிபொதியஞ்சடைமழுவாளியொடொருபால்
தானாகியதலைவன்னவன் அமரர்க்கதிபதியாம்
தேனூர்பொழித்தமுவுச்சிறுபுலியூர்ச்சலசயனத்
தானாயனதடியல்லதொன்றறியேனடியேனே”

(தீவ். பெரியதிருமொழி 7—9—4. திருமங்கையாழ்வார்)

உலா என்பது பவனி என்று பொருள்படும். அது, ஒளியும்
ஆற்றலும் ஒம்பா ஈகையும் அளியும் ஆண்மையும் முதலிய உயர்
குணங்களாற் சிறந்த மாந்தரும் தேவருமாகிய உத்தமநாயகர் உலா
வருதலைச் சிறப்பித்துப்பேசுதலின் அப்பெயர்த்தாயிற்று. தமிழ்
மொழியிலுள்ள பிரபந்தவகைகளில் உலாவும் ஒன்று.

பாரசாகியவர்களிலே பாட்டுடைத்தலைவன் திருமணம்புணர்ந்த
திப்பியநாளினும் மணிமுடிபுணர்ந்த மங்கலதினத்தினும் பகை
வென்றுநின்ற தகைபெறுபொழுதினும் பிற மங்கலங்கள் நிகழுங்
காலத்தும் தன் வளநகர்மாந்தர் மகிழ்ந்தெதிர்கொள்ள உலாவரும்
செய்தியும் அவ்வுலாக்காட்சியால் பேதைமுதல் எழுபருவமகளிரும்
அத்தலைமகன்மாட்டுக் காதல்கைம்மிக்குநின்றநிலையும் கூறப்படுவ
துண்டு. அது பெருங்கதை சீவகசிந்தாமணி இராமாவதாரம்
முதலிய பெருநூல்களில் இனிதுபுலனாகும்.

இவ்வாறு பெருங்காப்பியங்களில் ஒரோவழிச் சுருங்கப் பேசப்
பட்ட தலைமக்கள் உலாவரும்செய்தியையே துவல்பொருளாகக்
கொண்டு விரித்துப்பேசும் பிரபந்தமே உலாவாகும். இது
முதனிலை பின்னிலை என்னும் உறுப்புக்களோடு கலிவெண்பாவான்

இயற்றப்படுவதாகும். முதனிலையும் பின்னிலையும் தனித்தனி ஏழுறப்புக்களையுடையவாய்வரும். 'முதனிலை பின் எழுநிலை யுலா' என்பது பொய்கையார்பாட்டியல். இச்சூத்திரத்திள் 'பின் எழுநிலை' என்பதனுள் 'எழு' என்பதனைப் பிரித்து முதல் என்பதனோடு கூட்டி முதல் எழுநிலை, பின் எழுநிலை எனக் கொள்க.

முதனிலையென்பது: பாட்டுடைத்தலைமகனது உயர்குடிப் பிறப்பு, முன்னோர்பெருமையோடியைந்த ஒழுகலாறு, கொடைத்திறம், துயிலெழல், நாணிராடல், கோலங்கொளல், மதகளிறு முதலிய ஊர்திகளில் நகரிவலம்வருதல்: என்னும் ஏழுறப்புக்களையுடையது. பாட்டுடைத்தலைவனது பவனிகாண்டற்கு நகரமகளிர் குழுமுதலை முதனிலையென்பாரும் உளர்.

“குடிநெறி மரபு கொளஸ்கொடை விடியல்
நன்னீ ராடல் நல்லணியணிதல்
தொன்னக ரெதிர்கொள நன்னெடு விதியின்
மதகளி றூர்தல் முதனிலை யாகும்”

“ஆதி நிலையே துழாங்கொளல் என்றெடுத்
தோதிய புலவரும் உளரென மொழிப”

என்பர் பொய்கையார்.

இம் முதல்கிலை, ஆதிநிலை முன்னிலை எனவும்படும். முதல்கிலைக்குப்போலவே பின்னிலைக்கும் ஏழுறப்புக்கள் உண்டு. அவை பாட்டுடைத்தலைமகன் பவனிவரக்கண்ட பேதை, பெதும்பை, மங்கை, மடந்தை, அரிவை, தெரிவை, பேரிளம்பெண்: என்னும் எழுவகைப் பருவமகளிருடைய எழில் இயல்பு செயல் காதல் முதலியவைகளாம்.

“எழு நிலையும் இயம்புந் காலைப்
பேதை பெதும்பை மங்கை மடந்தை
அரிவை தெரிவை பேரிளம் பெண்ணெனப்
பாற்படு மகளிர் பருவக் காதல்
நோக்கி யுரைப்பது துண்ணியோர் கடனே”

என்பது பொய்கையார்பாட்டியல்.

இனி மகளிர்க்குரிய எழுவகைப்பருவங்களுக்கும் 'வருத்த வயதுவரையறை,

ஐந்தாம்வயதுமுதல் எட்டாம்வயதுமுடிய நான்துறஸ் பேதை

9-ஆம்வயதுமுதல் 10-ஆம்வயதுமுடிய 2-ஹஸ் பேதும்பை

11-ஆம்வயதுமுதல் 14-ஆம்வயதுமுடிய 4-ஹஸ் மங்கை

15-ஆம்வயதுமுதல் 18-ஆம்வயதுமுடிய 4-ஹஸ் மடந்தை

19-ஆம்வயதுமுதல் 24-ஆம்வயதுமுடிய 6-ஹஸ் அரிவை

25-ஆம்வயதுமுதல் 29-ஆம்வயதுமுடிய 5-ஹஸ் தெரிவை

30-ஆம்வயதுமுதல் 36-ஆம்வயதுமுடிய 7-ஹஸ் பேரிளம்பெண்

எனப்படும்.

“பேதைக் கியாண்டே ஐந் தமுதல் எட்டே”

“பெதும்பைக் கியாண்டே ஒன்பதும் பத்தும்”

“மங்கைக் கியாண்டே பதினென்று முதலாத் திரண்ட பதின லளவும் சாற்றும்”

“மடந்தைக் கியாண்டே பதினைந்து முதலாத் திடம்படும் ஒன்பதிற் திரட்டி செப்பும்”

“அரிவைக் கியாண்டே அறுநான் கென்ப”

“தெரிவைக் கியாண்டே இருபத் தொன்பது”

“ஈரைந் திருநான் கிரட்டி கொண்டது

பேரிளம் பெண்டுக் கியல்பென மொழிப”

என்பது பொய்கையார்பாட்டியல்.

இதனிற் சிறிது சிறிது வேறுபடவும் பாட்டியலிலக்கண நூல்கள் கூறிச்செல்லும்.

இவ் வெழுவகைப் பருவமகளிருள்ளே பேதை காதல் அரும் பாதகிலையினர்; பெதும்பை காதல் சிறிது தோன்றியும் தோன்றாத கிலையினர்; மங்கை காதல் மலர்ந்த கிலையினர்; மடந்தை காதலின்பர். துய்த்தற்கேற்ற உறுப்புநலன் அனைத்தும் நிரம்பியகிலையினர்; அரிவையும் தெரிவையும் காதல்வாழ்க்கையின் அரும்பெறற் பயனான இன்பநுகர்ச்சியும் புகல்வற்பேறும் புண்ணியப்பேறும் எய்தத்தக்ககிலையினர்; பேரிளம்பெண் தலைமகனோடு வீடுபேறடை விக்ரும் விரதவொழுக்கம் மேற்கொளும் கிலையினர். எனலாம்.

இனி இவர் பொழுதுபோக்கும் விளையாட்டுவகைகளுள், பேதைக்குச் சிற்றிலிழைத்தலும் பாவையாட்டும், பெதும்பைக்குக் கழங்காடலும் அம்மனையாடலும், மங்கைக்குப் பந்தாடலும் ஊசலாடலும், மடங்கைக்குக் குழலும் யாழும் முதலியபயிலுதலும், அரிவைக்குப் பொழிலாட்டும் குறிகேட்டலும் கூடலிழைத்தலும், தெரிவைக்குப் புனலாட்டும் கிள்ளை அன்னம் முதலியவற்றோடு பயிலுதலும், பேரிளம்பெண்ணுக்கு நன்மதுதுகர்த்தலும் தான் விரும்பிய தலைவனின் வீரமும் புகழும் விளம்பக்கேட்டலும் சிறந்தனவாகும்.

“சிற்றில் பாவை கழங்கம் மனையே
பொற்புறம் ஊசல் பைங்கிளி யாமே
பைம்புன லாட்டே பொழில்விளை யாட்டே
நன்மது துகர்த்தல் இன்ன பிறவும்
அவரவர்க் குரிய வாசு மென்ப”

என்பர் அவிநயனார்.

உலா இயற்றும் புலவருக்குப் பெதும்பைப்பருவம் ஏனைப்பருவங்களினும் பேசுஅரிய தொன்றாகும். “பேசும் உலாவிற் பெதும்பை புலி” என்பது முன்னோர்கூற்று.

பாட்டியல்லாதுடையார், மகளிரை ஏழுபருவத்தினராக வகுத்து அவர்க்கு வயதுவரையறையும் விதித்ததுபோலவே ஆடவரையும் பாலன், மீளி, மறவோன், திறலோன், காளை, விடலை, முதுமகன்: என ஏழுபருவத்தினராக வகுத்து அவ்வேழுபருவங்களுக்குரியவயதுவரையறையும் அவர் உலாவர்த்தக்க ஆண்டெல்லையும் கூறிப்போந்தனர்.

“பாலன் யாண்டே ஏழென மொழிப”
“மீளி யாண்டே பத்தியை காறும்”
“மறவோன் யாண்டே பதினான் காகும்”
“திறலோன் யாண்டே பதினைக் தாகும்”
“பதினா நெல்லை காளைக் கியாண்டே”
“அத்திறம் இயன்ற முப்பதின் காறும்
விடலைக் காகும் மிகினை முதுமகன்”
“நீடிய காற்பத் தெட்டி னளவும்
ஆடவர்க் குலாப்புரி வுரித்தென மொழிப”

என்பர் அவிநயனார்.

எழுபருவத்தினராய ஆண்மக்களுள்ளே பாலனுக்குக் குழவி விளையாட்டும், மீளிக்கும் மறவோற்கும் கல்வி கேள்விகளும், திறலோனுக்கும் காளைக்கும் போர்ப்பயிற்சியும், விடலைக்கு அல்லவை கடிந்து நல்லனநாட்டலும் அறத்தாற்றினால்வந்த பொருளின்ப தகர்ச்சியும், முதுமகற்குத் துறவுநெறியும் சிறந்தனவாகும்.

‘உலாக்களிலே கூறப்படும் எழுவகைப்பருவமகளிர்க்கும் வருத்த வயதுவரையறையை நோக்குமிடத்து அவரனைவரும் மன்றலெய்தாத கன்னியரெனக் கொள்ளற்கில்லை; மன்றலெய்திய மகளிரேல் அவர் உலாவரு தலைமகனைக்கண்டு காதலுற்றனரென் றல் ஒண்ணுது; அவர்கற்புக்கு இழுக்காகும்’ என்று கொண்டு அவ் வெழுவகைப் பருவமகளிரும் பரத்தையரென ஒருசிலரும் உருத் திரகணிகையர் என ஒருசிலரும் கூறுவாராயினர். இக்கூற்று ஆராயத்தக்கது.

தலைவன் உலாவரும் வீதியைப் பரத்தையர்வீதி அல்லது பரத் தையர்சேரி என்றேனும் உருத்திரகணிகையர்வீதிபென்றேனும் காவியங்கள் கூறவில்லை. பொய்கையார்பாட்டியலோ,

“தொன்னகர் எதிர்கொள நன்னெடுவீதியில் மதகளிறுர்தல்”

என்று கூறுகிறது. இங்கே ‘நன்னெடுவீதி’ என்றது பரத்தையர் வீதி அல்லது பரத்தையர்சேரியாகாது; உருத்திரகணிகையர்வீதி யும் ஆகாது. “மறையவர்வீதி, அரசர்வீதி, வணிகர்வீதி என்று விதந்துகூறுது பொதுவகையால் ‘நன்னெடுவீதி’ என்றதனால் பரத்தையர்தெரு உருத்திரகணிகையர்தெரு என்று பொருள் கொள்ளலும் ஆம்” எனின், உயர்குடிப்பிறப்பும் நல்லொழுக்கமும் அறிவும் திருவும் அழகும் கல்விகேள்விகளும் கொடையும் ஆண்மையும் முதலிய நலமனைத்தும் ஒருங்குடைய ‘ஒங்கியவகை நிலைக்குரிய தலைமகன்’ பரத்தையர்தெருவில் அல்லது உருத்திர கணிகையர்தெருவில் உலாப்போதல் ஒல்லாது; உலாப்போந்தான் என்று கூறுதலாற் பெறும் சிறப்பும் இல்லை. அன்றியும் அன்பின் விழைபார் பொருள்விழையும் ஆய்தொடியினராகிய பரத்தையர் உலாவரும் தலைமகனைக் காதலியார். காதலித்தாலும் உலாப்போந்த தலைமகன் அதனால் எய்தும் பெருமை பென்றை? உருத்திர

கணிகையாரற் காதலிக்கப்பட்டான் என்பதும் உலாவருதலைவர்க்
கெல்லாம் பொருந்தாது. ஆகவே, உலாக்களிற் கூறப்படும் ஏழு
வகைப்பருவமகளிர் என்பது சிறப்பு வகையால் சாதி குடி முதலியவை
சுட்டாது பொதுவகையால் எல்லாமகளிரையுமே குறிக்கும் என்று
கோடலே பொருந்துமென்று தோன்றுகிறது. இவ்வாறுகொள்
ளின் மேற்குறித்தபடி அம்மகளிர்கற்புப் பழுதுபட்டதாகாதோ
எனின், ஆகாது. உலாக்கூற்று நிகழ்ந்ததை நிகழ்ந்தபடி கூறும்
வாயுரையாகாது, புலவன்புனைந்துரையாதலின். இதனால் உலா
வருதலைமகன் மகளிரனைவரும்கண்டு காதல்கொள்ளத்தக்க கணிந்த
கட்டழகன் என்பதே உலாக்கூற்றின்கருத்தென்று கொள்ளத்
தக்கதாயிருக்கிறது.

அன்றியும், உலாநூல்களிலே பாட்டுடைத்தலைவர் திருமால்
முதலிய கடவுளராகியநிலையில் அவரைக்கண்டு காதலித்தார் என்று
பேசும் ஏழுபருவமகளிரையும் சீவான்மாக்கள் என்று கொள்ளலும்
ஆகும். அவ்வாறுகொள்ளுங்கால் (1) அபிலாஷை, (2) சிந்தனை,
(3) அநுஸ்மிருதி, (4) இச்சை, (5) ருசி, (6) பரபக்தி, (7) பரம
பக்தி என்னும் ஏழும் அவ்வான்மாக்களின் ஏழுபருவங்களாகக்
கூறுவதுண்டு.

இம்முறையிற் சீவான்மாக்களின்

1 அபிலாஷையைப்	பேதையென்றும்
2 சிந்தனையைப்	பெதும்பையென்றும்
3 அநுஸ்மிருதியை	மங்கையென்றும்
4 இச்சையை	மடந்தையென்றும்
5 ருசியை	அரிவையென்றும்
6 பரபக்தியைத்	தேரிவையென்றும்
7 பரமபக்தியைப்	பேரிளம்பெண்ணென்றும்

கொள்ளலாம். இவற்றுள்,

- 1 அபிலாஷை—(தக்க தலைவனைக் காண ஈழும்) விழைவு.
- 2 சிந்தனை—(கண்ட தலைவனைப்பற்றியெழும்) நினைவு.
- 3 அநுஸ்மிருதி—(தலைவனைப்பற்றியெழுந்த) நினைவு

இடைவிடாதிருக்கை.

- 4 இச்சை—(தலைவனையனைவதில் உறுதியான) ஆசை.
- 5 ருசி—(வேறுபுலங்களிற்செல்லாத) அவ்வாசையின் முதிர்ச்சி.
- 6 பரபக்தி—தலைவனைக் கூடுதலும் பிரிதலுமாகிய இவற்றை முறையே இன்பமும் துன்பமுமாக நினைக்கை.
- 7 பரமபக்தி—தலைவனைப் பிரிந்தநிலையில் முடிக்கை.

என்பர்.

இனி, திருச் சிறுபுலியூர் உலா என்பது கிறுபுலியூரில் அர்ச்சா ரூபியாய் எழுந்தருளியுள்ள திருமலைப் பாட்டுடைத்தலைவனாகக் கொண்டு, அவர் பவனிவரும்சிறப்பை விரித்துக் கூறுவதொரு தமிழ்ப் பிரபந்தமாகும். இது அத்தலத்திலே ஆண்டுதோறும் சித்திரைமாதம் திருத்தேர்க்காட்சியொடு நிகழும் வசந்தவிழாவின் தொடர்புடையதாய் அத்தலமான்மியம் தீர்த்தமான்மியம் மூர்த்தி மான்மியம் முதலியவற்றை விரித்துச்செல்வது.

சிறுபுலியூர் என்பது சோழநாட்டுத் திருமால்திருப்பதி நார்பத னுள் ஒன்று; மாயூரத்திலிருந்து திருவாரூர் செல்லும் புகைவண்டி வழியில் மங்கலவூர்க்குத் தென்கிழக்கே மூன்றுமயில் தூரத்தில் உள்ளது.

இவ்வுலாவால் தெரியவந்த இத்தல மூர்த்தி தீர்த்தங்களைப் பற்றிய விவரம் வருமாறு.

புலிக்கான்முனிவர் (விபாகரபாதர்) தவஞ்செய்து பேறுபெற்ற தலமாதலின் (கண்ணி—15) முன்னே புலியூரெனநின்ற இது, அப் பெயரானும் அடைபடுத்த பெரும்புலியூர் என்னும் பெயரானும் வழங்கப்படும் சிதம்பரத்தின் வேறுதல் தெளியச் சிறுபுலியூர் என விசேடித்து வழங்கப்பட்டது. முன்னின்ற திரு என்பது அடையின்மேல்டையாய் உறையும் இடவகையாற் சிறியதாயினும் மான்மியத்தாற் பெரியதென இத்தலத்தின் சிறப்புணர்த்திநின்றது. இத்தலம் திருமங்கையாழ்வார் அருளிய பதிகம்பெற்ற மாண்புடையது.* இங்கே பாஞ்சராத்திர ஆகமநெறியால் வழிபாடுகள் நடைபெறும் (கண்ணி—84).

* அப்பதிகம் அடுத்துப் பதிக்கப்பட்டுள்ளது.

இத்தலத்துத் திருமால் திருநாமம்—அருமாகடலமுது என்பது. தேவிதிருநாமம் — திருமாமகள் என்பது. இத்திருநாமங்களின் பெருமை உற்றுநோக்கியுணர்ந்தின்புறந்தகைத்து. தன்னை அடைந்தார்க்கு இன்பம் விளைத்தல்கொண்டு திருமலை அமுது என்பர். “தேனும் பாலும் கன்னலும் அமுதுமாகித் தித்தித்த” என்பது தமிழ்மறை. இன்பம் விளைத்தலோடு கடலிடைத்தோன்றலும் இரண்டுபொருட்கும் ஒக்குமாயினும், அமுது பாற்கடல்கடையப் பிறந்தது; அழிதன்மாலையான தேவரால் துகரப்படுவது; ஒருகால வரையறைக்குள் அளவுபட்ட இன்பம் விளைப்பது. திருமாலாகிய அமுது வேதமுதலாகவுள்ள நுகர்கடல்கடைய -(ஆராய) வெளிப்பட்டது; அழிவற்றவரான விண்ணோராலும் மண்ணோராலும் துகரப்படுவது; எஞ்ஞான்றும் அளவுபடாத இன்பம் விளைப்பது—ஆதலின் தேவருண்ணும் அமுதினும் திருமாலாகிய அமுது சிறந்தமைதோன்றச் சிறுபுலியூர்த்திருமால் அருமாகடலமுது என விசேடித்துவழங்கப்பட்டார். திருமகளினும் சிறந்தாள் திருமாமகள். எவ்வுயிர்க்கும் தாயாயினும் வீட்டுலகில் நித்தியசூரியர்கண்டு வாழ்த்திவணங்கும்படி திருமாலொடுமருவிய திருமகளினும் மண்ணுலகிற்சேதநரும் எளிதிற்கண்டு வாழ்த்தி வணங்கி மகிழும்படி இத்தலத்திறைவனொடுமேவிய தேவி சிறப்புடையளாதலின் திருமாமகள் எனப்பட்டாள்.

இங்கே இறைவன் கண்ணுவமுனிவர் வேண்டுகோளின்படி பாம்பணைப்பள்ளியில் யோகநித்திரைகொண்டருளுகிறார் (கண்ணி—44). இவ்வாறு யோகநித்திரைகொண்டருளும் மூலஸ்தான விமானம் நந்தியாவருத்தம் எனவும், இவ்வறிதுயிற்கோலம் சலசயனம் எனவும் வழங்கப்படும். சலசயனம்—மாயப்படுக்கை = யோக நித்திரை. நந்தியாவருத்தவிமானம் விச்சுவகன்மானினால் ஆக்கப்பட்டது. (கண்ணி—52)

இங்குள்ள தீர்த்தங்கள்:—பிரமதீர்த்தம் (கண்ணி—19) அநந்த சரஸ் (கண்ணி—21) சக்கரதீர்த்தம் (கண்ணி—27) என்பனவாம்.

இத்தலத்தே திருமலை வழிபட்டுப் பேறபெற்றோர்:—பிரமன், சிவபிரான், ஆதிசேடன், சூரியன், வியாக்கரபாதர், தேவசன்மா கண்ணுவர் முதலியோராவர்.

அவருள், பிரமன் இங்கே திருமாலை வழிபட்டு அஷ்டாக்ஷர துவாதசாக்ஷர உபதேசம் பெற்றனன். (கண்ணி 21—22).

ஆதிசேடன் திருமாலை வழிபட்டு முக்காலநிகழ்ச்சிகளையும் அறியும் அறிவுபெற்றனன் (கண்ணி—14).

சூரியன் இத்தலத்தே ஆலயங்கண்டு, அருமாகடலமுதைப் பிரதிட்டைசெய்வித்துத் திருமால்தொண்டர் இருபத்துநால்வரைக் குடியேற்றி வழிபாடுகள் நடைபெறச்செய்து சித்திராபௌர்ணமியிலே வசந்தவிழாவும் நிகழ்ச்செய்து இறையருள்பெற்றனன் (கண்ணி—16, 17).

தென்பாண்டிநாட்டானாகிய தேவசன்மா என்பான் நெடுங்காலம் புத்திரப்பேறின்றி வருந்தி அகத்தியமுனிவர்கட்டளை யால் இத்தலத்தையடைந்து திருமாமகளோடுமேவிய அருமாகடலமுதையடிபணிந்து சுற்றத்தோடு சக்கரதீர்த்தக்கரையிலே தவம் மேற்கொண்டு வதிந்து திருமாலடியரான மூன்றுபுதல்வரைப் பெற்று மகிழ்ந்தனன் (கண்ணி—23—29).

வீட்டுலகவாழ்வுவிழைந்த கண்ணுவமுனிவர் தாம் கருதியதையடைவிக்குந் தவமியற்றற்கேற்ற புண்ணியதலம் இதுவே யென்று ஆராய்ந்து துணிந்து இங்குவந்து தவஞ்செய்ய, அவர் தவத்தான் மகிழ்ந்த திருமால் பாற்கடலிற் பள்ளிகொண்ட சேஷசயனத்திருக்கோலத்தோடு அவர்முன்தோன்றி அவர் விரும்பிய வீடுபேற்றினை வரன்முறையால் எய்தஅருள, அதனால் உவகையெய்திய கண்ணுவர், அப்பொழுது தமக்குக் காட்சிதந்தகோலத்தோடு அத்தலத்தே என்றும் வாழ்ந்தருளவேண்டுமென்று பிரார்த்தித்து அவ்வாறு தங்கிய திருமாலை வழிபட்டு வாழ்ந்தனர் என்ப (கண்ணி—9—44).

இத்தலத்து நிகழும் திருவிழாக்களுள் வசந்தவிழாச் சிறந்தது. இவ்விழாவில் திருமாமகள்மருவும் அருமாகடலமுதேம் பிரான், நெல்லைத் திருமலைராயன் என்பவர் கட்டுவித்த ஆயிரத்திரு நூறுதூண்களுடைய வசந்தமண்டபத்தில் எழுந்தருளித் திருமஞ்சளமும் திருவாராதநமும் கண்டருளியபின் வீதிப்புறப்பாடு நிகழும் (கண்ணி—79—96).

தொடக்கமும் நடுவும் முடிவும் ஒரேபடித்தாய்ச் சொற்களை பொருட்சுவை கனிந்து கற்பனைநயம் மலிந்து விளங்கும் இவ்வுலாவை இயற்றத்தொடங்கிய கவி, இத்தலத்தின்பெருமை மூர்த்தி மான்மியம் முதலிய அனைத்தையும் ஒருபதிகத்தால் விளக்கியருளிய திருமங்கையாழ்வார்பக்கலில் தமக்குள்ள ஈடுபாட்டினைக் காப்புச் செய்யுளால் வெளியிடுகிறார். இதனுள் கை விரும்பியபேற்றினை அளிக்கும் உறுப்பு. வேல் பகையொழிக்கும் உறுப்பு. முன்பு திருமலை மணங்கொல்லையில் வழிபறித்தற்கு உதவிய கையும் வேலுமே இன்று சிறபுலியூரில் அத்திருமால்விஷயமாகத்தாம் இயற்றப் புகுந்த உலாவை இனிதுமுற்றுவிக்கும் காப்பாம் என்றவாறு. திருமங்கையாழ்வார்பால் இவர்க்குள்ள அன்புநிலை,

“உறைகழித்த வேலையொத்த விழிமடந்தை மார்கண்மேல்
உறையவைத்த சிந்தைவிட்டவ் வுலகளந்த கம்பிமேல்
குறையவைத்து மடலெடுத்த குரையலாளி திருமணங்
கொல்லைதன்னில் வழிபறித்த துற்றமற்ற செங்கையான்
மறையுரைத்த மந்திரத்தை மா லுரைக்க அவன்முன்னே
மடியொதுக்கி மனமொடுக்கி வாய்புதைத்தவ் வொன்னலார்
கறைகுளித்த வேலணைத்து நின்றஇந்த நிலைமையென்
கண்ணைவிட்டகன்றிடாது கலியனானையாணையே”

என மணவாளமாமுனிவர்க்கு அவ்வாழ்வார்மாட்டுள்ள அன்புநிலையினை நினைவூட்டுகிறது.

கடவுளருள் சிறபுலியூர்த்திருமலைப் பாட்டுடைத்தலைவனாகக் கொண்டியற்றப்பட்ட இவ்வுலாவுள் 1 தலமான்மியம், 2 தீர்த்த மான்மியம், 3 மூர்த்திமான்மியம், 4 வசந்தவிழாவொப்பனை, 5 ஆராதனம், 6 கோலங்காண்டல், 7 உலாப்போதல் என்னும் ஏழும் முதனிலைக்குரிய உறுப்புக்களாகும். பின்னிலையிற் பேசப்படும் பேதைமுதல் எழுவகைப்பருவமகளிரையும் அபிலாஷை, சிந்தனை, அதுஸ்யிருதி, இச்சை, ருசி, பரபக்தி, பரமபக்தி என்னும் எழுவகைப்பருவமுடைய சீவான்மாக்களாகக்கொள்ளல் தரும்.

முதனிலையுள் முதல் 9 கண்ணிகள் திருமால் பாற்கடலிற் கொண்டருளிய அறிதுவிற்காட்சியை நம் கண்ணெதிர்தோன்றச் சித்திக்கின்றன. பின்பு கண்ணுவார்சிந்தனைகூறும் கண்ணிகளால்

பிறவியின் பயன் இறைவனையடைதலே என்று தெளிவாகிறது. சிறுபுவியூர்த்தலமான்மியம் கூறும் கண்ணிகள் அத்தலம் இம்மை மறுமைப்பயன்களையும் வீட்டின்பத்தையும் உதவவல்லது என்று விளக்குகின்றன. மூர்த்திமான்மியம் கூறும் கண்ணிகளால் திருமால்பால் அமைந்த அடைந்தாரைக் கைவிடாதுபுரக்கும் ஆற்றலும், பகைத்திறந்தெறும்பான்மையும் உயர்வறவுபுரந்த நிலையும் கிட்டுதற்கு எளியனும்நிலையும் அவனவதாரங்களுள் தசாவதாரத்தின் ஏற்றமும் அர்ச்சாவதாரத்தின் மேம்பாடும் பிறவும் இனிது புலனாகின்றன.

மேலும் 53-முதல் 56-முடியவுள்ள கண்ணிகளில் ஆடிமுதல் முறையே பன்னிருமாதப்பெயர்களும் இனிதுதொனிக்கப்படுணர்த்த நயமும், 58 முதல் 62 முடியவுள்ள கண்ணிகளில் திருமால் திருநாமங்களை அடைவிரவாதடுக்கிய நயமும் 63-முதல் 65-முடியவுள்ள கண்ணிகளிலும் பிறவற்றிலும் செம்பாகமாய் அமைந்த மடக்கு நயம் முதலியவையும் படித்து இன்புறத்தக்கன.

அருமாகடல்முதெம்பிரான் பவனிகாணக் குழுவிய மகளிர் கூற்றாகவும் பின்னிலையுள் பேதைமுதல் எழுபருவமகளிர்கூற்றாகவும் அமைந்த கண்ணிகள், ஆழ்வார்கள்பாகுரங்களிலும் ஆண்டாள் அருளிச்செயலிலும் திருக்குறள் முதலிய பிற தொன்னூல்களிலும் அமைந்த சொல்லும் தொடரும் கவியும் பொருளும் கருத்தும் தோய்ந்து, புலவன் பேச்சாகாது உண்மையில் ஞானபக்திகளால் அமைந்து திருமாலினிணையடிக்கே ஒழிவில் காலமெல்லாம் உடனாய் மன்னி வழவிலா அடிமைசெய்யவிழைந்த ஆன்மாக்களாகிய மகளிற் கூற்றாகவே விளங்குகின்றன.

இவ்வுலாவுள் பேதை பாவைக்கும் பூவைக்கும் கிளிக்கும் தான்விரும்பிய தலைவனாகிய திருமால் திருநாமங்களைப்பயிற்று வித்தும் சிற்றிலிழைத்தும், பெதும்பை தான்விழைந்த தலைவன் விஷயமான திவ்யப்பந்த—ரகஸ்யகரந்த—அருசந்தானத்தோடு கழங்காடியும், மங்கை தான் ஆசையுற்றதலைவன்பெயரையும் புகழையும் பாடிக்கொண்டு பந்தாடியும், மூட்டை தான் காதலித்த தலைமகன் புகழ்களை யாழிசையோடிணைத்துப்பாடியும், அரிவை தன்னாற் காதலிக்கப்பட்ட தலைமகனைக் கூடக்கருதிப் பொழிவிடை

யிருந்து கூடல்வளைத்துக் குறிபார்த்தும், தேரிலை தான் விரும்பிய தலைவனைப் பிரிந்திருக்கலாற்றாது கிளியை அவன்பால் தூதுசெல்ல விட்டும், பேரிளம்பெண் தான்விழைந்த தலைமகன்புகழைப் பேசியும் அவன்பெருமைகளைப் பரமஹம்ஸர்களான ஆசாரியர் புகலக் கேட்டும் பொழுதுபோக்கினர் என்று ஆசிரியர் பேசுகிறார்.

மேலும், குழாங்கொண்ட மகளிர் திருத்தேரிலும், பேதை திருத்தேருள் கருடவாகனத்திலும், பெதும்பை தேரிலே அநும வாகனத்திலும், மங்கை தேரின் கண் சேஷவாகனத்திலும், மடந்தை தேரின்மீது யானைவாகனத்திலும், அரிவை தேரின்மேல் குதிரை வாகனத்திலும், தெரிவையும் பேரிளம்பெண்ணும் திருத்தேரிலும் சிறுபுலியூரம்பெருமான் எழுந்தருளக்கண்டு காதல்மிக்கனர் என்று கூறப்படுகிறது.

முதனிலையுறுப்புக்களும் பின்னிலையுறுப்புக்களும் வெற்றெனத்தொடுத்தலின்றி அவ்வவற்றுக்கு ஏற்றபெற்றியான் வரையறுத்துப் பேசப்பட்டுள்ளன.

அவற்றுள் பேதையில் உருவகவாய்பாட்டால்வந்த உருவ வருணனையும் அப்பருவத்தோடியைய அவள்விழைவுகூறும் கண்ணிகளும், புலவர்கூற்றுப்படி பேசுதற்கரியதாகாது, பேசுதற்கெளிதென்று தோன்றுமாடி அமைந்த பெதும்பைப்பருவ வருணனையும் அவள் கழங்காடும்பகுதியும், மங்கையில் முடுகு சந்தத்தோடமைந்த பந்தாடும்பகுதியும், மடந்தையில் உவமவாய்பாட்டான்வந்த உருவவருணனையும், அரிவையில் இருபதுக்கும் மேற்பட்ட திருமால்திருப்பதிகளின்பெயர் தொனிக்கும்படி அமைந்த அவள் உருவவருணனையும், தெரிவையில் அவள் தான் விழைந்த தலைவன்பால் கிளியைத் தூதுனுப்பும் இடமும், பேரிளம்பெண்ணில் அவள் தான் காதலித்த தலைவன்பெருமையினை அன்னஞ்சொல்லக்கேட்கும் இடமும் படித்திப்படித்து இன்புறத்தக்கன.

இந்த உலாவை இயற்றிய ஆசிரியருடைய ஊர் பெயர் முதலிய ஒன்றும் புலப்படவில்லை. இவர் வைணவசமய நூல்களான திவ்யப்பரந்தங்களையும் அவற்றின் விபாக்யானங்களையும் ரஹஸ்யகரந்தங்களையும் வரன்முறையாக் கற்றுக் கேட்டுத் தெளிந்த பழுத்தஞானியென்பதும் பரமபாகவதர் என்பதும் இவ்வுலா நூலை துனித்துநோக்குவார்க்கு நன்குபுலனாகும். இவ்வுலாவில் சிறுபுலியூர்த்திருமாலின்

உலாப்புறப்பாடு கூறுமிடத்துப் புடைவருவோரில் வைணவ சமயாசாரியர்களில் இராமாதுசரைக்கூறி அவர்க்குப்பின் பொதுப்பட எழுபத்துநான்குசிம்மாசனாதிபதிகளைக் கூறிச்சென்றதல்லது பின்வந்த ஆசாரியர்களைப் பெயர்ச்சுட்டிச்சொல்லாமையால் இவ்வுலாவை இயற்றிய ஆசிரியர் இராமாதுசர்க்குப்பின்னும் ஸ்ரீவேதாந்ததேசிகர் மணவாளமாமுனிவர் என்போர்க்கு முன்னும் இருந்தவர் என்று ஊகிக்கலாம். மேலும் இவ்வுலாவில் ஆசிரியர் 79—80-ஆம் கண்ணிகளில் சிறுபுலியூர்வசந்தமிழா நிகழுங்காலத்து உலாப்புறப்பாட்டுக்குமுன் அருமாகடலமுதெம்பிரான் எழுந்தருளித் திருமஞ்சனமும் திருவாராதனமும் கண்டருளிக் கோலங்கொள்ளும் 1200கால்மண்டபம் நெல்லைத் திருமலைராயன் என்பவரால் அமைக்கப்பட்டதென்று கூறுதல்கொண்டு இவர் அத்திருமலைராயன் என்பவர்க்கு முன் அல்லது அவர்காலத்தில் அல்லது அவர்க்குப்பின் வாழ்ந்தவர் என்று கொள்ளலும் ஆகும்.

இவ்வுலாவின் காகிதக்கையெழுத்துப்பிரதியொன்றை என் அருமைநண்பர் ஆழ்வார்திருநகரி ஸ்ரீமான் பெரியன் வெ. நா. ஸ்ரீநிவாஸையங்காரவர்கள் என்னிடம்தந்து அதை ஆராய்ந்து குறிப்புரையும் எழுதி அச்சிட்டுச் செந்தமிழில் வெளியிடும்படி கூறினார்கள். இப் பெரியன், கருனிலை அமைந்த திருவுடையவர்; கல்விகேள்விகளும் எய்தியவர்; ஆழ்வார்திருநகரித் திருஞானமுத்திரைப் பிரசுராலயகர்த்தர்; அப்பிரசுராலயவாயிலாகக் கம்பராமாயணம் முதலிய அரிய தமிழ்நூல்களை ஆராய்ந்து அச்சிட்டு வெளியிட்டு வருபவர்; அச்செயற்கரிய செயலால் தம் குடிப்பிறந்தார்க்கெல்லாம் உரிய சிறப்புப்பெயராகிய 'பெரியன்' என்பதைத் தமக்கே உரிய சிறப்புப்பெயராக்கிக்கொண்டவர். இவருதலிய இவ்வுலாப் பிரதி இடையிடை சிதைந்தும் பிழைபொதிந்தும் இருந்தது. அதைச் செவ்விய சுத்தப்பிரதியாக்கி அச்சிடஎண்ணி வேறுபிரதி கிடைக்குமா என்று தேடினேன். கிடைக்கவில்லை. கிடைத்த ஒரு பிரதியும் சிதைந்து இறந்துபடாது பாதுகாக்கவிரும்பி, உலா

மூலத்திற் சிதைவுற்ற பகுதிகளை ஆங்காங்குப் புள்ளியிட்டுக்கூட்டியும் எழுத்துப்பிழை முதலியவற்றைத் திருத்தியும் யான் ஊதன மாகவரைந்த குறிப்புரையுடன் இவ்வுலாவைச் செந்தமிழ்ப்பிரகாச மாக வெளியிடுகிறதேன்.

சுவைக்குநிலைக்களமான இவ்வுலாவின் காகிதக்கையெழுத்துப் பிரதியின் இறுதியில் “அாஅசு-ஆண்டு கார்த்திகைமீ” யுந் உ சுக்ர வாரமும் அவிட்ட நட்சத்திரமும்பெற்ற சுபயோக சுபகர்ணத்தில் வடமலையப்பன்கவிராயனுடைய சிறுபுலியுருலா” என்று காணப்படுகிறது. இதனுட் குறிக்கப்பட்ட ஆண்டு கொல்லம் ஆண்டாகத் தெரிகிறது. கொல்லம் ஆண்டில் இப்போது நடப்பது 1126 ஆதலின் இக்காகிதப்பிரதி எதைப்பார்த்து எழுதப்பட்டதோ அந்த எட்டுப்பிரதி இற்றைக்குச் சற்றேறத்தாம 235 ஆண்டுகளுக்குமுன் எழுதப்பட்டதென்று தெரிவதுடன் அவ்வேடு வடமலையப்பன்கவிராயர் என்பவருக்கு உரியதென்றும் தெரிகிறது.

இவ்வுலாவின் கையெழுத்துப்பிரதியையுதவி என்னை இந்நற்பணியில் நடுபடச்செய்த நண்பர் ஸ்ரீமான் பெரியன் வெ. நா. ஸ்ரீசிவாஸையங்காரவர்கள் விஷயத்தில் என்றும் நன்றிபாராட்டுங்கடப்பாடுடையேன்.

இவ்வுலாவின் மூலத்திற் காணப்படும் சிதைவுகளையும் மூலத்தள்ளும் குறிப்புரையிலும் காணப்படும் பிழைகளையும் நீக்கிச் செவ்விதாக்கி மறுபதிப்பிடற்குகளியாக அவைகளைத் தெரிவித்தருளும்வண்ணம் நல்லறிஞரை வேண்டுகின்றேன்.

சிந்தைக்கினிதாய்ச் செவிக்கினிதாய் வாய்க்கினிதாய், வந்த இருவினைக்கு மாமருந்தாய்த்திகமும் இவ்வுலாவினை எளியேனால் வெளியிடுவித்த இறைவன் பெருங்கருணைத்திறத்தை வியந்து நிற்பதல்லது யான் வேறு என்செய்யவல்லேன்.

இங்ஙனம்,

திரு. கி. இராமாநுஜன்,

செந்தமிழாசிரியன்.

ஸ்ரீ:

ஆழ்வார் எம்பெருமானார் ஜீயர் திருவடிகளே சரணம்.

பெரியதிருமொழி—எ—ஆம் பத்துள்

ஒன்பதாம் பதிகம்

திருச் சிறுபுலியூர்விஷயம்

திருமங்கையாழ்வார்திருவடிகளேசரணம்.

கள்ளம்மனம்விள்ளும்வகைகருதிக் கழல்தொழுவிர்
வெள்ளம்முதுபாவைத்திரைவிரியக்கையெங்கும்
தெள்ளம்மணிதிகழும்சிறுபுலியூர்ச்சலசயனத்
துள்ளும்மெனதுள்ளத் துளும்உறைவாரையுள்ளீரே. (1)

தெருவில்திரிசிறுநோன்பியர்செஞ்சோற்றொடுகஞ்சி
மருவிப்பிரிந்தவர்வாய்மொழிமதியாதுவந்தடைவீர்
திருவிற்பொலிமறையோர்சிறுபுலியூர்ச்சலசயனத்து
உருவக்குறளடிகளாடியுணர்மின் உணர்வீரே. (2)

பறையும்வீண்தொழுதுய்ம்மினீர்பணியும்சிறுதொண்டர்
அறையும்புனலொருபால்வயலொருபாற்பொழிலொருபால்
சிதைவண்டினமறையும்சிறுபுலியூர்ச்சலசயனத்து
உறையும்மிதையடியல்லதொன்றிறையும்மறியேனே. (3)

வானார்மதிபொதியுஞ்சடைமழுவாளியொடொருபால்
தானுமியதலைவன்னவன் அமரர்க்கதிபதியாம்
தேனார்பொழில்தழுவும்கிறுபுலியூர்ச்சலசயனத்து
ஆனாயனதடியல்லதொன்றறியேனடியேனே. (4)

சந்தாநெடுநாகத்திடைநணுகாவகைநாளும்
எந்தாயென இமையோர்தொழுதேத்தும்மிடம்எறிநீர்ச்
செந்தாமரைமலரும்சிறுபுலியூர்ச்சலசயனத்து
அந்தாமரையடியாய்! உனதடியேற்குள்புரியே. (5)

முழுநீலமலராம்பலும்அரவீந்தமுமலிரவிக்
கழுநீரொடுமடவாரவர்கண்வாய்முகமலரும்
செழுநீர்வயல்தழுவும்கிறுபுலியூர்ச்சலசயனம்
தொழுநீர்மையதுடையாரடிதொழுவார் துயரிலரே. (6)

சேயோக்குதண் திருமாவிருஞ்சோலைமையுறையும்
மாயா! எனக்குரையாயிதுமறைநான்கின் உளாயோ
தியோம்புகைமறையோர்கிறுபுலியூர்ச்சலசயனத்
தாயோ? உனதடியார்மனத்தாயோ? அறியேனே. (7)

மையார்வரிகீலம்மலர்க்கண்ணுர்தனம்விட்டிட்
டுய்வா னுனகழலேதொழுதெழுவேன்கிளிமடவார்
செவ்வாய்மொழியிலும்கிறுபுலியூர்ச்சலசயனத்து
ஐவாயரவணமேலுறையமலா அருளாயே. (8)

கருமா முகிலுருவாகனலுருவாபுனலுருவா
பெருமால்வரையுருவாபிறவுருவாநினதுருவா
திருமாமகன்மருவும்கிறுபுலியூர்ச்சலசயனத்து
அருமா? கடலமுதேயுனதடியேசரணமே. (9)

சீரார்நெடுமறுகிற்கிறுபுலியூர்ச்சலசயனத்து
ஏரார்முகில்வண்ணன்றனையிமையோர்பெருமானைக்,
காரார்வயல்மக்கைக்கிறைகலியன்ஒலிமாலை
பாரார்இவைபரலித்தொழப்பாவம்பயிலாவே. (10)

திருமங்கையாழ்வார்திருவடிகளேசரணம்.

ஸ்ரீ: திருச் சிறுபுலியுருலா

காப்பு.

வேண்பா.

திருமா மகன்சேர் சிறுபுலியூர் மாமால்
அருமா கடலமுதை யாரத்—தருமாலே
செய்யுமுலா விற்குத் திருமங்கை வாட்கலியன்
கையும வடிவேலுங் காப்பு.

நூல்

திருமாலின் யோகநித்திரைவருணனை

- 1 கார்பூத்த பைந்துளபக் கண்ணன் கருதலர்மேற்
போர்பூத்த நேமிப் புயல்வண்ணன்—சீர்பூத்த
- 2 பூமடந்தை நீளை புவிமடந்தை தாள்வருட
நாமடந்தை கேள்வ னலம்பாட—மாமணிசேர்

குறிப்புரை

காப்பு:—சிறுபுலியூர் - சோழநாட்டுத் திருமால் திருப்பதிகளுள் ஒன்று. திருமாமகள் என்பது சிறுபுலியூர்த் கோயில்கொண்டு எழுந்தருளியிருக்கும் பிராட்டிதிருநாமம். மாமால் - பெருமைபொருந்திய திருமால். மாமாலாகிய அருமாகடலமுது என்க. அருமாகடலமுது - சிறுபுலியூர்த்திருமால் திருநாமம். ஆர-உண்ண—அனுபவிக்க. அருமாகடலமுதை ஆரத் தரும் உலா, மாலைசெய்யும் உலா என இயைக்க. மாலைசெய்யும் உலா - மாலையாக இயற் றப்பட்ட உலா. திருமங்கை - சோழநாட்டகத்ததொரு சிறுநாடு. கலியன் என்பது திருமங்கையாழ்வார்திருநாமங்களுள் ஒன்று.

1. கருதலர் - பகைவர். நேமி - சக்கரம்.

2 பூமடந்தை - திருமகள். நீளை - ஆயர்குலமகள். புவிமடந்தை - பூமிதேவி. தாள் - திருவடி. வருட - தடவ. நாமடந்தைகேள்வன் - பிரமன்.

- 3 பாற்கடலி லாயிரவாய்ப் பாம்பணையின் மேற்கிடந்த
நீற்கடல்கண் டாங்கு நிறம்பூத்துச்—சூற்கரிய
- 4 கொண்டலொளி மின்விழுங்கிக் கொண்டொடர் கால்வதெனப்
புண்டரிகக் காடுபொலிந் தோங்கி—விண்டடவு
- 5 நீல கிரிகிடந்த நீர்மையெனக் கற்பகத்தின்
கோல வடிவுகுடி கொண்டதெனச்—சால
- 6 அடியா யிரந்தோள்க ளாயிரம்பொற் பாண
முடியா யிரங்கதீர்கள் மொய்ப்பப்—படியிருளைக்
- 7 காயுங் கதிராழி சங்குகதை வாள்சார்ங்கம்
வாயும் புயவலயம் வாளிமைப்பப்—பாபொளிய
- 8 செம்பொன் னுடைவயங்கத் தேவர்குழாங் கைதொழுது
செம்பதும், தாள்போற்றிச் சேவிப்ப—நம்பரமர்

சிறுபுலியூர்த் தலமான்மியம்

[கண்ணுவர் வரலாறு]

- 9 யோகுதையில் காலை யொருநாளிற் கண்ணுவனார்
மாகவலை யெய்தி மறுக்குற்றுச்—சோகித்

3 நீற்கடல் - நீலக்கடல். சூல் - கரு.

4 கொண்டல் - மேகம். ஈடர் கால்வதென - ஒளியை உமிழ்தல் போல. புண்டரிகக்காடு - தாமரைக்காடு. விண்டடவும் - ஆகாயமளாவிய.

5 நீலகிரி - நீலமலை. நீர்மை - தன்மை.

6 பொற்பு - அழகு. படியிருளை - உலகத்திலுள்ள இருட்டை.

7 காயும் - சினந்து ஓட்டுகின்ற. வாயும் புயவலயம் - சிறந்த தோள் வளை. வாள் இமைப்ப - ஒளிவிட. பாய் ஒளிய - பரவிய ஒளியையுடைய.

8 பொன்னுடை - பிதாம்பரம். வயங்க - விளங்க. பதும் - தாமரை. நம்பரமர் - நம் இறைவர் (திருமால்).

9 யோகுதையில்காலை - யோகசித்திரைசெய்தபொழுது. கண்ணுவனார் - கண்ணுவமுனிவர். மறுக்குற்று - கலங்கி.

1-9 புயல்வண்ணன் திருமகளும் புலிமகளும் ஆய்மகளும் அடிவருட, பிரமன் துதிக்க, நிறம்பூத்து, ஓங்கி, மொய்ப்ப, இமைப்ப, வயங்க, சேவிப்ப, பாற்கடலில் நீலகிரிகிடந்தநீர்மையெனக் கற்பகத்தின் கோலவடிவு குடி கொண்டதென யோகுதையில்காலை என வினைமுடிவுசெய்க.

- 10 திருநாட் பிறந்துபய னென்பெற்றோ மென்று
கதிநாட்டுச் செல்லக் கருதி—முதுநிலத்து
- 11 வானவர்கள் போற்றி மதிக்கு முலோககுரு
வானபெரு மாணை யடைதுமென—நானிலத்திற்
- 12 போற்றுமிடம் யாவையினும் புண்ணியபூ மித்தலம்பார்த்
தேற்றுதவ மாங்கே யிழைத்துமென—ஆற்றலால்
- 13 ஞான விழிதிறந்து நான்குதிக்கும் பார்த்துநமக்
கானவிட மீதென் றறிவுற்று—மோனமுனி

[இத்தலத்துப் பேறுபெற்றோர்]

- 14 காலமொரு மூன்றுக் கருதி யரவரசு
சில மிகுதவங்கள் செய்யிடமும்—ஞாலமிசை
- 15 பண்டு வியாக்கிர பாதர் தவம்பலிக்
விண்டு வுரைத்த வியலிடமும்—புண்டரிகக்
- 16 காடு மலர்த்துக் கதிரோன் றவம்புரிந்து
கீடு திருநாள் நிறைவேற்றி—நாடி

10 இது நாள் - இக்காலத்து. கதிநாட்டு - புகலிடமாகிய வைகுந்த வாளுட்டிலே. முதுநிலம் - வீட்டுலகு.

11 வானவர் - நித்தியரும் முத்தர்களும். உலோககுரு - லோகாசாரியன்; என்றது திருமலை. அடைதும் என - அடைவோமென்று. நால் நிலத்தில் - முல்லை குறிஞ்சி மருதம் நெய்தல் என்னும் நான்குவகையான நிலங்களில்.

12 போற்றும் இடம் யாவையினும் - புகழ்ந்தபேசப்படும் இடம் எல்லாவற்றுள்ளும். ஏற்றுதவம் - உயர்நிலையடையச்செய்கின்ற தவத்தை. ஆக்கே - அந்தப் புண்ணியதலத்திலே. இழைத்துமென-செய்வோமென்று.

13 மோனம் - மௌனம்.

14 காலம் ஒரு மூன்றும் கருதி - இறப்பு நிகழவு எதிர்வு என்னும் முக்காலநிகழ்ச்சிகளையும் எண்ணி. அவரசு - ஆதிசேடன்.

15 விண்டு - விஷ்ணு - திருமால். வியலிடம் - பெருமையுடைய தலம்.

- 17 ஒருபத் தருவா யுதித்தபிரான் றெண்டர்
இருபத்து நால்வர்குடி யேற்றி—வருபத்தி
- 18 செய்யு மிடமுந் திசைமுகத்தோன் மாதவத்துக்
கெய்து மிடமுமவ னெம்மாணை—கைதொழுது
- 19 தோத்திரஞ் செய்து துதிசொல்வோர் வாழ்வுபெற
வாய்த்த தலமு மலரயனார்—தீர்த்தமெனத்
- 20 தேவார் நதியனைத்துந் தெற்கா லடிநிழலி
லாவா கனஞ்செய் யறைபுன லும்—நாவிரண்டு
- 21 கொண்ட வனந்தன் குளிர்சோலை சூழ்தடமும்
முண்டகத்தோ னுக்கு முகுந்தனார்—பண்டைமறை
- 22 யெட்டெழுத்து மீரா நெழுத்துமுப தேசத்தாற்
கட்டுரைக்க வாய்த்த கவினிடமுஞ்—சிட்டர்சேர்
- 23 தென்பாண்டி நாட்டுறையுந் தேவசன்மா வுள்ளருகி
அன்பான புத்திரரில் லாமையினாற்—றுன்புறுநாட்
- 24 கும்பமுனி யெய்திக் குடகா விரிநாட்டில்
நம்பர் சிற்புலியூர் நண்ணுகென—நம்பியே

17 ஒருபத்து உருவாய் உதித்தபிரான் - திருமால்.

16-18 கதிரோன் தவம்புரிந்து, திருமாலடியார் இருபத்துநால்வரைக் குடியேற்றித் திருநான் நிறைவேற்றிப் பத்திசெய்யும் இடமும் எனக் கூட்டுக.

18 திசைமுகத்தோன் - பிரமன். எம்மான் - எம் இறைவன் = திருமால்.

20-21 தேவார் - தெய்வத்தன்மைபொருந்திய, ஆவாகனஞ்செய்தல் - நிலைபெறச்செய்தல். முண்டகத்தோன் - பிரமன். முகுந்தன் - திருமால். இவ் விரண்டுகண்ணியாலும் தீர்த்தமான்மியம் கூறப்பட்டது.

22 எட்டெழுத்து - அஷ்டாக்ஷரம். ஈராநெழுத்து - துவாதசாக்ஷரம். கவின் - அழகு. சிட்டர் - பெரியோர்.

24 கும்பமுனி - அகத்தியர். நம்பர் - நம் இறைவர் = திருமால்.

- 25 கராழி மால்கனகக் கோகனகத் தாள்பணிந்தாங்
காரா வமுதை யடிவணங்கி—நேரே
- 26 திருமா மகள்சரணஞ் சேவித்துக் கண்ணால்
அருமா கடலமுதை யார்த்து—தருமருவு
- 27 சக்கர தீர்த்தத் தடங்கரையிற் சுற்றமொடும்
புக்கிருந்த நாட்கனவிற் பூவைவண்ணன்—மிக்கவராய்
- 28 மூவர் தனைய ரளித்துமென வம்முறையே
மூவர் பிறந்து முகுந்தனூர்க்—கேவற்
- 29 பணிவிடை செய்யப் பலித்த விடமும்
கணிவிடையி லேறுகறைக் கண்டார்—அணியொருபால்
- 30 ஈட்டு தவஞ்செய் திருக்குமிட மும்பார்த்து
மூட்டு கனலை முறைவகுத்துத்—தாட்டுணைமே
- 31 லாகத் தலைகீழாய் நின்றுதவ மாங்கிழைப்ப

[கண்ணுவர்தவத்தாலுவந்த திருமால் இத்தலத்து அவர்கீது
அருள்புரிந்துதங்குதல்]

மாகத் தமரர் மறுக்குற்று—நாகத்

25 கனகக்கோகனகத்தாள் - பொற்றாமரையடி.

26 சரணம் திருவடிகளை. ஆர்ந்து - உண்டு=அதுபலித்து.

27 சக்கரதீர்த்தம் - சிறுபுலியூரிலுள்ள தீர்த்தங்களுள் ஒன்று. பூவை
வண்ணன் - திருமால்.

28 மூவர்தனையர் - மூன்றுபுத்திரர்கள். அளித்தும் என - கொடுப்
போமென்றுசொல்ல. முகுந்தனூர்க்கு - திருமாலுக்கு

28-29 ஏவற் பணிவிடை - ஆஜ்ஞா கைங்கரியம். பலித்தஇடமும் - பஸி
னளித்த தலமும். கணி - கண்ணி=நினைந்து. விடை - காளை. கறைக்கண்
டர் - காளகண்டராகிய சிவபெருமான். அணி - அண்ணி=கிடீடி.

30 தாட்டுணை - இரண்டுகால்களும்.

31 மாகத்து அமரர் - விண்மிசைத் தேவர். மறுக்குற்று - சுலங்கி.

- 32 தணையானே பாலாழி யானே யடியோம்
துணையானே பென்று துதிப்ப—இணையிலீர்
- 33 நீலீர் வெருவலிர் நில்லா வுமதுலகில்
ஆவல்புரி கின்ற னலன்கண்டிர்—யாவருக்கும்
- 34 எட்டா வுலகம் புகுவா னிழைத்தவரம்
முட்டா வருந்தவத்தோன் முன்செல்வான்—சுட்டி
- 35 எழுதுயியாம் நீவிருமங் கேகுவீ ரென்னத்
தொழுதங் கமர்குழாந் குழக்—கெழுதகைய
- 36 கண்ணன் வனத்துநின்ற கண்ணுவனார் கண்ணெனதிரே
அண்ணன் மணிப்பாம் பணைமீது—நண்ணியே
- 37 வெள்ளி வரையிற் கருளு யிறுவிளங்கிப்
பள்ளிகொண்டா லன்ன படிதோன்ற—உள்ளருகி
- 38 வெள்ளங் கொழித்து விழிநீ ருகவுடலம்
பொள்ளென் றுரோமம் புறம்பொடிப்பத்—தள்ளி

9-31 கண்ணுவனார் பிறந்து பயனென்பெற்றோமென்று கவலையெய்தி, மறுக்குற்று, சோதித்து, கதிநாட்டுச்செல்லக்கருதி, பெருமானையடைதுமென, தவமிழைத்துமென, நான்குதிக்கும்பார்த்து, இடமும் இடமும் இடமும் இடமும் தலமும் புனலும் தடமும் இடமும் இடமும் இடமும் (ஆகிய சிறு புலியுரைப்) பார்த்து, இது நமக்கான இடமென்று அறிவுற்று, கனலை வகுத்து, நின்று தவம் இழைப்ப என வினைமுடிவுசெய்க.

33 நீலீர் - நீங்கள். வெருவலிர் - பயப்படாதீர்கள். ஆவல்புரிகின்ற னலன் - விரும்பவில்லை. கண்டிர் முன்னிலையசை.

34 யாவருக்கும் எட்டா உலகம் - எவராலும் அடைதற்கரிய வைகுந்தம். புகுவான் - அடையும்பொருட்டு. அருந்தவத்தோன் முன்செல்வான் - அரிய தவத்தோனான கண்ணுவனுக்குக் காட்சிதர. சுட்டி - கருதி.

35 கெழுதகைய - செறிந்த குணங்களை யுடைய.

31-37 கண்ணன், நீலீர் வெருவலிர், உமதுலகில் ஆவல்புரிகின்ற னலன், அருந்தவத்தோன்முன் செல்வான்சுட்டியாம் எழுதம், நீவிரும் அங் கேகுவீர் எனக் கண்ணுவனார் எதிர் பாம்பணைமீது தோன்ற என முடிக்க.

38 உடலம் - மெய். பொள்ளென்று - விரைந்து. உரோமம் புறம் பொடிப்ப - புளகம் தோன்ற. விழி நீருக, உடலம் புளகங்கொள்ள என்க.

- 39 உரைகுழறக் கைதொழுத வோர்மா முனியைக்
கரைபொருத கட்கருணைக் கண்ணன்—பெரி துவந்து
- 40 கண்ணுவனை யுள்ளக் கருத்தே தெனினது
விண்ணுலகம் வேண்டு மெனவிளம்ப—அண்ண லும்
- 41 சத்திய லோகந் தனினீயும் வேதாவும்
சித்த மகிழ்ச் சிறந்திருந்து—முத்தராய்
- 42 வாய்த்த திருநாட்டில் வம்மினெனக் கண்ணுவனார்
ஏத்தியிறை யோனை யினிதிறைஞ்சிப்—பூத்ததிரு
- 43 வந்தியா யிவ்விடத்தி லாழிபல காலமெல்லாம்
எந்தையே வாழ்க வெனவிளம்ப—அந்தமுறை
- 44 பாலாழி நாகணையிற் பள்ளிகொண்ட கோலமொடு
நீலாழி போல்வளர்ந்த நேமியோன்—வேலை

மூர்த்திமான்மியம்

- 45 உருத்துவரும் வெவ்விடத்தா லும்பரெலா மஞ்ச
உருத்திரனும் பாத்திரத்தி லுண்டோன்—பெருத்தநர
- 46 சிங்கமாய்ப் பொன்ன னுராகக் கீறியும்பின்
வெங்கண்மா கோபம் விளைத லுமே—துங்கமிசு

39 உரை - சொல்.

41 சத்தியலோகம் - பிரமலோகம், வேதா - பிரமன். முத்தராய் - பந்தமற்றவராய்.

42 திருநாடு - வைகுந்தநாடு. இறையோனை - திருமலை, இறைஞ்சி - வணங்கி.

44 நீலாழி - நீலக்கடல். நேமியோன் - சக்கராயுதத்தையுடைய திருமால். வேலை - (திருப்பாற்) கடலின்கண்.

45 உருத்து - சினந்து. வெவ்விடத்தை - கொடிய விஷத்தை. உம்பர் - தேவர். அஞ்ச - பயப்பட. உருத்திரனும் பாத்திரத்தில் உண்டோன் - சிவபிரானாகிய கலத்திற்கொண்டு உண்டோன்.

46 பொன்னன் - இரணியன். உரம் - மார்பு.

- 47 தேவ ரொடுசரபச் சிம்புளாய் வந்தவனைக்
காவதம்போய் விழக் கரஞ்சிரங்கால்—மேவுமுடல்
- 48 சின்னபின்ன மாக்கித் திசைதோறும் விட்டெறிந்த
தன்னிகரில் கோபத் தணிந்தருள்வோன்—பின்னுசடை
- 49 அக்கரவு குழிக் கடுகுல மன்றளித்துச்
சக்கரமுஞ் சங்குந் கரித்தருள்வோன்—செக்கமலம்
- 50 பஞ்சடியிற் பார்த்தன் பரிந்திட்ட பூவானார்
செஞ்சடையிற் காட்டிக் தெளிவித்தோன்—கஞ்சன்
- 51 அடிவிளக்குங் கங்கை யடைச்சோமன் கட்டும்
முடிவிளக்கக் கண்ட முதலவன்—படிவிளக்க
- 52 விச்சுவ கன்மன் விதித்தநந்தி யாவருத்தம்
நச்சிச் சலசயன் நண்ணினோன்—நச்சுவின

47 சரபமாடிப் சிப்புள்; இஃது எட்டுக்கால்களையுடையதொருபறவை;
சிங்கத்தின் காவையுண்டு சீவிப்பதென்பர்; இரணியனைக்கொன்ற உசிங்கப்
பெருமான்சினத்தைத் தணிக்கும்பொருட்டுச் சிவபெருமான் சரபவுருவில்லா
உசிங்கப்பெருமான் அச்சுவலியையும் அழித்துச் சினத்தணித்தனர் என்பது
புராணத்தை. காவதம் - காத்தம். கரம் - கை. சிரம் - தலை.

48-49 பின்னு சடை அக்கு அரவு குடிக்கு - பின்னிய சடையின் கண்
சங்குமணியும் பார்ப்பம் குடிய சிவபிரானுக்கு. செக்கமலம் - செங்கமலம்;
வலித்தல்விகாரம்.

50 பார்த்தல் - அருச்சுனன். பரிந்து - விரும்பி. அரனார் - சிவ
பெருமான். கஞ்சன் - பிரமன்.

51 அடிவிளக்கும் கங்கை-(தன்)அடியினைக் கையாட்டிய கங்கைநீரை.
அடைச்சோமன் - பிறைமதி. கட்டும் - தரித்த. படி - பூமியை.

52 விச்சுவகன்மன் விதித்த - தெய்வத்தச்சுனால் நிர்மாணம்பண்ணப்
பட்ட, இந்தக்கண்ணியுள் இத்தலத்திறைவன் எழுந்தருளியுள்ள விமானம்
குறிக்கப்படுகிறது. இவ்விமானத்தின் பெயர் பிறனுல்களில் நீதிவர்த்தனம்
என்ற தாணப்படுகிறது இங்கு நந்தியாவருத்தம் என்றிருக்கிறது. இவற்
றின் பொருளும் பொருத்தமும் ஆராயத்தக்கன. நச்சி - விரும்பி. சலசய
னம் - மாயப்படுக்கை=யோகித்திறை. நச்சு வின-விஷம் உண்டாகின்ற.

- 53 பன்னகத்தி லாடியான் பண்டுமெமக் காவணியான் .
பொன்னதுடல் கிண்டுபுரட்டாதியான்—முன்னுலகுன்
- 54 கொள்ளைப் பசியான்வெங் கூற்றினடங் கார்த்திகையான்
வள்ளத் தனத்திருவை மார்கழியா—னுள்ளினரை
- 55 மீண்டுடம்பு தையான் விதிமறைக்கு மாசியான்
பாண்டவர்போர் நிற்காண்ட பங்குனியான்—வேண்டினோர்
- 56 தஞ்சித் திரையான் தமிழ்மறைவை காசியான்
அஞ்சப் புகும்வினைக்கோர் ஆனியான்—விஞ்சுற்ற

53 பன்னகத்தில்-பாம்பின்மேல். ஆடியான்-கடித்தோன். இக்கண்ணி முதல் 56ம் கண்ணிவரை பன்னிரண்டுமாதப்பெயர்களும் (ஆடி முதல்) முறையே தொனிக்கப் புணர்த்த நயர் காண்க. பண்டும் எமக்கா அணியான்-முன்பும் (இராம கிருஷ்ணாதி அவதார காலத்தும்) எங்கள்பொருட்டு எளிதில் அடையுமாறு கிட்டியவன். உம்மையால் இன்றும் எமக்கு அர்ச்சா ரூபியாய் எளிதில் அடையுமாறு கிட்டியவன் என்றும் பொருள்படும். பொன்னன் - இரணியன், கிண்டு - பிளந்து, புரட்டு - புரட்டிய, ஆதியான் - தலைவன், முன் உலகு உண்-முன்னே (பிரளயகாலத்து) உலகத்தையுண்ட.

54 கொள்ளை - மிகுதியான, வெங் கூற்றின் அடங்கார்த் திகையான் - கொடியபேச்சினையுடைய பகைவர்திறத்து மாங்காதவன். வள்ளம் - கிண்ணம், திருவை - திருமகன், மார்கழியான் - மாப்பினின்று நீங்காதவன், உள்ளினரை - நினைத்தோரை.

55 மீண்டு உடம்பு தையான் - மறபடியும் உடம்பிற் பொருத்தாதவன் (பிறவியறுப்பவன்). விதி மறைக்கும் ஆசியான் - னாதையும் தடுக்கும் வாழ்த்தையுடையான். பாண்டவர்போர் - பாரதப்போர், காண்டபம் குனியான் - வில்வினையாதவன் (படையெடாதவன்). இங்கே காண்டபம் என்பது வில் என்னும் மாதத்திரையாய்நின்று உபலக்ஷணத்தால் பிற படைக்கலங்களையும் குறித்தது.

56 இத்தலத்துத் திருமாவைக் கதிரவன் சித்திரைமாதத்துச் சித்திரை கஷத்திரத்தோடுகூடிய பூரணநாளில் பிரதிட்டைசெய்து வழிபட்டு விழா வெடுத்தமையாத 'சித்திரையான்' என்றார் (69, 71 ஆம் கண்ணி பார்க்க). தமிழ்மறை வைகு ஆசியான் - தமிழ்மறையாகிய ஆழ்வார்களுளிச்செயல்களில் முன்னுள்ள திருப்பல்லாண்டாகிய வாழ்த்தையுடையான். அஞ்சப் புகும் வினைக்கு ஓர் ஆனியான் - அஞ்சும்படிவரும் தீவினைகளுக்குக் கேட்டைவினைப் பவன், விஞ்சுற்ற - மிக்க.

- 57 ஏழ்பாரு முய்ய விசைத்தமிழ்வே தந்தொகுத்த
ஆழ்வார்க ளுள்ள மகலாதான்—கோழிமயில்
- 58 சேரங்கத் தம்மான் சிறுபுலியூரான் பேரான்
நீரகத்து முரகத்து நின்றபிரான்—காரகத்தான்
- 59 மாயன் முகுந்தன் மதுகு தன்னவாமன்
ஆயன் முராரி யகிலேசன்—தூய
- 60 அரிகே சவன்கண்ண னாதிபரந் தாம்ன்
பரவாசு தேவன்கோ பாலன்—நரசிங்கன்
- 61 ஆதி வராகனச்சு தானந்தன் கோவிந்தன்
மாதவன்மால் விண்டு வராராமன்—சீதரன்
- 62 ஆரா வழுத மருமா கடலமுதம்
நாரா யணன்பரம னுல்வேதன்—சீராரா
- 63 காயத்தா னூற்றுவரைக் காயத்தான் பாண்டவர்பங்
காயத்தா னுனசு காயத்தான்—காயத்தான்
- 64 வாகனத்தான் சொன்னவடி வாகனத்தான் வேள்வியிலா
வாகனத்தான் செய்யதிரு வாகனத்தான்—மாகனத்த

57 கோழிமயில் - உறையூர்நாச்சியார்.

57—58 திருமா லுக்கந்தருளின தலங்களுட் சிலவற்றைக் குறிக்கும்
'கோழிமயில் சேரங்கத்தம்மான் சிறுபுலியூரான் பேரான்' என்பதனுள்
கோழி, மயில், மான், புலி, ஆன் (இடபம்) என வேறு பொருளும் தொனிக்கப்
புணர்த்த நயம் காண்க.

59-62 இக்கண்ணிகளுள் திருமால் திருநாமங்களை அடைவிரவாது
அடுக்கிய நயம் நோக்கத்தகும்.

62-63 சீரார் ஆகாயத்தான் - சிறப்புப்பொருந்திய பரமாகாயத்தை
யுடையான். னூற்றுவரைக்காயத் தான் பாண்டவர்பங்காய் அத்தானுன் சகா
யத்தான் - துரியோதனாதி னூற்றுவரையும் கொல்லும்பொருட்டுத் தான்
பாண்டவர்பக்கத்தின்று மைத்துனனுமாகிய உதவியையுடையான். காயத்
தான் - உருவத்திருமேனியுடையான்.

64 வாகு அ(ன்)னத்தான் சொன்ன வடி வாகன் கத்தான் - அழகிய
அன்னத்தை பூர்பவனுன் பிரமனால் துதிக்கப்பட்ட (முழங்கால்வரையில்)
தாழ்த்த தோள்களையுடையான் (பிரமன் துதித்தமை 18-ஆம் கண்ணியிற்
காண்க.) பாஞ்சஜந்ரியமென்னும் சங்கத்தையுடையான். வேள்வியில் ஆவா
கனத்தான் - யாகத்தில் விலைபெறுவோன்.

- 65 ஆழியான் கண்டுவில்பா லாழியா னொற்றைநட
வாழியா னாழிநடு வாழியான்—ஆழியரீர்
- 66 மீனாகி பாமைபாய் வெள்ளெகின் மாயாயர்
கோனாகி நீளுங் குறளாகி—யேனாகி
- 67 மூவ ரிராமராய் மூரிநர சிங்கமதாய்த்
தேவர்கூழ் கற்கித் திருவுருவாய்—மேவினோன்
- 68 கண்ண புரத்தான் கணமங்கை யான்காயா
வண்ணபுரத் தானென் மனத்தினுன்—கண்ணனருட்

வசந்தவிழாவோப்பனை

- 69 காதவன்முன் செய்த திருநா ளழகுபெற
மாதர் குழாங்கள் மனைகடொறுஞ்—சோதி
- 70 விளக்கேற்றித் தூபமிட்டு மென்மலர்க டூவி
வளக்கதலி தண்கமுகு வைப்பத்—தூளக்கறவே
- 71 ஆதி யுகம்வந் தடிக்கொள்ளச் சித்திரையிற்
சீத நிலவிற் றிருநாளுந்—கேதமிலா

65 ஆழியான் - சக்கரப்படையுடையான். பாலாழி - திருப்பாற் கடல். நடவு ஒற்றையாழியானாழிநடு வாழியான் - செலுத்தப்படுகிற ஒற்றைச்சக்கரத்தையுடைய தேரையுடையனான சூரியனுடைய மண்டலத்தி னிடையே வாழ்தலையுடையான். ஆழிய - ஆழமான.

66 வெள் எகினம் - வெண்மைநிறமுடைய அன்னம். ஆயர்கோன் - கண்ணன். குறள் - வாமனன். ஏனாகி - ஏனமாகி—வராகமாகி.

67 மூவர் இராமர் - பாசராமன், தசரதராமன், பலராமன் என்பார். மூரி - அடங்காத.

68 காயாவண்ணபுரத்தான் - காயாமலர்நிறத்தையுடைய திருமேனியி னான். கண்ணனருட்கு - திருமாவின் அருளைப் பெறும்பொருட்டு.

69 ஆதவன் - சூரியன்.

70 தூபம் அகிற்புகை முதலியன. கதலி - வாழை. தூளக்கற - கலக் கம் ஒழிய.

71 ஆகியுகம்வந்தடிக்கொள்ள - (கவிக்கட்டுந்) கிருதயுகம்வந்து நிலி பெற. ஏதம் - குற்றம்.

- 72 மண்டபமுங் கோபுரமு மாளிகையுஞ் செய்குன்றும்
விண்டடவு ரீண்மதினும் வீதிக்ஞம்—அண்ட
73 முகடளக்கும் பொற்கொடிகள் மூரிக் கடல்வாய்
அகடளக்கும் வெண்டிரைபோ லாடத்—துகடர்ந்த
74 காவணமு மேடைகளுங் காவுங் கனகமணி
பாவணமு மெங்கு மலங்கரித்துப்—பூவலரும்

[கோடியேற்றம்]

- 75 வாவிச் சிறுபுலியூர் மாயனரு மாகடலைச்
சேவித் திறைஞ்சத் திருநாளுக்—கோவாத
76 தேவர் முனிவர் திசைகா வலருகார்
பாவரும் வம்மி னெனவழைத்துக்—கூவுதல்போற்
77 சொற்கம் பயில்வோர் தொழுவருதற் கேணியாம்
பொற்கம்ப மேற்கருடப் புள்ளரசாய்—நிற்கும்
78 படியேற மக்கட் பரப்பெல்லா மாங்கே
குடியேறக் கொற்றக் குடைக்கீழ்—நெடிதாளும்

[திருமஞ்சன-திருவாராதனச் சிறப்பு]

- 79 நெல்லைத் திருமலை ராய னிறைகமலக்
குல்லைத் திருமகட்குக் கோவிலாய்ச்—செல்வத்தால்
80 ஆறிருநா றம்பொ னமைத்தகான் மண்டபத்தின்
ஏறி யருளி யினிதிருந்து—நாறுமலர்

72-73 மண்டபத்திலும் கோபுரத்திலும் மாளிகையிலும் செய்குன்றுக
ளிலும் மதில்களிலும் வீதிகளிலும் கொடிகள் ஆட என இயைக்க. துகள்
தீர்ந்த - புழுதி நீங்கிய.

74 காவணம் - பந்தல். ஆவணம் - கடைவீதி. அலர்தல் - விரிதல்.

75 வாவி - தடாகம். ஓவாத - குறையாத.

76 திசைகாவலர்-திக்குப்பாலர். உரகர்-நாகர். வம்மின்-வாருங்கள்.

78 கொற்றக்குடை - வெற்றிக்குடை.

79 நெல்லை - திருநெல்வேலி. திருமலைராயன் என்பார் இத்தலத்து
80 ஆம் கண்ணியிற்சூறும் வசந்தமண்டபம் கட்டுவித்தவர். குல்லை - துழாய்.

80 ஆறிருநாறு அம்பொன் அமைத்த கால் மண்டபத்து - ஆயிரத்திரு
நாறு செம்பொன்னாற்செய்த கால்களையுடைய மண்டபத்து.

- 81 வீட்டி விருந்து விளையாடு மன்னமும்வெண்
கோட்டி விருந்த குலமயிலும்—தோட்டுறும்
- 82 பூமாலை குடிக் கொடுத்துப் புதியதமிழ்ப்
பாமாலை பாடும் பசுக்கிளியும்—தாமுந்
- 83 திருமஞ் சனமாடித் தேவியருந் தாமும்
ஒருமஞ்ச மீதிலுவந் தேறிக்—கருமவிதி
- 84 ஆகமவே தாந்தபஞ்ச ராத்திரத்தி னூ லுணர்ந்த
பாக வதர்கள் பணிகேட்பச்—சேகறுசீர்

[விதிப்புறப்பாடு]

- 85 ஆரா தனங்கொண் டருளி யமுதுசெய்தாந்
கேராரும் வீதி யெழுந்தருளி—நீரார்
- 86 பவளக் குடையும் பலகோடி முத்தின்
தவளக் குடையுந் ததைந்து—திவளுந்
- 87 நெருபா னிலவு மொருபால் வெயிலும்
இருபா லொளிவிட் டெறிப்ப—இருபாலும்
- 88 வெண்கவரி வீசமதி வெய்யவன்போ லாலவட்டம்
பண்கவருஞ் சொல்லார் பணிமாறப்—பண்பயின்ற
- 89 மத்தளந் தாள மகரயாழ் றாகசுநர்
தித்திமுக வீணை சிறந்தொலிப்பச்—சித்தசனன்

80-81 நாறு மலர்வீட்டிவிருந்து விளையாடும் அன்னம் என்றது திரு
மகளை, வெண்கோட்டில் இருந்த குலமயில் என்றது பூமிதேவியை. வெண்
கோடு - (வராகப்பெருமானது) வெள்ளிய கொம்பு. தோடு - இதழ்.

82 கிளியென்றது ஆண்டாளை.

83 மஞ்சம் - கட்டில். கருமவிதி - கருமங்களைவிதிக்கின்ற.

84 பஞ்சராத்திரம் - பாஞ்சராத்திராகமம். சேகு - குற்றம்.

86 தவளக்குடை-வெண்குடை. ததைந்து-நெருங்கி. திவளுற்று-விளங்கி.

88 ஆலவட்டம் - விசிறி. பணிமாற - வீச.

89 தித்தி-ஊதுகுழல். முகவீணை-ஒருவகையிசைக்கருவி. சித்தசனன்-
மன்மதன்.

- 90 வேதம் பயிலும் விழிமடவார் சங்கீத
நாதம் பயின்று நடமாடப்—போதத்
- 91 தரிசனங்க ளாகி யகலாது ஞானப்
பரிசனங்கள் குழந்துபணி கேட்பப்—பரிவான
- 92 ஆழ்வார்கள் பாட லருளிச் செயல்வேதம்
வாழ்வாம் வயிணவர்கள் வாழ்த்தெடுப்பத்—தாழ்விலா
- 93 வேத முழங்கவித்தி யாதரநு நாரதருங்
கீதவிசை வீணைக் கிளைபாட—மீதுலகில்
- 94 அந்தர துந்துமிநின் றூர்ப்பெடுப்பப் பல்லியங்கள்
சிந்து முழக்கிற் சிறந்தொலிப்பக்—கந்தனுக்குத்
- 95 தாதையொடு வேதாவைத் தந்தபிரான் வந்தானென்
றுதுதிருச் சின்ன வொலிமுழங்க—வீதி
- 96 உலவுதிரு நாளி லொருநாளி லெங்கும்
நிலவுபுக ழோங்கி நிறைய—நலம்விளங்கத்

90 போதம் - ஞானம்.

91 பரிசனங்கள் - அடியார். பரிவு - அன்பு.

92 ஆழ்வார்கள்பாடலாகிய அருளிச்செயல்வேதம் என்க.

93 மீதுலகில் - மேலுலகில்.

94 பல் இயங்கள் - பலவகை வாத்தியங்கள். சிந்து - கடல்.

95 கந்தனுக்குத்தாதை - முருகனுக்குத்தந்தை = சிவபிரான். வேதா-
பிரமன். திருச்சின்னம் - எக்காளம்.

44-96 நேமிபோன் உண்டோன் கணமங்கையான் என்
மனத்தினுன், திருநாள் அழகுபெற மாதர்குமாம் விளக்கேற்றித் தூயமிட்டு
மலர்கள் தூவிச் சதவி சமுகுவைப்ப, ஆதியுக் கவந்து ஆடிக்கொள்ள, மண்டப
மும்.....வீதிகளும் பொற்கொடிகள் ஆட, காவணமும் ஆவணமும்
எங்கும் அலங்கரித்து, இறைஞ்சு திருநாளுக்கு யாவரும் வம்மின் எனக்
கூவுதல்போற் கருடப்புள் ஏற, மக்கட்பார்ப்பெல்லாம் குடியேற, மண்டபத்
தில் ஏறியருளி, இறந்து, அன்னமும் மயிலும் கிளியும் தாமும் ஆடி, ஏறி,
ஆராதனங்கொண்டருளி, எறிப்ப, வீசு, பணிமாற, ஒலிப்ப, நடமாட, கேட்ப,
வாழ்த்தெடுப்ப, பாட, ஆர்ப்பெடுப்ப, ஒலிப்ப, முழங்க உலவுதிருநாளில் ஒரு
நாள் என முடிவு கொள்க.

[கோலங்காண்டல்—கேசாதிபாதம்]

- 97 தேவியருந் தாமுமொரு சிங்கா தனத்திலிருந்
தாளியன மாதர்க் கணியணிந்து—மாவலிபால்
- 98 மூவடிமண் வாங்கியநான் மூதண்ட கூடமுட்டத்
தாவடி போன தனியிடத்தே—ஓவா
- 99 திழைத்த பசும்பொன் னிடைபதும ராகந்
தழைத்த வயிரமுடி சாத்தி—மழைத்த
- 100 இருளிடையே யின்திரவில் விட்டதெனக் கேசச்
சுருளருகே கோறம்புஞ் சூட்டிப்—பெருகும்
- 101 மகரக் குழையெழுவர் மல்லருயிர் மாய்த்த
சிகரத் திடையுலவச் சேர்த்திப்—பகிரண்டம்
- 102 எல்லாம் விழுங்கு மிடத்தே செழுந்தரள
வில்லாருங் கண்டசரம் வேய்ந்தருளிக்—கொல்லரனார்க்
- 103 கைய மளித்த விடத்தே யழகுபெறத்
துய்யமணிப் பச்சைத் தொடியணிந்து—வையகப்பைந்
- 104 தோகை களபத் துணைப்பொருப்புச் சேரிடத்தே
வாகு வலயம் வணைந்தருளிக்—கோகனகை

98 தாவடி - தாவி. தனியிடமென்றது சிரத்தினை. மழைத்த - குளிர்த்தயையுடைய.

100 கேசம் - குழல். கோறம்பு - நெற்றிப்பட்டம் (திவ். பெரியாழ். 3-4-8).

101 மல்லருயிர்மாய்த்த சிகரம் என்றது தோள்களை.

101-102 அண்டமெல்லாம் விழுங்குமிடம் - கழுத்து. தரளம் - முத்து. வில் - ஒளி. கண்டசரம் - கழுத்தணி. கொல் அரனார் - அழித் தற்கடவுளான சிவபிரான்.

102-103 அரனார்க்கு ஐயம் அளித்த இடம் என்றது கைத்தலத்தை. தொடி - வீரவளை.

103-104 வையகப்பைந்தோகை - பூமிதேவி. களபம்-கலவைச்சாந்து. துணைப்பொருப்பு - இணைத்தனம். களபத்துணைப்பொருப்புச்சேரிடம் என்றது தோள்களை. வாகுவலயம் - தோள்வளை. வணைந்தருளி - தரித்து. கோகனகை - திருமகள்.

- 105 தங்கு மிடத்தே தழுவுதுழாய் மாலையொடு
கொங்கு வனமாலைக் கொத்தணிந்து—திங்க
- 106 ணிலவும் வெயிலும் நிரந்தெனமுந் நூலும்
விலகு கவுத்துவமும் வேய்ந்து—குலையா
- 107 துருவுதர வண்ட மொளித்த விடத்தே
திருவுதர பந்தனமுஞ் சேர்த்தி—அருகு
- 108 துவனொளிப்பொன் னுடை சுரிகையுடன் வீக்கிச்
சிவளிகைக் கச்சாற் செறித்துத்—தவறுடைய
- 109 கல்லைப்பெண் ணுக்கிக் கரியைமக வாக்கியதற்
கெல்லைக் குறியா மிரண்டிடத்தே—தொல்லை
- 110 உருச்சிலம்புங் கங்கை யுடன்மறைக ளார்க்கும்
திருச்சிலம்புங் கிண்கிணியுஞ் சேர்த்தி—மருச்செறிந்த

104-105 கோகநகை தங்கும் இடம் என்றது திருமார்பை. கொங்கு - தேன். வனமாலை - பலவகைநிறமுள்ள மலரும் தழையும் கொண்டு தொடுக்கப்பட்ட மாலை.

106 நிரந்தென - நிரல்பட அமைந்தாற்போல. முந்துல் - பூணூல் கவுத்துவம் - திருமால் மார்பின் மணி. வேய்ந்து - பூண்டு.

106-107 அண்டம் உருவுகுலையாது எனக் கூட்டுக. அண்டம் ஒளித்த இடம் - வயிறு. உதரபந்தனம் - அரைப்பட்டிகை.

108 சுரிகை - உடைவாள். வீக்கி - கட்டி. சிவளிகைக் கச்சு - உடை மேற்கட்டுங் கச்சு (திவ். பெரியதிரு. 8 17). செறித்து - கட்டி. தவறு - கொண்டாற்பிழைத்த குற்றம்.

109 கல் இங்கு அகலிகை. கரியை மகவாக்கியது - உத்தரை கருவி விருந்தசிகு அசுவத்தாமன் ஏவிய அபாண்டவாஸ்திரத்தால் கரிந்ததனை மீட்டும் மகவாக்கிய கண்ணன் கழல். அதற்கு எல்லைக்குறியாம் இரண்டிடம் - அக்கழலுக்கு முடிவிடமாகக் குறிக்கப்படும் கணைக்காலும் விரலுமாகிய இரண்டுறுப்பிலும். தொல்லை - பழமையான.

110 உருச் சிலம்பும் - அச்சமெழ ஒலிக்கின்ற. சிலம்பு - நூபுரம். கிண்கிணி - தண்டை.

- 111 கற்பூரஞ் சாத்திக் கதிர்மதியிற் கத்தூரிப்
பொற்பூர் திலகம் புனைந்தருளி—எற்பொலிந்த
- 112 விண்ணு டிரவிக்கு வீச கதிர்கொடுக்குங்
கண்ணாடி யூடுதிருக் கண்சாத்தித்—தண்ணூர்
- 113 மணிதிருத்துஞ் செம்பொன் வடவரைபோ லோங்கும்,
அணிதிருத்தே ரேறி யருளித்—திணிநிலவு

உலாப்போதல்

- 114 கொற்றக் குடைநிழற்றக் கோதையர்பல் லாண்டிசைப்பக்
கற்றைக் கவரிசிறு காலசைப்ப—வெற்றிப்
- 115 பணில முழங்கநிறை பல்லியங்க ளார்ப்பக்
குணிலறையும் பேரிநிரை கொட்பத்—திணியவுல
- 116 குண்டுமிழந்தான் வந்தா னுபயவிபூ தித்தலமும்
கொண்டுசெங்கோல் செய்தருளுங் கோன்வந்தான்—பண்டைமறைக்
- 117 கெட்டாத சோதிவந்தா னெங்கள் பிரான்வந்தான்
மட்டார் துழாயலங்கல் மால்வந்தான்—எட்டெழுத்தும்

111 கத்தூரி - கஸ்தூரி. எல் - ஒளி.

112 விண் நாடு இரவிக்கு - ஆகாயத்தை விரும்பிய சூரியனுக்கு.

97—113 என்மனத்தினான் (68), சித்திரைத்திருநாளில் ஒருநாள் (96), இருந்து, அணிந்து (97), சாத்தி, (99), குட்டி (100), சேர்த்தி, (101), வேயந்தருளி (102), அணிந்து (103), வனைந்தருளி (104), அணிந்து (105), வேயந்து (106), சேர்த்தி (107), வீக்கி, செறித்து (108), சேர்த்தி (110), சாத்தி, புனைந்தருளி (111), கண்சாத்தி (112), ஏறியருளி (113) என வினேமுடிவுகொள்க.

114 கவரிக்கற்றை - சாமரைத்தொகுதி. சிறுகால் அசைப்ப - இளங் காற்றுவீச.

115 பணிலம்-சங்கம். குணில்-குறுந்தடி. நிரை-வரிசை. கொட்ப-குழ. திண்ணியவுலகு என்க.

116 உபயவிபூதி - நித்யவிபூதியும் லீலாவிபூதியும்.

117 மட்டு - தேன். அலங்கல் - மாலை.

118 தர்னுகி நின்றருளுந் தம்பிரான் வந்தானென்
ருளுது சின்னங்க ளார்ப்பெடுப்ப—வானனவு

[புடைவருவோர்]

119 சேடத் திருப்புளிக்கீழ்த் தென்பா லுதித்தமகிழ்த்
தோடுற்ற மாலைச் சுடர்ப்பரிதி—பீடுற்ற

120 வெள்ளி நெடுஞ்சிகா மீதினை ஞாயிறுபோற்
புள்ளெகினை வாகனத்திற் போற்றிவரத்—தென்னுதமிழ்க்

121 கொல்லிக்கும் வஞ்சிக்குந் கோழிக்குந் கூடற்குந்
செல்வத் தனிச்சென்கோல் செய்தருளி—நல்லகுடப்

122 பாம்பின்வாய்க் கைநீட்டிப் பாகவதர் மேற்பழிச்சொற்
நீம்புகெடச் செய்தகுல சேகரனும்—ஆப்பரிசார்

123 சென்று தமிழ்மதுரைத் தென்னன்பால் வாதியரை
வென்று கிழியறுக்க வேதியனும்—பொன்றாத

124 தேவர்கா னாப்பாணைச் சிந்தை விளக்கேற்றி
முனவர்ப்க் கண்ட முனிவரரும்—பூவணையாம்

125 பன்னாகப் பாப்குருட்டிப் பச்சைமால் பின்னடக்க
முன்னாகச் சென்ற முதலோனும்—ஒன்னாரைத்

118 சின்னங்கள் - எக்காளங்கள். ஆர்ப்பு எடுப்ப - ஆரவாரத்தை
மிகுவிக்க.

119 சேடத்திருப்புளி-ஆதிசேஷனாகிய திருப்புளி, மகிழ்த்தோடுற்ற
மாலை - வகுளமாலை. மகிழ்த்தோடுற்றமாலைச்சுடர்ப்பரிதி - வகுளபூஷண
பால்கராராகிய சுடகோபர். பீடு - பெருமை.

120 எகினைப்புள் எனக் கூட்டுக. எகினைப்புள் - அன்னம்.

121 கொல்லி - கொல்லிகை, கோழி - உறையூர்.

122 தீம்பு - திக்கு.

123 கிழி - பொன்முடிப்பு. வேதியன் - பெரியாழ்வார். பொன்றாத -
அழியாத.

124 முனிவரர் - பொய்கையார் பூதத்தார், பேயார்.

125 பன்னகமென்பது பன்னகமென்றாயது விரைம். சென்ற முத
லோன் என்றது திருமழிசையாழ்வாரை.

- 126 தோள்வலியாற் கொன்று தொலைத்தமால் மந்திரத்தை
வாள்வலியாற் கொண்டுகலி மாய்த்தோனும்—கோளாவிற
- 127 பொன்னி நடுவே புளினத்துக் கண்டுவின்ற
தென்னரங்கர் நீண்முடியுஞ் சேவடியும்—முன்னுறவே
- 128 கண்டகண்கள் மற்றொன்று காணுகெனவேமுன்
வண்டமிழிற் சொன்னமுனி வாகனனும்—விண்டடவி
- 129 வெள்ளி யுகித்து விடிபோதின் மாவோனைப்
பள்ளி யுணர்த்தியசொற் பாவலனும்—வெள்ளநீர்க்
- 130 கங்கை குடையமகிழ்க் கற்பகத்தைத் தென்றிசைக்கே
வெங்கதிர்போற் கண்டுவரு வித்தகனும்—பொங்குமறை
- 131 நாலா பிரந்தமிழும் நாவீறன் பாற்கேட்டு
மேலாய நாதமுனி வேதியனும்—நாலாய
- 132 பண்டை மறையிற் பதிந்திருத்த வுட்பொருளைக்
கொண்டுபா சண்டக் குறும்பறுத்து—விண்டுவே
- 133 மிக்கோ னெனவுலகில் விற்பெற நூலுரைத்து
முக்கோல் பிடித்த முனிவானும்—அக்கலையே

126 கலி மாய்த்தோன் என்றது திருநங்கையாழ்வாரை. கோளாவில் - வலிய பாம்பில்.

127 பொன்னி - காவிரி. புளினம் - மணல்திடர்.

128 முனிவாகனன் - சிறுப்பாணாழ்வார்.

129 பள்ளியுணர்த்திய பாவலன் - தொண்டாடிப்பொடியாழ்வார்.

130 மகிழ்க்கற்பகம் - வகுளமாலையணிந்த கற்பகத்தைப்போல வரையாதுகொடுக்கும் வள்ளலாகிய சடகோபர். வித்தகன் என்றது மதுராகவியாழ்வாரை.

131 நாவீறன் - சடகோபர்.

132 பாசண்டக்குறம்பு - வேதநித்தனைசெய்யும் புறச்சமயிகளாகிய பைசவரை.

133 நூல் - சீபாடியம் முதலியவை. முனிவான் - இராமாநுசர்.

- 134 இங்கா தரிக்க வெழுபத்து நாலுமணிச்
சுங்கா தனத்திருந்த தேசிகரும்—அங்கவர்கள்
- 135 கூட்டிய தொண்டர் குழாங்கள் புடைநெருங்கி
ஈட்டுதமிழ் வேதத் திசைபாடத்—தோட்டிதழி
- 136 ஆகத்தா னுன்முகனு மாறுமுக னுஞ்சேய
மாகத்தா ளும்வச் சிரத்தோனும்—வேககதிர்
- 137 ஆறிருவ ரோரிருவ ரானோர் பதினொருவர்
கூறுமிரு கால்வர் குழாங்களுடன்—பேறான
- 138 உம்பர் முனிவ ராகேச ருஞ்சூழ்ந்து
செம்பதுமத் தாள்போற்றிச் சேவிப்பப்—பம்புதிரள்

134 தேசிகர் - ஆசாரியர்.

135 தொண்டர்குழாங்கள் - அடியார்திருக்கூட்டமும், ஈட்டு - திரட்டித்தொகுக்கப்பட்ட, தமிழ்வேதம் - ஆழ்வார்களுடைய அருளிச் செயல்கள்.

122-135 குலசேகரனும்(122), வேதியனும்(123), முனிவரரும்(124), முதலோனும்(125), கலிமாய்த்தோனும்(126), முனிவாகனனும்(128), பாலனனும்(129), வித்தகனும்(130), நாதமுனிவேதியனும்(131) முனிவரனும்(133), தேசிகரும்(134), தொண்டர்குழாங்களும்(135), தமிழ் வேதத்திசைபாட(135) என முடிக்க.

135-36 தோட்டிதழி ஆகத்தான் - இத்தழ்களையுடைய கொன்றை மாலைபயணித்த மார்பினையுடைய சிவபிரான். நான்முகன் - பிரமன். ஆறுமுகன் - முருகன். சேய - நெடிதாகிய. மாகம் - விண்ணுலகு. வச்சிரத்தோன் - வச்சிராயுத்தையுடைய இந்திரன்.

136-37 வேக கதிர் ஆறிருவர் - வீரைந்துசெல்லும் பன்னிரண்டு ஆகத்தரும். ஓர் இருவர் - ஒப்பற்ற இருவராகிப் தேவமருத்துவரும். பதினொருவர் - பதினொருத்திரரும். கூறும் - சொல்லப்படுகிற. இருகால்வர் - எண்மராகிய வசுக்களும். (என்றது முப்பத்துமுகக்கோடிதேவர்தலைவராகிய முப்பத்தமூவரை). குழாம் - கூட்டம். பேற - இலாபம்.

138 உம்பர் - தேவர். உரகேசர் - நாகர்தலைவர். செம்பதுமத்தான் - செந்தாமரைமலர்போலும் திருவடிகளை. போற்றி - துதித்து. சேவிப்ப - வணங்க. பம்பு - ஆரவாரத்தையுடைய. திரள் - கூட்டமான,

139 ஆனை முகவமர ரைஞ்ஞாறு பேர்குழச்
சேனை முதற்கடவுள் சென்றணுகி—வானோர்

140 திரண்ட குழுவைத் திருக்கைப் பிரம்பால்
இரண்டு புறமும் இயக்கச்—சுருண்டகுழல்

குழாங்கோள்.

141 நாக மடந்தையரும் நானிலத்தின் மாதர்களும்
போக புனியிலுள்ள பூவையரும்—மாகத்

142 தரம்பையரும் கின்னரர்கூட் டத்துமட வாரும்
வரம்பிகந்து தேர்மறுகில் வந்து—பரம்புகினிக்

143 கூட்டங்கள் போன்றுங் குயிற்குழாம் போன்றுமளி
யீட்டங்கள் போன்றுங் எழுந்திரைத்துத்—தோட்டுமலா

144 ஒதி சரிய வுடைநெகிழ் மேகலையும்
பாதி சரியமுலைப் பாரத்தைச்—சீதமலர்க்

145 கையா லணைத்துக் கலைதாங்கிக் காமவேள்
கொய்யா மலர்வாளி கோத்திழுக்கப்—பொய்யாம்

139 ஆனைமுக அமரர் - ஆனைமுகத்தையுடை தேவர். ஐஞ்ஞாறு - ஐந்துறு. சேனைமுதற்கடவுள் - சேனைத்தலைவர் - விஷ்வக்ஸேனர். அணுகி - கிட்டி. வானோர் தேவர்.

140 இயக்க - செலுத்த. குழல் - கூந்தல்.

141 நாகமடந்தையர் - நாகலோகத்துப்பெண்கள். நானிலத்தின் மாதர்கள் - முல்லை குறிஞ்சி மருதம் நெய்தல் என்று பஞ்சுக்கப்பட்ட நான்கு நிலத்திலும் வாழும் பெண்கள். பூவையர் - பெண்கள். மாகம் - தேவருலகம்.

142 மடவார் - பெண்கள். வரம்பு இகந்து - எல்லைகடந்து. தேர் மறுகு - ரதவீதி. பரம்பு - பரவிய.

143 கூட்டம் குழாம் கூட்டம் என்பன ஒருபொருட்கிளவிகள். அளி-வண்டு. இரைத்து - ஆரவாரித்து. தோட்டு - இதழ்களையுடைய.

144 ஒதி - கூந்தல். மேகலை - இடையணி. சீதம் - குளிர்ச்சி.

145 கலை - உடை. காமவேள் - மன்மதன். கொய்யாமலர்வாளி - பறிக்காத மலரம்பு.

- 146 இடையொடியு மென்றுசிலம் பேங்கவெழுந் தோடி
நடைதளர்ந்து தேர்மருங்கி னண்ணிப்—படியளந்த
- 147 தாளுந் திருவரையுந் தார்மார்புஞ் சங்காழித்
தோளுந் குழையுஞ் சுடர்முடியும்—மூளும்
- 148 கருணைத் திருமுகமுங் காராழி யன்ன
தருணத் திருவழகுந் தாங்கண்—டுருகியவர்
- 149 பேரழகு வெள்ளப் பெருக்காற்றி னின்றமனம்
பேரவறி யாதயர்ந்து பேதுறுவர்—ஆரியரே!
- 150 கண்ணுதல்நஞ் சுண்ணக் கடலமுதந் தேவருண்ணப்
பெண்ணமுத முண்ட பெருமானே!—தண்ணூர்
- 151 அருமா கடலமுதே! ஆதிப் பிரானே!
திருமா மகள்மருவுந் தேனே!—பெருமானே!
- 152 எண்ணில்பல கோடி யிடைமாதர் வாயமுதம்
உண்ணவுண்ணத் தித்தித் துவந்திரே—நண்ணுபதி
- 153 னூறாயிரம் பெண்க ளார முலைக்களபச்
சேறாடி யாகம் திளைத்திரே—பேறாக
- 154 எங்களிரு கொங்கை யிடைக்கே யுமையனைத்துச்
செங்கை வளைநெரியச் சேரீராமோ—பொங்குந்

146 சிலம்பு - நுபுரம்.

147 தாள் - திருவடி. குழை - காதணி—குண்டலம். சுடர்முடி - ஒளிபொருந்திய கிரீடம். மூளும் - பொங்குகின்ற.

148 கார் ஆழி - கருங்கடல். தருணம் - யௌவனம்.

149 பேர - பெயர். அயர்ந்து - சோர்ந்து. பேதுறுவர் - மயங்கு வாராகி. ஆரியரே - வணங்கத்தக்கவரே.

150 கண்ணுதல் - நெற்றியிற் கண்ணுடைய சிலபிரான். தண் ஆர் - குளிர்ச்சிபொருந்திய.

153 ஆரமுலை - மாலையணிந்த தனம். ஆகம் திளைத்திர் - மார்பைக் கூடினார்.

- 155 திருப்பவள வாயமுதந் தித்திக்க மாந்தி
யிருப்பவெமைக் கண்பார்த் திரங்கீர்—பொருப்புநிகர்
- 156 கச்சப் பொதிமலையிற் காமவே ளம்புபட்ட
பச்சைப் பசம்புண்ணைப் பாரீரோ—நச்சரவின்
- 157 ஏழ்மாமு மோரம்பா லெய்தீரே யன்றில்வாழ்
பாழ்மாததை யெய்தாற் பழியாமோ—குழ்கின்ற
- 158 வோசைக் கடலடைத்தீ ரொண்ணுதலுக் காகவெங்க
ளாசைக் கடலடைத்தா லாகாதோ—நேசித்த
- 159 கூனிக் கழுகு கொடுத்தணைந்தீ ரெம்முடைய
மேனிக் கழுகழித்து விட்டரே—சானகிக்காய்ப்
- 160 பாரச் சிலையொடித்தீர் பஞ்சபா ணன்கருப்பு
வீரச் சிலையொடித்து மேவீரோ—ஆர்த்
- 161 திருக்குழலோ சைக்குருகுஞ் சிந்தயந்தி யாகா
திருக்கின்றோம் யாமினிக்கென் செய்வோம்—முருக்கிதழ்வாய்

155 மாந்தி - உண்டு. பொருப்பு - மலை. நிகர் - ஒத்த.

156 கச்ச - ரவிக்கை. பொதி - மறைத்த. நச்சரவு - விடப்பாம்பு.

157 இதனுள், இராமாவதாரகாலத்துச் சக்கிரீவன் வேண்ட ஏழு மராமாங்களையும் ஓரம்பால் எய்த வரலாறு பேசப்பட்டது. அன்றில் - ஒரு பறவை விசேடம். இதன் தொனி காதலரைப்பிரிந்தார்க்குத் துன்பஞ்செய்யும். பாழ்மாமென்றது இங்கே பனையை.

158 ஒண்ணுதல் - ஒளிபொருந்திய நெற்றியையுடைய சீதாபிராட்டி.

159 கூனிக்கு அழுகுகொடுத்து அணைந்தது கிருஷ்ணாவதாரத்தில்.

160 பாரச்சிலை - கனத்தவில்; பெரியவில்லுமாம். பஞ்சபாணன் - மன்மதன். கரும்புச்சிலை வீரச்சிலை யென இயைக்க. கரும்பு கருப்பு என்றனது வலித்தல்விகாரம்.

161 சிந்தயந்தி - கண்ணினிடத்தில் காதல்கொண்ட ஒரு கோபகன்னிகை. யாமினி - இரவு. முருக்கு - செம்முருக்கமாம். இதன் பூவிதழை அதரத்துக்கு உவமைகூறுவது மரபு.

- 162 ஊதுகுழ லோசை யுயிருண்ணும் உம்முடைய
சீதமுக மானி சிதையாதோ—ஆதரவாய்த்
- 163 தேரேறி வந்து செருச்செய் தொருத்தியிரு
வாரேறு கொங்கை மணந்திரே—போரேறிப்
- 164 பாயுமெரு தேழுடர்த்துப் பாவை யொருத்திகனி
வாயமுத முண்டு மகிழ்ந்திரே—சேயிழையார்
- 165 தங்க ஞறவு தவிர்ந்திரே யாசைகொண்ட
எங்களையுங் கண்பார்த் திரங்கிரோ—துங்கமுலை
- 166 மாணர்க ளின்ப மறந்திரோ வெம்மைவிட்டுப்
போனாறு மும்மைவிட்டுப் போவோமோ—நானிலத்தி
- 167 லுரார் மகளிர் ஒருகோடி பெண்களுக்குந்
திராத வா தேவரீர்—மார்பிறுகப்
- 168 புல்லிக் கிடந்து புளக முறக்கொங்கை
கல்லிக் கிழங்கெடுத்துக் காட்டாமோ—கல்லுக்கு
- 169 நேரான வும்முடைய நெஞ்சிற் கொடுமையெல்லாம்
ஊரா ரறிய வுணர்த்தோமோ—ஆராத
- 170 மோகமுடன் வந்தவனை முக்கரிந்து காதரிந்து
சோகமுட னோடத் தூரந்திரே—வேகமொடு
- 171 தாயாகி வந்துமுலை தந்தவனை யானியொடும்
வாயா வுண்டு மகிழ்ந்திரே—மாயாத

162 ஆதரவாய் - விருப்புற்று.

163 ஒருத்தியென்றது உருக்குமிணியை. இருகொங்கை, வார் ஏறு
கொங்கை என இயைக்க. கொங்கை - தனம். வார் - கச்சு.

164 எருது ஏழுடர்த்து-ஏழு காளைகளை வலியழித்து. பாவை ஒருத்தி-
நப்பிண்ணப்பிராட்டி.

167 மூலத்திற் சிதைந்த பகுதி புள்ளியிட்டுக் காட்டப்பட்டது.

168 புல்லி - தழுவி. புளகம் - மயிர்க்கூச்சு. கல்லி - கிளைத்து.

169-170 ஆராத - தணியாத. மோகமுடன்வந்தவன் - சூர்ப்பகை.
தூரந்திர் - ஓடச்செய்திர்.

171 முலைதந்தவன் - பூதனை.

- 172• பண்பழியுந் தாடகையைக் கொன்றபழி போலெமது
பெண்பழியுந் கொள்ளப் பிறந்தீரோ—விண்பிறந்த
- 173 திங்களுக்கு மன்றிலுக்குந் தென்றலுக்கும் மாரனுக்கும்
கங்குலுக்கு மானி கரைவேமோ—எங்கட்
- 174 கிரங்கீ ரிரங்கீ ரொனவுருகி மார
சாங்கோடி கோடியாச் சார—நெருங்குதன
- 175 பாரத்தை நோக்கிப் பதைத்தார் படைமாரன்
வீரத்தை நோக்கி வெதுப்புற்றார்—காரொத்த
- 176 நீலமணி முத்தும் நிரைராசிப் பைம்பொன்னும்
கோலமணிச் செப்பிடையே கொட்டினார்—மாலுமந்து
- 177 கைவா ரணமுந் கலையுஞ் சிறுபுலியூர்ச்
செய்வா ரணமறுகு சேர்வித்தார்—பைய
- 178 நடந்தபடி கண்டு நடுங்கினார் வேளும்
தொடர்ந்து கணைமாரி தூர்த்தான்—தடந்தேரில்
- 179 ஆய்ப்பாடி மாத ரழுங்கமது ராபுரியிற்
போய்ப்பா வையர்மகிழப் புக்கதுபோற்—பாப்பணைமால்

172 விண் - ஆகாயம்.

173 திங்கள் - சந்திரன். மாரன் - மன்மதன். கங்குல் - இரவு.

174 மாரசாரம் - மன்மதபாணம்.

176 கோல மணிச்செப்பு - அழகிய மணிகள் பதித்த செப்புப்போ
லும் தனம். மால் உழந்து - காமத்தால் வருந்தி.

177 கைவாரணம் - கைவளை. கலை - மேகலை. செய்வாரண மறுகு -
அலங்கரிக்கப்பட்ட யானைசெல்லும் வீதி.

178 வேள் - மன்மதன். கணைமாரி - அம்புமழை.

178-79 ஆய்ப்பாடிமாதர் அழுங்கத் தடந்தேரிற்போய் மதராபுரியிற்
பாவையர்மகிழப் புக்கதுபோல் எனக் கூட்டுக. தடம் தேர் - பெரிய தேர்.
அழுங்க - வருந்த. பாப்பணை - பாம்பணை; வலித்தல்விகாரம். மால் - சிறு
புலியூர்த் திருமால்.

180 வீதி கடந்துமற்றோர் வீதிநடந் தார்வேளுங்
கோதை வரிவிற் குனித்தகண்ணுன்—பேதை

பேதை.

181 ஒருத்தியினிந் தென்ற லுருவிலா னம்பு
வருத்தியறி யாதமட மஞ்ஞை—அருத்தி

182 வினையாத தேறல் விலைபடா முத்தம்
கினையா வழுத கிரணம்—முனையா

183 முனைக்கின்ற கொங்கை முகங்காட்டி யாசை
வினைக்கின்ற பேரழகு வெள்ளம்—வளைத்தொசிந்து

180 கோதை வரி வில் - மாலைகுட்டிய கட்டமைந்த வில். குனித்து - வளைத்து.

113—180 திருத்தேர் ஏறியருளி, குடைநிழற்ற, கோதையர் பல் லாண்டுகைப்ப, கவரியசைப்ப (114), பணிலம் முழங்க, பல்லியங்கள் ஆர்ப்ப, பேரிநிரைகொட்ப (115), சின்னங்கள் ஆர்ப்பெடுப்ப (118,) போற்றி வர (120), தமிழ்வேதத்திசைபாட (135), சேவிப்ப (138), சூழ (139), இயக்க (140), மடந்தையரும் மாதர்களும் பூவையரும் (141) அரம்பையரும் மடவாரும் (142) மறுகில்வந்து (142), இரைத்து (143), அணைத்து, தாக்கி (145), ஓடி, தளர்ந்து, நண்ணி (146), கண்டு, உருகி (148), அறியாத, அயர்ந்து பேசுறுவாராகி (149), பெருமானே! (150), அமுதே! ஆதிப்பிரானே! தேனே! பெருமானே! (151), இரங்கிர் (155), பாரிர் (156), இரங்கிர் என உருகி (174), பதைத்தார், வெதுப்புற்றார் (175), கொட்டினார் (176), சேர்வித்தார் (177), நடுங்கினார் (ஆக 178) மால் மற்றோர்வீதி நடந்தார் (180) என வினைமுடிவு கொள்க.

181 இளந்தென்றலும் உருவிலா னம்பும் என உம்மை விரிக்க. உருவிலான் - மன்மதன். மஞ்ஞை - மயில். பேதை காதலரும்பாத இளம் பருவத்தினளாதலால் தென்றலாலும் காமபாணங்களாலும் வருந்தாதவள் என்றபடி. பேதையின் சிறப்புத்தொனிக்க, அவளை மஞ்ஞை, தேறல், முத்தம், அமுதகிரணம் (182), அழகுவெள்ளம் (183), மலர்க்கொம்பு, மாலை (184) என உருவகவாய்பாட்டாற் கூறினார்.

181-182 அருத்தி வினையாத தேறல் - (இளைஞருள்ளத்தில்) காதலையுண்டாக்காத தேன். கினையா - நிறைவடையாத. கிரணம் - கதிர்.

182-183 முனையா முனைக்கின்ற-தோன்றாமல்தோன்றுகின்ற-சிறிதே தோன்றுகிற, முனையாத என்பது ஈழகெட்டு முனையா என நின்றது. ஒசிந்து - அசைந்து.

- 184 வாடாத செவ்வி மலர்க்கொம்பு வம்பலிழந்து
குடாத சாதித் துணர்மாலை—நாடாது
- 185 தன்பிறந்த தாதை தலையோடு கொண்டவன்போல்
முன்பிறந்து பின்பிறந்த மூரலாள்—முன்புகரி
- 186 காத்தவனை யேத்தார் கலியின் பயன்போலக்
கோத்து முடியாக் குழலினாள்—வாய்த்தெடுத்த
- 187 கைத்தாய் குடங்கையுங் காதலித்துப் பெற்றதாய்
கைத்தா மரையுமன்றிக் கண்டியிலாள்—மெய்த்தனுவைக்
- 188 கண்ணாடி யூடுகண்டு கைவிளித்து
... .. மென்றழைத்துப் பேசுவாள்—விண்ணோர்
- 189 பெருமான் றிருநாமம்.....கு
வருமாறு சொல்லுவித்த வண்ணம்—திருமாத
- 190 பாவைக்கும் பச்சைப் பசுங்கிளிக்குந் தான்வளர்த்த
பூவைக்கும் வேறிருந்து போதிப்பாள்—ஓவாத

184 செவ்வி - பருவம், வம்பு அலிழந்து - நறுமணம் விரிந்து, குடாத - அணியப்படாத, சாதித்துணர்மாலை - உயர்ந்த பூங்கொத்துக்களால் தொடுக்கப்பட்டமாலை, நாடாது - ஆராயாமல்.

185 தன் தாதை, பிறந்த தாதை எனக் கூட்டுக, தன்னுடைய பிறவிக்குக்காரணமாகிய தந்தை—பிரமன், தாதை தலையோடுகொண்டவன் - பிரமகபாலத்தைக் கைக்கொண்ட சிவபிரான், முன்பிறந்து பின்பு இறந்த - முன்னேதோன்றிப் பின் நெறிகடந்த, மூரல் - பல், கரி - யானை—கஜேந்திரன்.

186 கரிகாத்தவன்-திருமால், கோத்து-இணைத்து, குழல்-கூந்தல்.

187 கைத்தாய் - செவிலி, குடங்கை - உள்ளங்கை, தனு - உடல்.

188 விளித்து அழைத்து.

188—189 மூலத்திற் சிதைவுற்றபகுதி புள்ளியிட்டுக் காட்டப்பட்டுள்ளது. பின்னும் இவ்வாறு காட்டப்பட்டது.

190 பூவை - நாகணம்புள், ஓவாத - கெடாத.

- 191 கண்ணற் புதிய கணுமுத்தங் கார்க்கழனிச்
சேந்நெற் பொதிந்த செழுமுத்தம்—பின்னித்
- 192 திரையெறியுந் தன்பொருளை சேர்முத்துந் தெண்ணீர்
கரையெறியுந் காவேரி முத்தம்—விரவிமணி
- 193 முற்றிலுந் தூதையுந் கொண்டு முகந்துய்த்துச்
சிற்றி லிழைத்துத் தெருவீ திப்—பொற்றொடியார்
- 194 பண்ணையில் வண்டல் பயில்காலை யிற்புலியு
ரண்ண லருமா கடலமுதம்—பண்ணமைந்த
- 195 தேரிற் பெரிய திருவடிமேற் றேன்றுதலும்
பாரிற் பணிவா ரொடும்பணிந்தாள்—ஆர்வத்தால்
- 196 அம்மனைமீ ரெம்பிரான் ஆகத் தணிமணியைத்
தம்மினென வாங்கித் தருகவென்றாள்—அம்மனே
- 197 பத்துருவங் கொண்ட பரந்தாம னார்படைக்குஞ்
சித்துருவம் வாங்கவெளி தேயென்றார்—முத்தனார்

191 கண்ணல் - கரும்பு. கார்க்கழனி - பெரிய வயல். பொதிந்த - மறைத்துக்கிடைய.

192 திரை - அலை. பொருளை - தாமிரபரணிநதி. தெண்ணீர் - தெளிந்தநீர். விரவி - கலந்து. மணி - அழகிய.

193 முற்றில் - சிறுசளகு. தூதை - மண் மரம் முதலியவற்றான் இயன்ற சிறுமியர்விளையாட்டுக்குரிய கருவிகளில் ஒன்றான சிறுலைம். முற்றிலும் தூதையும் கொண்டு முகந்துய்த்து - முற்றிலாலும் தூதையாலும் அள்ளிச்சொரிந்து. சிற்றில் இழைத்து - சிறுவீடுகட்டி.

193—94 பொன்தொடியார் பண்ணையில்—பொன்னூற் செய்யப்பட்ட வளையணிந்த மகளிர்கூட்டத்தில். வண்டல்பயில்காலை - விளையாடுங்காலத்து. பண் - ஒப்பனை.

195 பெரியதிருவடி - கருடன். ஆர்வம் - அன்பு.

196 அம்மனைமீர் - தாய்மார்களே! எம்பிரான் ஆகத்தணி மணி - கவுத்துபம். ஆகம் - மார்பு. தம்மின் - தாரும். அம்மனே - தாயே!

197 பத்துருவம் - தசாவதாரம். பரந்தாமன் - திருமால். சித்துருவம் - அறிவுரு. எளிதே - எளியதாகுமா?. முத்தன் - கட்டற்றவனாகிய திருமால்.

- 198 மார்பி விருந்த வனசத் திருவுடனே
சோவினை யாடவென்னைச் சேருமென்றாள்—நேரிழைபாய்
- 199 அண்டம் திரண்முத்த மாகவடு சோறமைத்து
வண்ட விழைக்குமொரு வல்லிகாண்—பண்டைமறை
- 200 தேடியுங்கா ணாதவளைத் திண்டலெளி தோவென்றார்
குடவன மாலைதாச் சொல்லுமென்றாள்—பீடுடையான்
- 201 பன்மாத் திரளண்டம் பண்ணுதற்குக் காரணமான்
தன்மாத் திரையான் தாரென்றார்—அண்ணைமீர்
- 202 மன்றலையில் வைத்த மணிமுடிவாங் கிச்சந்தே
தன்றலையில் வைக்கத் தருகவென்றாள்—ஒன்றறியா
- 203 மின்னே யுபய விபூதிதனை யாளுதற்கு
முன்னே யமைத்த முடியென்றார்—மின்னையாள்
- 204 ஊற்றுவழி கண்ணீ ரொழுககின்ற ளம்மனைமார்
போற்றி பெடுத்தனைத்துப் போயினார்—கீற்றுவரிச்

198 வனசத்திரு - தாமரைமலரிலுள்ள இலக்குமி.

199 அண்டம் - உலகம், அநிசோறமைத்து - சிறுசோறட்டு. வண்டல் - மகளிர்விளையாட்டு.

200 வனமாலை - துழாய்மாலை, பீடு - பெருமை, பீடுடையான் - பெருமையுடையவனான சிறுபுலியூர்த் திருமால்.

201 பன்மாத் திரள் அண்டம் பண்ணுதற்கு - பலவாகிய பெரிய அண்டகோளங்களைப் படைத்தற்கு. தன்மாத் திரை - சுவை ஒளி ஊறு ஓசை நாற்றம் என்ற மூலப்பொருள்களின் அடைபாளம். தார் - மாலை.

202 மன் - சிறுபுலியூர்த்திருமால்.

203 உபயவிபூதி - நித்தியவிபூதியும் லீலாவிபூதியும்.

181—204 பேதையொருத்தி மூரலாள் (185), குழலினன் (186) கண்டியிலாள் (187), பேசுவாள் (188), போதிப்பாள் (190), ஆகி, கன்னல்முத்தம் செந்நெல்முத்தம் (191), பொருளைமுத்தம் காவேரி முத்தம் (192), முற்றிலும் ஊதையும்கொண்டு முகந்துய்த்துச் சிற்றி விழைத்து வீதியில் (193), தொடியார்பண்ணையில் வண்டல்பயில்காலை, அருமாகடலமுதம் தோன்றதலும் பணிந்தாள் (194-195), தருகவென்றாள் (196), சேருமென்றாள் (198), சொல்லுமென்றாள் (200), தருகவென்றாள் (202), ஒழுககின்றாள் (204) என வினைமுடிவுகொள்க,

- 205 சங்க முழங்கத் தடந்தேரி னிற்புனியூர்
எங்கள் பெருமானு மேகனார்—அங்கசனும்.
- 206 தேவாதி தேவன் றிருத்தே ருடனடந்த
பூவாளி பூட்டாம முற்றும்—மூவாப்

பெதும்பை.

- 207 பெதும்பை யொருத்தி பெருகனிருங் காத
... .. கைகொண்டாள்—கதம்பயில்போர்.
- 208 ஈரொன் பதுரை ளிழைத்தகளம்
காரொன்று தாமக் கருங்குழலாள்—மாரவேள்
- 209 மட்டுப் பொதிந்த மலர்க்கமல வாளியுரம்
பட்டுப் படாத பருவத்தாள்—நெட்டிலைய
- 210 பூங்கரும்பன் குதம் பொருதற்கு நாட்பார்க்க
வாங்கரும்பித் தோன்று மணிமுலையாள்—பாங்கரும்பு
- 211 நானு சிறையு கடையழகு மெய்யெழிலுங்
காணுமொரு தோற்றமுள்ள காட்சியாள்—வேணவா

204—205 கீற்று உவரிச்சங்கம் - வரிகளையுடைய கடற்சங்கு. அங்க
சன் - மன்மதன்.

207 பெதும்பை - 8வயதின்மேற் 11 வயதுவரைபுள்ள பெண். கதம்
பயில் - சினம் மிக்க.

208 கார் ஒன்று-மேகத்தைப்போத்த. தாமம் - குழலிற்கூட்டும் மாலை.
குழல் - கூந்தல். மாரவேள் - மன்மதன்.

209 மட்டுப்பொதிந்த - தேனைத் தன்னுட்கொண்ட. கமலமலர் வாளி
தாமரைப்பூவாகிய அம்பு. உரம் - மார்பு. கமலமலர்வாளியுரம் பட்டுப்
படாத பருவத்தாள் எனவே, சிறிதே காமம் அரும்பியநிலையினள் என்றவா
றுயிற்று. நெட்டிலைய - நீண்டஇலைகளையுடைய.

210 பூங்கரும்பன் - பொலிவுமிக்க கரும்புவில்லையுடைய மன்மதனது.
குதம் - தோராகிய தென்றல். பொருதற்கு - (பெதும்பையைத்)தாக்குதற்கு.
ஆங்கு - அப்பொழுதே. அரும்பி - மொட்டினைத்தன்மையுடையதாகி. பாங்கு
அரும்பும் - நன்றாக உண்டாகிய.

211 நிறை - கற்பு. மெய்யெழில் - உடலழகு.

- 212 மார்க்கமுஞ் சூதும் மதன்கலையும் வந்துவந்து
பார்க்கும் விரகப் படைவழியாள்—போர்க்காம
- 213 வேளாக மத்தை விரிக்குமட வார்குழுவில்
வாளா விருந்து மனக்கொள்வாள்—நாளமலர்
- 214 அன்னமு மானுங் கிளியு மணிமயிலும்
துன்னிய பூவையுந் தோழியரும்—பின்னேகச்
- 215 சக்கர தீர்த்தத் தடஞ்சோலை மண்டபத்திற்
புகிருந்து மாறன் புகழ்பாடி—மிக்க
- 216 திருமா மகளருளின் சீர்பாடி யாதி
அருமா கடலமுதை யார்த்து—பெருமான்சீர்த்
- 217 தென்னரங்கம் பாடித் திருவேங் கடம்பாடி
மன்னுபுகழ்க் கச்சி வளம்பாடி—பின்னபதி
- 218 னூற்றெட்டும் பாடி னுவன்றதமி ழாழ்வார்கள்
போற்றிட்ட வேதப் புகழ்பாடித்—தோற்றும்

211—12. வேணவா மார்க்கம் - வேட்கைப்பெருக்கின் நெறி. மதன்கலை-காமநூல். விரகம்-காமநோய். படை வழி-வாளாயுதம் போன்ற கண்.

212—13 போர்க் காமவேள் ஆகமத்தை - கலகஞ்செய்கின்ற மன்மதனுடைய காமநூலை. விரிக்கும் - விளக்கிப்பேசும். மடவார்குழுவில் - மகளிர்கூட்டத்தில். வாளா இருந்து - பேசாதுதங்கி. மனக்கொள்வாள் - மனத்துக்கொள்வாள். வேளாகமத்தை மனத்துக்கொள்வாள் என்க. நாளம் தண்டு.

214 அணி - அழகிய. துன்னிய - நெருங்கிய. பூவை - நாகணவாய்ப்புள். பின் ஏக - பின்வர.

215 சக்கரதீர்த்தம் - சிறுபுலியூரிலுள்ளதொரு புண்ணியதீர்த்தம். இத்தாலின் 27-ஆங்கண்ணி பார்க்க. மாறன்புகழ் - மால் தன் புகழ்=திருமால்சீர், தன் சாரியை.

216 திருமாமகள் - இலக்குமி. ஆதி - உலககாரணாகுதிய. அருமா கடல் - சிறுபுலியூர்த்திருமால். ஆர்த்து - குணனுபவம்பண்ணி.

217 கச்சி - காஞ்சிபுரம். இதனுள் அரங்கம் வேங்கடம் கச்சி என்ற மூன்றாம் சிறப்புடைமைபற்றி முற்கூறப்பட்டன. இன்ன - இப்படிப்பட்ட.

217—218 பதி னூற்றெட்டும் - னூற்றெட்டித் திருமால்பதிகளும். னுவன்ற - பேசிய.

- 219 திருமா லெடுத்த திருவவதா ரத்தின்
பரியாய முள்ளதெல்லாம் பாடித்—திருமால்
- 220 இடங்கை வலம்புரியோ டேய்ந்தவனை முத்தம்
குடங்கை தனிலெடுத்துக் கொண்டு—தடங்கா
- 221 அரங்க விமானமென்ன வானவெழுத் தொன்றும்
இருங்குறளாய் நீண்ட விரண்டும்—நெருங்குபதம்
- 222 மூன்று மதனை மொழியு மறைநான்கும்
ஆன்றபொரு ளைந்தும் பதமாறும்—தோன்று திரு
- 223 வாசிரிய மேழுங் கழங்காடிப் பாடுதலும்
பூசுரர்க ளாசி புகழ்ந்தேத்தத்—தேசுபொலி

219 பரியாயம் - பிறிது.

220 இடங்கை வலம்புரியோடு ஏய்ந்த வளைமுத்தம் - இடக்கையிலே யுள்ள வலம்புரியோ டொப்புமைவாய்ந்த சங்கத்திற்பிறந்த முத்தினை. குடங்கை - அகங்கை = உள்ளங்கை. தடம் கா - பெரிய சோலை (சூழ்ந்த).

221 அரங்க விமானமென ஆன எழுத்து ஒன்று என்றது பிரணவத்தினை. அரங்கவிமானம் ஓம் என்னும் பிரணவவடிவமைந்ததாதலின். இரும்-பெருமையுடைய, குறளாய் நீண்ட இரண்டும்-குறளுருவாய்நீண்டத்வயமும். த்வயமென்பது (1)ஸ்ரீமந்நாராயணசரணௌசரணம் ப்ரபத்யே (2)ஸ்ரீமதே நாராயணாயநம: என இரண்டுவாக்யமாக அமைந்ததனைக் குறிக்கும்.

222 பதம் மூன்று என்றது இக்கே 'ஓம் நமோ நாராயணாய' என்ற மூன்று சொற்களை. ஆன்ற - நிறைவுடைய. பொருள் ஐந்தென்றது அர்த்த பஞ்சகத்தை. அர்த்தபஞ்சகமாவன:- இறைநிலை, உயிர்நிலை, உயிர் இறைவனையடையுமாறு, விரோதிநிலை, புருஷார்த்தநிலை என்பன. பதம் ஆறு என்றது ஆறுஆறுசொற்களால் பூர்வகண்டமாகவும் உத்தரகண்டமாகவும் பிரித்துரைக்கப்பட்ட சரமசுலோகத்தை.

222—223 சடகோபர் அருளிய திருவாசிரியத்துள் திருமந்த்ரம் த்வயம் சரமஸ்ஸோகம் என்கிற ரகஸ்யத்திரயத்தாலும் சொல்லப்படும் பொருளனைத்தும் புலப்படுதலின் “எழுத்தொன்றும் பதமாறும் தோன்று திருவாசிரியம்” என்றார். கழங்கு - கழற்காய், பூசுரர் - பார்ப்பார். ஆசி - வாழ்த்து. தேசுபொலி - விளக்கம் மிக்க.

207—223. குழலாள் (208), பருவத்தாள் (209), முலையாள் (210) காட்சியாள் (211), விழியாள் (212), கொள்வாள் (213), ஆகிய பெருமையை.

- 224 யம்பொன் மணித்தேரில் அஞ்சனைசெல் வன்பிடர்மேல்
*எம்பெருமான் வீதி யெழுந்தருள்—நம்புமனக்
- 225 காதல.....கழங்கா டலையொழிந்து
மாதருடன் சென்று மறுகணைந்து—சீதராஜர்
- 226 தோளும் சுடர்முடியுஞ் சோதித் திருமுகமும்
தாளுஞ் சிலம்புந் தடமார்பும்—நாளு
- 227புயமு மெங்களரு மாகடல் பேரழகும்
ப்ருகுவபோற் கணின்றிருமார்பி?
- 228
லெண்கவரு மந்தமறு வேதென்றார்—தண்கடல்குழ்
- 229 இந்ததை யெம்பெரு மாட்டிதனக்
கந்தப் புரமா யமைந்ததென்றார்—பைந்தொடியார்
- 230 சொல்லு மளவிற் சுருதிப் பறைகறங்கப்
பல்லியங்க ளார்ப்பப் பரந்தாமன்—மெல்லியலை
- 231 மெள்ள நகைத்து விழியாற் கடைக்கணித்துப்
புள்ளாயன் நேர்வீதி போந்தகன்றான்—மெள்ளமதன்

யொருத்தி (207), புக்கு இருந்து பாடி (215-16), ஆர்ந்து (217), பாடி (217-219) கொண்டு, (220), கழங்காடி, திருவாசிரியம் ஏழும் பாடுதலும் (223) என முடிக்க.

224 அஞ்சனைசெல்வன் - சிறியதிருவடி = அதுமான்.

225 மறுகு - வீதி. சீதரன் - ஸ்ரீதரன் = திருமகனை (மார்பில்) தரித் தவன், ஆர் சிறப்புக்குறித்துநின்றது.

226 சுடர்முடி - ஒளிர்கின்ற கிரீடம், தடம் - பெரிய.

229 எம்பெருமாட்டியென்றது திருமகனை, அந்தப்புரம் - உள்வீடு = மகலிர் இருக்கை. பைந்தொடியார் - பசுமையான (பொன்னுலாகிய) வளைகளை யணிந்த மகளிர்.

230 சுருதிப்பறைகறங்க - வேதமாகிய பறை முழங்க. பல் இயங்கள் ஆர்ப்ப - பலவகை வாத்தியங்களும் ஒலிக்க. பரந்தாமன் என்றது சிறுபுலி யூர்த்திருமலை. மெல்லியலை - மென்மைத்தன்மையுடையவளாகிய பெருமைபயை.

231 கடைக்கணித்து - கருணைசெய்து. மதன் - மன்மதன்.

232 கொய்தமலர்ப் பூங்கணையிற் கோலமலர் வாளியொன்றும்
எய்து தொடைமடக்கி யேகினுன்—செய்யமுனைகக்

மங்கை

233 கொங்கை மடவார் குழுவிற் குயில்போலும்
மங்கை பொருத்தியிள வஞ்சியாள்—செங்கை

234 வரிசிலைவே றுக்கு மதனகலை யெல்லாம்
தெரியவுரை யிட்டுணர்த்துந் தெய்வம்—பிரியாக்

235 கொலையுங் களவும் கொடுவிடமுங் காமக்
கலையுங் குடிக்கொண்ட கண்ணாள்—அலையெறியும்

236 பேரழகு வெள்ளப் பெருக்கில் விளையாட
மாரணஞ் செவ்வி மடமானும்—சீரியகைக்

237 கொண்டகுடம் போலுமிரு கொங்கையா றுந்திமலர்
வண்டொழுக்க தாம்பரோம வல்லியாள்—கண்டோர்

232 கொய்த - பறித்த. கோல மலர் வாளி ஒன்றும் எய்து - அழகிய தாமரைமலராகிய அம்பொன்றினையும் பிரயோகித்து. பெதும்பைப்பெண் காதல்சிறிதேயரும்புட்பருவத்தினளாதலின் அவள் கண்ட தலைவன் நினைவை யெழுப்பும் தாமரை மலரம்பு ஒன்றைமட்டும் எய்து என்றார். 'நினைக்கும் அரவீர்தம்' என்பவாகலின். தொடை - அம்புதொடுத்தலை. மடக்கி - நிறுத்தி. ஏகினுன் - சென்றான். செய்ய - செம்மையுடையவாகிய. முனை - மொட்டு.

225—231 பெதும்பை கழங்காடலையொழிந்து, சென்று, அணைந்து (225), என்றான் (228)ஆக, பைந்தொடியார் என்றார் (229), பைந்தொடியார் சொல்லுமளவில் (230), பரந்தாமன் நகைத்து, கடைக்கணித்து, அகன்றான் (231) என முடிக்க.

233 கொங்கை - தனம். மடவார்குழுவில் - பெண்கள்கூட்டத்தில். வஞ்சி - கொடி.

234 வரிசிலை - கட்டமைந்தவில். மதனகலை - காமநூல், உரையிட்டு - விரிவுரைசெய்து.

236—37 மாரன் - மன்மதன், செவ்வி மட மான் - அழகும் இளமை யும் வாய்ந்த மான்போல்பவளாகிய இரதி. மதனனும் இரதியும் அழகாகிய வெள்ளப்பெருக்கில் நீந்துதற்குக்கொண்ட குடங்கள்போலும் இரண்டு கொங்கைகளையுடையாள் என்றபடி. உந்திமலர் - கொப்பூழ்த்தாமரை. உந்தியாகிய தாமரைபின் கட்செல்லும் வண்டின்வரிசைபோன்ற உரோமவல்லி யினையுடையாள் என்க. ஒழுக்கது - ஒழுக்கு; அது நிலைமொழிப்பொருட்டு. வல்லி - கொடி.

- 238 மனங்கவருஞ் சோதி வதனத்தாள் வெற்றி
யனங்கன்முடி சூடுமபி டேகம்—அனங்கன்
- 239 படைக்குடைந்த காழுகர்கண் பார்க்கினிலம் பார்த்துக்
கடைக்கணிட்டு நோக்கியகள் னத்தாள்—விடைக்கொடியோன்
- 240 நெற்றி விழியழவி னீரூன வேடனுக்கு
வெற்றி கொடுக்கும் விரகினுள்—முற்றூரீ
- 241 ராசை யளவி லடங்காம லாடவர்தம்
ஆசை யெனப்பரந்த வல்குலாள்—கேசவனை
- 242 யல்லாத தேவ ரளித்தவரம் போற்சிறிதும்
இல்லாது தேய்ந்த விடையினுள்—எல்லையில்லாத்
- 243 தோழியருந் தானுமொரு சோலையிடத் தேகிமணி
யாழிவண்ணன் பேரா யிரம்பாடிக்—கேழ்கினரும்
- 244 நித்திலப்பூங் கொத்து நிரைத்தமணிப் பந்தெடுத்துக்
கைத்தல மேந்திக் கனங்குழையாள்—சிதரமுலைச்

238 வதனம் - முகம். அபிடேகம் - கிரீடம். அனங்கன் - அங்கமில்
லாதவன் = மனமதன்.

239 படைக்கு - படையால்; உருபுமயக்கம், உடைந்த - தோல்வி
யுற்ற. காழுகர் - காமநோயுடையார். விடைக்கொடியோன் - இடபக்
கொடியுடைய சிவபெருமானுடைய.

240 அழலின் - நெருப்பினால். நீறு - சாம்பல். வேடனுக்கு - வேள்
தனக்கு = மனமதனுக்கு; தன் சாரியை, விரகு - அறிவு. நீர்முற்றும் என
மாறிக்கூட்டிக் கடலாற்றுகூழப்பட்ட எனப் பொருள்கொள்க.

241 ஆசை - திசை. ஆசை - விருப்பம். அல்குல் - நிதம்பம். கேச
வன் - திருமால்.

233—42 வஞ்சியாள் (233), தெய்வம் (234), கண்ணன் (235),
கொங்கையாள், ரோமவல்லியாள் (237), வதனத்தாள் (238), கள்ளத்தாள்
(239), விரகினுள் (240), அல்குலாள் (241), இடையினுள் (242), ஆகிய
மங்கையொருத்தி (233) என இயைக்க.

243 மணி - அழகிய. ஆழிவண்ணன் - கடல்வண்ணன் = திருமால்.
கேழ்கினரும் - நிறம் விளங்குகின்ற.

244 பூங்கொத்துநிரைத்த மணி நித்திலப்பந்து என மாறிக் கூட்டிப்
பூங்கொத்துக்கள் வரிசையாக வரையப்பட்ட அழகிய முத்துப்பந்து எனப்
பொருளுரைக்க. கனங்குழை என்றது மங்கையை.

245 செப்புக் குவமை சிறந்ததிது வோவென்று
தப்பிப்டிக்குந் தன்மைபோல்—மொய்ப்பவரி

246 வண்டுதுதைந்து
கொண்டை யவிழ்ந்து குலைத்திட—வண்டு

247 கரங்களி னின்று கலன்கல னென்று
நிரந்தொலி பம்ப நிமிர்ந்து—நெருங்கு

248 குரும்பை நிகர்ந்து குவிந்தெழு கொங்கை
யரும்பு குலுங்க வசைந்து—மருங்குல்

249 வருந்தி யொடுக்கி வளைத்திது மென்று
புரிந்து சிலம்பு புலம்ப—நிரந்த

250 இருங்குழை தண்ட வெறிந்து மறிந்து
கருங்குழல் சென்று கடந்து—திரும்பிய

251 கண்கள் சிவந்து கலந்த நலந்தரு
வண்கை சிவந்து வருந்திட—நண்பில்

252 எழுந்து மறிந்து விழுந்தெழு பந்தை
அழுந்து கரங்கொ டறைந்து—சுழன்று

253 பதங்கள் பெயர்ந்து பெயர்ந்து படர்ந்து
கதம்ப மனைந்து கமழ்ந்து—பதங்கொள்

246 துதைந்து - நெருங்கி. கொண்டை - குழலின்முடி. வண்டு -
சங்கவளை

247 கரங்கள் - கைகள். நிரந்து - ஒழுங்குபட்டு. பம்ப - நிறைய.

248 குரும்பை - தெங்கின் இளங்காய். நிகர்ந்து - ஒத்து. கொங்கை,
யரும்பு - தன்மாகிப் மொட்டி. குலுங்க - அசைதலால். அசைந்து -
இளைத்து. மருங்குல் - இடை.

249 இறுமென்ற - ஒடியுமென்று. புரிந்து - விரும்பி. நிரந்த -
ஒழுங்குபட்ட.

250 குழை - காது. தண்ட - கெட. மறிந்து - மீண்டு.

252 கரங்கொடு அறைந்து - கையால் அடித்து.

253 பதங்கள் - கால்கள். படர்ந்து - சென்று. கதம்பம் - பரிம
ளப்பொடி. அனைந்து - பூசப்பட்டு. பதம் - ஒளி.

254. உடம்பு புழுக்க வுணங்கி வணங்கி
இடங்க ளிடங்களி லெங்கும்—நடந்துவரிப்
- 255 பந்தாடிப் பாடவுயிர்ப் பாங்கியருந் தோழியரும்
அந்தோ விடையொடிந்த தாமென்று—வந்தனைத்துப்
- 256 பொன்னுன மேனிப் புழுதித் துகண்மாற்றி
மின்னுண் முகத்து வியர்வாற்றி—அன்னமே
- 257 எங்கள் குலத்துக் காசே யினோரோர்கள்
தங்கள் குலத்துத் தவப்பேறே—செங்கமல
- 258 வேதியனார் நாலுமுக மானதுவும் வேணியான்
பாதி யுடம்பாகப் பட்டதவும்—முதுலகில்
- 259 இந்திரனா ராயிரங்க ணெய்தியதும் நாடோறுஞ்
சந்திரனார் தேய்ந்து தளர்ந்ததுவும்—செந்தழலில்
- 260 முழ்கிமத னங்க முடிந்ததுவுந் கோதமனார்
ஆழ்புனலின் முழ்கி யமிழ்ந்ததுவும்—தாழ்சடையோர்

254—55 உணங்கி - வாடி. வரிப்பந்து-கோலம்வரையப்பட்ட பந்து.
அந்தோ - ஐயோ.

243—255 கனக்குழையான் (244), ஏகி, பாடி (243), எடுத்து,
எந்தி (244), குலைத்திட (246), குலங்க (243), புலம்ப (249), வருந்திட
(251), அறைந்து (252), நடந்து (254), ஆடிப் பாட (255) என முடிக்க.

256 புழுதித்துள் - புழுதியாகியதுகள், மாற்றி - போக்கி. மின்
னுள் - மங்கை.

257 இனோரோர்கள் - இனோருர்கள். பேறு - பயன். கமலம் -
தாமரை.

258 வேதியன் - பிரமன். ஆர் - சிறப்புப்பொருட்டு. வேணி -
சடை. அரன் - சிவபிரான். முதுலகில் - பழமையானவுலகில்.

260 மதன் - மன்மதன். அங்கம் முடிந்தது - உடலிழந்தது. கோத
மன் - கௌதமமுனிவன். கௌதமன் புனலின்முழ்கியமிழ்ந்தது அகலிகை
யைப் பெறும்பொருட்டு. கௌதமனும் இந்திரனும் அகலிகையைக் காதலித்
தனார்க, அகலிகை நும்முள் நெடுநேரம் புனலின் மூச்சடக்கி முழ்கியிருப்
பார்க்கே யான் உரியேன் என இருவரும் புனலின்முழ்கிநிற்க, இந்திரன் மூச்
சடக்க இயலாது முன்னேவெளிப்படக் கௌதமன் பின்னொழுந்து அகலிகை
யைப் பெற்றனன் என்பது கதை. சடையோர்-சடையையுடைய முனிவர்கள்.

- 261 காயஞ் சருகாகக் கானகத்தும் வெற்பகத்தும்
தூயதவஞ் செய்யத் தொடங்கியதும்—சேயிழையாய்
- 262 உன்னுடைய பெண்மைநல முண்ணப் பெறுமையன்றோ
இன்னமும் வண்ண மிருக்கின்றார்—என்னும்
- 263 அளவிற் சிறுபுலியூ ரண்ணல்பரந் தாமன்
தூபத் தொடையழகு தோன்ற—வளமிக்க
- 264 ஆயிரவாய்ச் சேடனணை மீ தினிதிருந்து
பாயிரநால் வேதப் பறைமுழங்கப்—பாயிருளைக்
- 265 காயுந் திகிரிசங்குங் கையுந் திருமுகமும்
சேயிதழ்த் தாமரையஞ் சேவடியும்—வேயூது
- 266 செம்பவள வாயுந் திருநகையுந் தோன்றமணிச்
செம்பதம ராகத் திருத்தேர்மேல்—எம்பெருமான்
- 267 வீதி யெழுந்தருளி வேதியர்க டற்குழப்
போது மளவிற் புனையிழையாள்—கோதியளி

261 காயம் - உடல். சருகாக - சருகின்றன்மையையுடைய மெலிந்து வற்ற. கானகத்தும் - காட்டிலும். வெற்பகத்தும் - மலையிலும்.

263 தூபத்தொடை - தூழாய்மலை.

255—263 பாங்கியரும் தோழியரும் வந்தணைத்து (255), மாற்றி, ஆற்றி, அன்னமே (256), அரசே, தவப்பேறே (257), சேயிழையாய் (261), ஆனதுவும், பட்டதுவும் (258), எய்தியதும் தளர்ந்ததும் (259), முடிந்ததுவும், அமிழ்த்ததுவும் (260), தொடங்கியதும் (261), உன் பெண்மைநலம் உண்ணப்பெறுமையினுலன்றோ, அந்நானன்றோ இன்னமும் அவ்வண்ண மிருக்கின்றார் என்னும் அளவில் (262—263) என முடிவுகொள்க.

264 சேடன் அணை - சேடனாகிய அணை, பாயிரம் - முடிவுரை உபோற் காதம். பாயிருள் - பரவிய இருள்.

265 காயம் - சினந்தோட்டுகின்ற. திகிரி - சக்கரம். சேயிதழ்த் தாமரையஞ்சேவடியும் - செவ்விய இதழ்களையுடைய தாமரைமலர்போன்ற அழகிய திருவடியும். வேய் என்றது இங்குப் புல்லாங்குழலை.

266 திருநகை - அழகிய புன்சிரிப்பு. பதுமராகம் - மாணிக்கம்.

267 புனையிழையாள் - அணிகலன்களையணிந்தவளாகிய மங்கை. கோதி - குடைந்து. அளி - வண்டு.

263-267 சிறுபுலியூரண்ணல், அழகுதோன்ற இனிதிருந்துபறைமுழங்க (264), கையும் திருமுகமும் சேவடியும் (265), வாயும் நகையும் தோன்றத் திருத்தேர்மீது (266), வீதியெழுந்தருளிப்போதுமளவிய் (267) என முடிக்க.

- 268 யூதகுழற் லைய
மோதுங் களப முலையசைய—மாதருடன்
- 269 சென்று வணங்கிச் செழுந்தடக்கை கூப்பியெதிர்
நின்று மடநா ணிறையழிந்தாள்—குன்றான
- 270 தோளொருத்தி மார்பொருத்தி தோய்ந்தா லுமக்கேவ
லாளொருத்தி நானா லாகாதோ—வாளுருத்த
- 271 கண்ணார்க ளாய்ப்பாடிக்க காரிகையார் தம்மொடொரு
பெண்ணாக வெண்ணிற் பிழையாமோ—தண்ணாந்த
- 272 வள்ளத் திருப்பவள வாய்முத்தந் தந்தாலென்
உள்ளத் துயர மொழியேனோ—வெள்ளத்தின்
- 273 ஆலினிலை மேற்கிடந்த வாகந் தனைத்தழுவிக்
கோலமுலை மேலணைத்துக் கொள்ளேனோ—கோலமதன்
- 274 நன்கைவளை வில்லாற் சரமாரி தூவமெலிந்
தென்கைவளை பெல்லா மிழந்தேனே—முன்கடலைக்
- 275 கற்கொண்டு தூர்த்தீரென் காமக் கடலையொரு
சொற்கொண்டு தூர்த்தாற் சுவருதோ—விற்கொண்ட
- 276 தோளுடையீர் மூன்று தொழிலுடையீ ரைம்முகளை
ஆளுடையீர் கண்ணி னருளுடையீர்—வேளுடைய

268 களபம் - கலவைச்சாந்து,

269 மடமும் நாணும் நிறையும் அழிந்தாள் என உம்மை வீரிக்க.
குன்று-மலை.

270 நான் ஒருத்தி உமக்கு ஏவலாளானால் ஆகாதோ எனக் கூட்டுக.
வாளுருத்த - வாளைச்சினந்த.

271 ஆய்ப்பாடிக்காரிகையார்தம்மொடு - திருவாய்ப்பாடிப் பெண்க
ளுடன். தம் சாரியை. தன் ஆர்ந்த - குளிர்ச்சிபொருத்திய.

272 வள்ளம் - கிண்ணம். உள்ளத்துயரம் - மனத்துயர்.

273 ஆகம் - மார்பு. கோலமதன் - அழகியமன்மதன்.

274 சரமாரிதூவ - அம்புமழைபொழிய.

275 சுவருதோ - வற்றுதோ ?

276 மூன்றுதொழில் - படைத்தல் காத்தல் அழித்தல் என்பன. ஐம்
முகன் - ஐந்துமுகங்களையுடைய சிவபிரான்.

- 277 வில்லாண்மை பார்த்து விழிபார்த் தொருவார்த்தை
சொல்லாத தேதென்று சோர்வுற்றாள்—மெல்லியலைச்
- 278 சற்றே கடைக்கணித்துத் தண்முறுவல் செய்துபிரான்
பொற்றேருந் தானும் புடைபெயர்ந்தான்—மற்றொருவன்
- 279 தென்றலந்தே ரேறிச் சிறுநா னெலிபரப்பி
மன்றலம்பூங் காவி மலர்வாளி—ஒன்றொழியப்
- 280 பல்லா யிரங்கணைகள் பாரித்துப் பாவையுட
லெல்லாந் துளைபட் டுடவெய்து—வில்லால்
- 281 அடித்துத் தரைப்படுத்தி யாங்கொழிய மாதர்
எடுத்துக் கொடுமனையி னேகி—உடுத்திரள்குழ்
- 282 வெண்மதியின் றிண்மணியால் வேய்ந்தமணி மண்டபத்தி
னுண்மதன சாலையெனு மோரிடத்தில்—தண்மதிபாய்
- 283 சாளர வாயி லருகுதளி மம்படுத்து
வாளரவேற் கண்ணாள் வனப்பமைந்த—நீளிலைய
- 284 தேமாந் தளிருஞ் சிறுசண் பகமலரும்
தாமாந் கணைமீது தானிழைத்துப்—பூமாண்ட
- 285 கோழரைய வாழைக் குருத்துவிநித் துக்கிடத்தி
வாழியிவ ளென்னும் வகைகூறிக்—கேழ்கிளரும்

267—277 புனையிழையாள், சென்று வணங்கி அழிந்தாள் (269)
ஆகி, ஆகாதோ (270), பிழையாமோ (271), ஒழியேனோ (272), கொள்ளே
னோ (273), இழந்தேனோ (274), சுவராதோ (275), உடையீர் (276),
பார்த்து (277), ஒருவார்த்தை சொல்லாதது ஏது? என்று சோர்வுற்றாள்
(277) என முடிக்க.

278 மற்றொருவன் என்றது மன்மதனை.

279—80 காலி - நீலமலர். மன்மதனுடைய பஞ்சபாணங்களில்
நீலம் கொல்வதாதலின் அதனையொழித்து மற்றவற்றை யெய்தானென்றார்.

281 உடுத்திரள் - நகைத்திரக்கூட்டம்.

282 வெண்மதியின் திண்மணி - சந்திரகாந்தக்கல்.

283 சாளரம் - காலதர். தளிமம் - பாயல்.

284 தாம் அசை. ஆங்கு அணைமீது இழைத்து என்க. தான் அசை.
பூமாண்ட - பூவான் மாட்சிமையுடைய.

285 கோழரைய - வழுவுழப்பான அடிப்பக்கத்தையுடைய. இது
வாழைக்கு அடை. கேழ்கிளரும் - நிறம் மிக்க.

- 286 சந்தக் குழம்புஞ் சவாதம் பணிநீரும்
அந்தத் திருவுடம்பி லப்பினார்—செந்தளிகள்
- 287 காமாக் கினியிற் கருகி யுடல்வெதும்பச்
சோமாக் கினியுஞ் சுடவைத்தார்—தாமக்
- 288 குழலியொரு கட்டுவிச்சி கூடுகுறி பார்த்துச்
சுழல முடிதுளக்கிச் சொல்வான்—எழிலுடைய
- 289 மானையீ ரிந்த மடமான் பிணிதீர
ஆனமருந் தொன்று மறியீரோ—தேனருந்தி
- 290 வண்டு படியு மலர்த்துழாய் மீழலின்கீழ்க்
கெண்டையங்கண் னானைக் கிடத்துவீர்—கொண்டனிற
- 291 மாய னணிந்த மலர்த்துழாய் மாலைபிவன்
தூய குழல்மீது சூட்டுவீர்—சேயிழையீர்
- 292 வாரார் முலையான் வலதுசெலிக் கேயவன்பேர்
ஓரா யிரமு முணர்த்துவீர்—பேராளன்
- 293 சங்கு திகிரி தனுநாந் தகங்கதைவான்
கொங்கைமிசை தூரிகை கொண்டெழுதீர்—அங்கவன்றன்
- 294 பொன்னுடை வாங்கிப் புனையீ ரெனக்கேட்ட
மின்னுளம் மால்புயத்தை மேனினன்போல்—இன்னுமை

287 சோமாக்கினி - சந்திரானுகிய நெருப்பு. தாமம் - மாலை.

281—287 மாதர், எகி (281), படுத்தா (283), இழைத்தா (284),
விரித்து, கிடத்தி, கூறி (285), அப்பினார் (286), சுடவைத்தார் (287) என்க.

288 கட்டுவிச்சி - குறிசொல்பவன். முடிதுளக்கி - தலையசைத்து.

292 வார் - கச்சு, வலதுசெலி - வலக்காது.

293 திகிரி - சக்கரம். தது - வில். நாந்தகம் - வான். கதை - தண்டா
யுதம். வான்கொங்கைமிசை - சிறந்த தனத்தின்மேல், தூரிகை - எழுதுகோல்.

294 பொன்னுடை - பீதாம்பரம். புனையீர் - அணியின். மின்னுள்
என்றது இங்கு மங்கையை. மால் - சிறுபுலியூர்த்திருமால். புயம் - தோள்.
இன்னுமை - துன்பம்.

288-94 கட்டுவிச்சி, குறிபார்த்து, சொல்வான் (288) ஆகி, மானையீ
யீர்! அறியீரோ? (289), கிடத்துவீர் (290), சூட்டுவீர் (291) உணர்த்து
வீர் (292), எழுதீர் (293), புனையீர் என (294) என்ற முடிக்க.

295 தீர வெழுந்து தெளிவுற்றாள் பொற்பூணும்
ஆர வடமு மணிந்திருந்தாள்—ஏரார்

மடந்தை

296 மடந்தை யொருத்தி வனசமலர்ப் பாவை
யுடன்பிறந்த செவ்வி யுடையாள்—அடங்கா

297 அழகு படைத்தமுலை யாரமுதங் காமன்
பழகு டெத்தபஞ்ச பாணம்—புழகு

298 மணக்குஞ் செழுந்தேன் மதன்மகுடந் ...
வணக்குமொரு கற்பகப்பூ வல்லி—இணக்கமரிற்

299 கோலத் திகிரிகொ தழைத்த
காலத்தை வென்ற கருங்குழாள்—மேலைநாள்

300 அண்டரிற வாம லரனார் மணியிடற்றுக்
கொண்டதுபொய் பென்னுங் கொலைவிழியாள்-பண்டுவிரல்

301 ஊன்றிவிரல் பொத்தி விடுத்திசையு தக்கானர்
தோன்றுகூலம் போன்றதடந் தோளினுள்—வான்றடவி

302 யாங்கு மழைபொழிய வாரிரைகாத் தன்றுபிரான்
தாங்கியது போலுந் தடமுலையாள்—ஓங்கியெழு

295 ஆரவடம் - முத்துமாலை. ஏரார் - அழகுபொருந்திய.

294—95 மின்னாள் எழுந்து தெளிவுற்றாளாகி, பூணும் வடமும்
அணிந்திருந்தாள் என முற்றுவிக்க.

296 வனசமலர்ப்பாவை - தாமரைப்பூவிலெழுந்தருளியுள்ள திருமகள்.

298 வணக்கும் - வளைக்கும். இணக்கு அமரில் - இசைவித்தபோரில்.

299 கோலத்திகிரி - அழகிய சக்கரப்படை. காலம் - இரவு—இருள்.
மேலைநாள் - முன்னாள்.

300 அண்டர் - தேவர். அரனார் - சிவபெருமான். மணியிடறு -
மணிகண்டம். பண்டு - முன்பு.

301 வேய்க்குமுலாதுவோர் குழற்றலையில் விரலையுன்றியும் விரல்
கொண்டுமறைத்தும் மறைத்ததைவிடுத்தும் ஊதுதல் இயல்பாதவின்
'விரலுன்றி விரல்பொத்தி விடுத்திசையுத' என்றார் கானம் தோன்றுகூலம்-
இசைபிறந்த வம்சம் - மூங்கில், தடம் - பெரிய.

302 ஆரிரை - பசுக்கூட்டம். பிரான் - கண்ணன். தாங்கியது -
கோவர்த்தனம். ஓங்கி எழு - பெருகிக்கிளர்ந்த.

- 303 சேல்கிடந்த வெள்ளத் திரட்பெருக்கி லண்டமுண்டு
மால்கிடந்த பாயல் வயிற்றினுள்—சூல்கிடந்த
- 304 மையிடையிற் றேன்றி மறையு மவைபோல
நொய்ய சிறிய துடக்கிடையாள்—வையமெல்லாம்
- 305 தாங்கி நிறைந்து தடந்திசையெல் லாம்பரந்
தாங்கு விரிந்தகன்ற வல்குலாள்—தாங்கமரில்
- 306 வாகை புனையு மகவான், புயந்தழுவும்
தோகைபெயர் கொண்ட துடையினுள்—மோகமலர்
- 307 அஞ்சிலம்பு பூட்டு மடல்வேள் முடிவணங்கி
யஞ்சிலம்பு பூட்டு மடியினுள்—அஞ்சிலம்பும்
- 308 வாகி மலரில் மடவன்னம் பின்னடந்து
காவினடை கற்கநடை கற்பிப்பாள்—கோவைவடம்
- 309 தாங்கு முலையிற் றனிமகர யாழனைத் துப்
பாங்குபெற வேழிசையிற் பாடுதலும்—பூங்காவி
- 310 வண்ணன் சிறுபுலியூர் மாயன் றிருத்தேர்மேற்
பண்ணமைந்த வேழப் பவனிவா—ஒண்ணுதலாள்

303-304 சேல் - மீனில் ஒருவகை, மால்கிடந்த பாயல் - ஆவிலை, சூல்கிடந்தமை - கருக்கொண்டமேகம். மையிடையிற்றேன்றி மறையுமவை - மின், நொய்ய - மென்மையுடைய, துடக்கிடை - துவரும் இடை.

305 அல்குல் - நிதம்பம், அமரில் - போரில்.

306 வாகைபுனையும் - வெற்றிமாலைகுடிய, மகவான் - இந்திரன், மகவான்புயந்தழுவந்தோகை பெயர் - ஆரம்பை, அது இங்கே வாழைத் தண்டையுணர்த்தியின்றது, வாழைத்தண்டுபோலும் துடையினுள் என்றபடி.

306-307 மோகமலர் அஞ்சில் அம்புபூட்டும் அடல்வேள் - ஆசையை விளைக்கின்ற ஐந்துபூக்களால் அம்புபூட்டும் வலிய மன்மதன், அம் சிலம்பு பூட்டும் அடியினுள் என்க. சிலம்பு - கால்விரலணி, அம் சிலம்பும் நீர் - ஒலிக்கின்ற.

308 கோவைவடம் - முத்து மணி முதலியவை கோக்கப்பட்ட மாலை.

309 மகரயாழ் - மகரமீன்வடிவாகச்செய்யப்பட்ட யாழ். ஏழிசை - குரல், துத்தம், கைக்கிளை, உழை, இளி, விளரி, தாரம் என்பவை.

310 வேழப்பவனி - யானைமீதுவரும் உலா.

- 311 பாட லொழிந்தெழுந்து பாங்கியருந் தானுமெதி
ரோடி வணங்கி யுளமெலிந்தாள்—ஒடைநெடுங்
- 312 கைவா ரணங்காத்தா னென்று காங்குவித்துக்
கைவா ரணம்தனைன்றாள்—நொய்யவிடை
- 313 சோர்ந்த மணிக்கலையுந் தோளிலிடு ...
ஏந்தெழிலு நாணு மிழந்தொழிந்தாள்—பூந்துவரை
- 314 மன்னன் சிறுபுலியூர் மால்மதனைக் கண்காட்டி
இன்னகைசெய் தோர்வீதிக்கேகினான்—அன்னானைத்
- 315 தாங்கி யெடுத்தனைத்துத் தாய்மாருந் தோழியரும்
தேக்கமமும் பூவணையிற் சேர்த்தினாள்—ஆங்கே

அரிவை.

- 316 அரிவை யொருத்தி யமுதமுஞ்செந் தேனும்
பரிமளமுஞ் சர்க்கரையும் பாகும்—விரவியயன்
- 317 கையால் வருந்தக் கவினுமீஇச் செய்தமைத்த
மைபார் தடங்கண் மடமாது—சையநதி
- 318 மன்னன் பொருப்பில் வளர்பாவை மீனயர்த்த
தென்னன் பொருப்பிற் செழுந்தென்றல்—பொன்னார்த்த

311—13 ஒடை - நெற்றிப்பட்டம், வாரணம் - யானை = கஜேந்திரன்.
காம் குவித்து - கைகூப்பி = வணங்கி. கைவாரணம் - கைச்சங்கம் = கைவளை.
நொய்ய - சிறிய. இடைசோர்ந்த - இடையினின்றும் நழுலிய, மணிக்கலை -
மணியானியன்ற மேகலை, பூந் துவரை - பொலிவுடைய துவாரகை.

296—313 செவ்வியுடையாள் (296), அமுதம், பஞ்சபாணம் (297),
தேன், வல்லி (298), குழலாள் (299), துதலாள் (310), விழியாள் (300),
தோளினான் (301), முலையாள் (302), வயிற்றினான் (303), இடையாள்
(304), அல்குலாள் (305), துடையினான் (306), அடியினான் (307), கற்பிப்
பாள் (308) ஆகிய மடந்தையொருத்தி (296). அணைத்து, பாடுதலும் (309),
சிறுபுலியூர்மாயன் பவனிவர (310), அம்மடந்தை ஒழித்து, எழுந்து, ஓடி,
வணங்கி, மெலிந்தாள் (311), இழந்தொழிந்தாள் (313) என முடிவுகொள்க.

317—18 கவின் - அழகு. உறீஇ - உறுவித்து. சையநதிமன்னன்
பொருப்பில் வளர் பாவை - குடகமலையிற்றோன்றிய பேரியாற்றையுடையவ
னாகிய சேரனது கொல்லிமலையில் உள்ள பாவை = கொல்லிப்பாவை. மீன்
உயர்த்த - மீனைக் கொடியின் கண் மேம்படக்கொண்ட. தென்னன் - பாண்
டியன். தென்னன்பொருப்பு - பொதியம்.

- 319 நீரகஞ்சேர் நெற்றி நிலாத்திங்கட் டுண்டத்தாள்
காரகங்கார் வானமன்ன கார்க்குழலாள்—பேரொளிய
- 320 ஹிற்று வக்கோ டென்ன மிளிரும் புருவத்தாள்
பொற்குழைசேர் கண்ண புரத்தினாள்—முற்றுநீர்க்
- 321 கங்கைவளை சேர்ந்தகரைக் கண்டத்தாள் காந்தண்மல
ரங்கைவளை சேர்ந்த வழகினாள்—துங்கமணிச்
- 322 சித்திர கூடந் திருநீர் மலைபோலும்
முத்துவடம் பூண்ட முலையினாள்—அத்தன்

319—332 அரிவையின் கேசாதிபாதவருணையில் திருமால்திருப்பதி
களிற் பலவற்றின் பெயர்களும் தொனிக்கப் புணர்த்தநயம் உவகையூட்டுவது.

319 நீர் அகம் சேர் நெற்றி நிலாத்திங்கள் துண்டத்தாள் - நீர்மை
யைத் தன்னிடத்துக்கொண்டநெற்றியாகிய நிலையுடைய ம தி ப் பி ள வை
யுடையவள். கார் அகம் கார் வானம் அன்ன கார்க்குழலாள் - குளிர்ச்சியையுட்
கொண்ட நீரைப்பொழிகின்ற மேகத்தையொத்த கரிய கூந்தலையுடையாள்.
இதனுள் நிலாத்திங்கட்டுண்டம், காரகம், கார்வானம் என்னும் திருமால்
திருப்பதிகளின் பெயர்கள் அமைந்துவிளங்குதல் காண்க. பேர் ஒளிய -
மிக்க ஒளியையுடைய.

320 வில் துவம் கோடு என்ன மிளிரும் - வில் இரண்டின் வளைவை
யொத்துவிளங்கும். குழை - காதணி. கண்ணபுரம் - கண்ணாகிய இடம்.
இதனுள் திருவிறுவக்கோடு, திருக்கண்ணபுரம் என்ற தலங்கள் அமைந்த
வாறு காண்க.

320—21 நீர் முற்று கங்கைக்கரைசேர்ந்த வளைக்கண்டத்தாள் எனக்
கூட்டி, நீர்மிக்க கங்கையின்கரையிற்பொருந்திய சங்கை, யொத்த கழுத்
துடையாள் எனப் பொருளுரைக்க, காந்தன்மலர் அம் கை வளைசேர்ந்த
அழகினாள் - காந்தட்டிவையொத்த அழகியகையினிடத்து வளையணிந்த அழகி
னையுடையாள். இதனுள், கங்கைக்கரைக்கண்டம் என்னும் திருப்பதி
தொனிக்கப் புணர்த்தநயம் காண்க.

321—22 துங்கம் - உயர்ந்த. மணி - இரத்தினங்களையுடைய.
சித்திரகூடபருவதமும் திருநீர்மலையும்போன்ற முத் து மா லே ய ணி ந் த
இணைத்தனங்களையுடையாள் என்றபடி. இதனுள் திருச்சித்திரகூடம், திருநீர்
மலை என்னும் திருப்பதிகளின் பெயர்கள் அமைந்தமை காண்க. அத்தன் -
இறைவன்.

- 323 திருத்தங்கா லென்னத் திகழுதரத் தாள்மா
ஹுத்தங்கா ரோம வொழுங்காள்—மருத்தேர்
- 324 திருவல்லிக் கேணிவலஞ் செய்யஞ் சுழிபோல்
ஒருவல்லிக் கீழந் தியினுள்—பெருமான்
- 325 போலு மகன்று சிலைவேடன் மனஞ்செய் ?
கடித்தானம் வாய்த்த லைக்கி
- 326 ழாடகஞ்சேர் வாழையிரண் டன்ன குறங்கினுள்
பாடகஞ்சேர் செம்பொற் பதத்தினுள்—குடகஞ்சேர்
- 327 செங்கைத் திரு சிறுபுலியர்
அங்கைத் திகிரியரு மாகடலைக்—கொங்கைத்
- 328 தலைச்சங்க நாண்மதியந் தன்னிலெண்ண மாரன்
சிலைச்செங்கை வாளிசெருச் செய்ய—கிலைத்த

322—23 அத்தன் தங்கு ஆல் திரு தங்கு ஆல் என இயைக்க. திகழ்-
விளங்குகின்ற. உதரம் - வயிறு. பிரளயவெள்ளத்தில் இறைவன் குழவி
யுருவாய்த்தங்கிய சிறப்புமிக்க ஆவிலேபோன்று விளங்கும் வயிற்றினையுடை-
யாள் என்றபடி. மால் உரு தங்கு ஆ ரோம ஒழுங்காள் - பேரழகுபொருந்
திய அதிசயிக்கத்தக்க உரோமவல்லியையுடையாள். இதனுள் திருத்தங்கால்
என்னும் திருப்பதியின்பெயர் புலப்படப் புணர்த்தமை காண்க. மரு தேர்-
வாசனையுடைய.

324 திரு ஆல்லிக்கேணி வலம் செய்யும் சுழிபோல் - சிறத்த அல்லிக்
கொடிகள் நிறைந்த நீர்நிலையில் வலமாகச் சுழித்துத் தோன்றிய நீர்ச்சுழி
போல்கின்ற. ஒருவல்லி - ஒப்பற்ற ரோமாவளி. உந்தி - கொப்பூழ் இத
னுள் திருவல்லிக்கேணி யென்னும் தலம் குறிக்கப்பட்டது.

325 இதனுள் திருக்கடித்தானம் என்னும் திருப்பதி வந்தவாறு காண்க.
கடித்தானம் - அரை; நிதம்பமுமாம்.

326 ஆடகம் சேர் இரண்டுவாழையன்ன குறங்கினுள் - பொன்னாற்
செய்த திரட்சியையுடைய இரண்டுவாழைத்தண்டுபோலும் தொடையினை
யுடையாள். ஆடகம் - பொன். சேர்தல் - திரட்சியுடையதாதல். குறங்கு -
தொடை. பாடகம் - காலணி; பதம் - கால். இதனுள் பாடகம் என்னும்
திருப்பதி கூறப்பட்டது. குடகம் - கைவளை.

327—28 திகிரி - சக்கரம். அருமாகடலைக் கொங்கைத்தலைச் சங்கம்
நாண் மதியந்தன்னில் எண்ண - அருமாகடலமுது என்னும் திருநாமத்தை

- 329 நறைபூருந் தண்கா நடுவிருந்து கண்ணீர்
ருறைபூர் வளையோ டொழுகப்—பிறைறுதலாள்
- 330 கூடல்வளைத் தன்பிற் குறிபார்க்கு மெல்லைக்கட்
சேட கிரித்திருமால் தேரமுந்தூர்—மாடநெடுஞ்

யுடைய சிறுபுலியூர்த்திருமலைத் தன் தனதடத்தே கூடுதலை நானெடுகூடிய
மனத்தே நினைய, சங்கம் - கூட்டம், மாரன் செங்கைச் சிலைவாளி(யாற்)
செருச்செய்ய என இயைக்க, மாரன் - மன்மதன், சிலை - வில், வாளி -
அம்பு, செரு - போர், இதனுள் திருத் தலைச்சங்கநாண்மதியம் என்னும்
திருப்பதி வந்தவாறு காண்க.

329 நறை ஊரும் தண் கா நடு இருந்து - தேன் பெருக்கெடுக்கும்
குளிர்த் தோலையினிடையே தங்கி, நறை - தேன்; நறுமணமுமாம், இங்கே
திருநறையூர், திருத்தண்கா, உறையூர் என்னும் திருப்பதிகள் தோன்ற ஆண்ட
நயம் காண்க, கண்ணீர் உறை ஊர் வளையோடு ஒழுக - கண்ணீர்த்துளிகள்
மிக்க கைவளைகளுடன் விழ, றுதல் - நெற்றி, பிறைறுதலாள் என்றது
இங்கே அரிவையை,

330 கூடல்வளைத்தல் என்பது மகளிர் தாம் எண்ணிய கருமம் கை
கூடுமோ கூடாதோ என்று அறியுமிவழைவால் கண்ணைமூடிக்கொண்டு
மணவிலே விரலால் வலயமாகச் சுழித்தலாம், இவ்வாறு சுழிக்குங்கால்
அச்சுழி தொடங்கியஇடத்தே வந்துபொருந்திச் தாம் நினைந்தது கைகூடு
மென்பதும் பொருந்தாதாயிற் கைகூடாதென்பதும் மகளிர்குழுவழக்கு,
பிறைறுதலாள் (329) சிறுபுலியூர்த்திருமால் வந்து தன்னைக் கூடுவனோ கூடா
னோ என்று கூடலிழைத்துக் குறிபார்க்கும்பொழுதில் (330) என்க, இதனுள்
கூட லென்னும் திருப்பதி தோன்றியவாறு காண்க.

319—30 குழலாள், நெற்றியாள் (319), புருவத்தாள், கண்ணினுள்
(320), கண்டத்தாள், கையினுள் (321), முலையினுள் (322), உதரத்தாள்
உரோமவொழுங்கினுள் (323), உந்தியினுள் (324), கடித்தானத்தாள் (325),
குறங்கினுள், பதத்தினுள் (326), மடமாறு (317), பாவை, தென்றல் (318)
ஆகிய அரிவையொருத்தி (316), சிறுபுலியூர் அருமாகடலை (த் தன்) கொங்
கைத்தலைச் சங்கம் எண்ண(லால்) மாரன் செருச்செய்ய (327—28), பிறை
றுதலாள் கண்ணீர் வளையோடொழுகக் கா நடுவிருந்து (329), கூடல்வளைத்
துக் குறிபார்க்கும் எல்லைக்கண் (330) என முடிவுகொள்க.

- 331 செம்பொன்செய் கோவில் செறிந்ததிரு வீதியின்வாய்
உம்பர் முனிவ ருவந்தேத்த—நம்பன்
- 332 திருக்கா வளம்பாடிச் செந்தமிழ்நால் வேதம்
இருக்கார் மொழியா ரிசைப்ப—நெருக்கிபதார்
- 333 ஆடன்மா மேற்கொண் டணிதிருத்தே ருடுவரக்
கூட லொழிந்தெதிர்போய்க் கும்பிட்டான்—ஓடரிக்கண்
- 334 ணீர்சோர நாண நிறைசோர வாணுதலின்
வேர்சோர மெய்புளக மீதூரக்—காரார்ந்த

330—33 சேடகிரித்திருமால் (330), நம்பன் (331), அணிதிருத்தே ருடு, நெருக்கிய தார் ஆடன்மா மேற்கொண்டு (333), உம்பர் முனிவர் உவந் தேத்த (331), இருக்கார்மொழியார் திருக்கா வளம் பாடிச் செந்தமிழ் நால் வேதம் இசைப்ப (332), நெடுமாடம் (330), செம்பொன் செய்கோயில் செறிந்த (331) தேர் அழுந்து ஊர் (330)த் திருவீதியின்வாய் (331) வர (333) என இயைத்துத் திருவேங்கடமலையிலெழுந்தருளியுள்ள திருமாலும் நம் இறைவனுமான (சிறுபுலியூர்) அருமாகடலமுது, அழகிய திருத்தேரிடையே, இருக்கிப்பிணித்த மாலையினையுடைய நாட்டியம்வல்ல குதிரைநம்பிரானில் வீற்றிருந்து, தேவரும் முனிவரும் மகிழ்ந்து வணங்க, வேதங்கள் நிரம்பிய மொழிகளையுடைய அந்தணர் மாறபடாத இறைவன் செல்வங்களை வியந்து பாராட்டிச் செவ்விய தமிழ்வேதம் நான்கையும் இசையொடுபாட, உயர்ந்த மாடங்களும் செவ்விய பொண்ணாற்செய்த கோயில்களும் நெருக்கிய தேர்கள் பதிந்துள்ள சிறுபுலியூர்த் திருவீதியில் எழுந்தருள் எனப் பொருளுரைத்துகொள்க. இப்பகுதியிற் சேடகிரி, தோழந்தூர், செம்பொன்செய்கோவில், திருக்காவளம்பாடி என்னும் திருப்பதிப்பெயர்களும் தோன்றிய வாறு காண்க. சேடகிரி—திருவேங்கடமலை. இம்மலை ஆதிசேடனமிசமாதலின் இப்பெயர்பெற்றது. உம்பர் - தேவர். நம்பன் - நம் இறைவன். திருக்காவளம் என்பது எதுகைநோக்கித் திருக்காவளம் என்றானது விகாரம். திருக்கா - முரண்படாத. செந்தமிழ் நால்வேதம் என்றது ஆழ்வார்கள் அளித்த அருளிச்செயல்களை. இருக்கு—வேதம். இசைப்ப - பண்ணொடு பாட. நார் - மாலை. கூடல் ஒழிந்து - கூடற்சுழியிழைத்தலை விட்டு. கும்பிட்டான் - வணங்கினான். அரி ஓடு கண் - செவ்வரி கருவரி பரந்த கண் (கனிவருந்து).

334 சோர - விழ. நாணமும் நிறையும் சோர என விரிக்க. சோர - நழுவு. வாள் துதலில் - ஒளிபொருந்திய நெற்றியின்கண் (உண்டாகிய). மெய் - உடல். புளகம் - மயிர்சிலிர்த்தல். மீதூர - மிக. கார் ஆர்ந்த-மேகத் தையொத்த. இதனுள், சிறுபுலியூர்த் திருமலைக் கண்ட அரிவைமாட்டு நிகழ்ந்த மெய்ப்பாடுகள் கூறப்பட்டன.

- 335 மெய்பழகுஞ் செய்ய கிழியழகுஞ் சங்காழிக்
கையழகுந் கண்டு கலங்கினான்—ஐயனென்கோன்
- 336 தண்ணர் துழாய்மவுலித் தாமோ தானுமிவள்
எண்ணர் துழாவு மியல்கண்டு—கண்ணருளார்
- 337 பார்த்து நகைத்தகன்றான் பஞ்சபா ணங்கள்வந்து
போர்த்துடல மெல்லாம் புழைபட்டா ... த்
- 338 தொடைமடக்கி மாநுந்தேர்த் தூளியொடும் போனான்
மடவரலைச் சேர்த்தனைத்து மாதர்—கொடுபேரகிச்
- 339 சீத மலரணையிற் சேர்த்திப் பணிநீர்ச்வ
வாது புழுதுமுலை மார்பணிந்தார்—சீதரன்பேர்
- 340 ஓரா யிரமு முரைத்தா ருளந்தெளிவுத்
ரூராத மையல்கிறி தாநினான்—சீரார்

335-36 மெய்-திருமேனி, விழி - கண், ஆழி - சக்கரம், ஐயனும் எம்
கோனும் ஆகிய தாமோதானும் என்க, தண் அம் துழாய் - குளிர்த்த
அழகிய துழாய்மலை, மவுலி - கிரீடம், இவள் என்றது அரிவையை,
இவள் எண்ணம் துழாவும் இயல் கண்டு, எண்ணம் - நினைவு, துழாவு
மியல் - ஆராயும் தன்மை, அருட்கண்ணால் என மாற்றிக்கூட்டுக.

337 பஞ்சபாணங்கள் வந்து போர்த்து உடலமெல்லாம் புழைபட்
டான் என்க, போர்த்து - போர்க்குமறைத்தலால், உடலம் - மெய்,
புழை - துவாரம்,

338-40 மாநுந்தொடைமடக்கித் தேர்த்தூளியொடும் போனான்
எனக்கூட்டுக, மாநன் - மன்மதன், தொடைமடக்கி - (அம்பு) தொடுத்த
தலை மாற்றி, தேர்த்தூளி - சிறுபுலியூர்மாலின் தேர்செல்லுதலால் எழுத்த
தூளி, மாதர் மடவரலைச்சேர்த்து அணைத்துக்கொடுபேரகி என்க, மாதர் -
செவிலிமுதலியோர், மடவரல் - பெண்; இங்கே அரிவை, சீதம் - குளிர்ச்சி,
மலரணி - பூப்படுக்கை, சேர்த்தி - படுக்கவைத்து, புழுகு - புணுகு, மையல் -
காமமயக்கம்.

329-340 பிறைறுதலான் (329) குறிபார்க்கும் எல்லைக்கண், திருமால்
(330), திருத்தேருடு மாமேற்கொண்டுவரக் கூடலொழிந்து போய்க் கும்
பிட்டான் (338) ஆகிச்சோரனார் (334) அழகும் அழகும் அழகும் கண்டு

தேரீவை.

- 341 தேரீவை யொருத்தி சிலவேட னைத்தன்
புருவநெறிப் பானிறத்தும் பூவை—விரதமுறும்
- 342 தாபதர்க டம்மைத் தவமழிக்க வந்தவிந்தர்
சாபதுதற் காரணகத் தையலாள்—கோபமுறப்
- 343 பூட்டாத வில்லும் பொரும்போர்க்குச் சாணைவைத்துத்
திட்டாத வம்புஞ் செழும்பாகு—கூட்டாது
- 344 தித்தித் தமுதுறஞ் சேதாம்ப லுங்குமிழும்
பத்தித் தளவும் பதிந்திருபால்—ஒத்தகுழை
- 345 வள்ளையும் பூத்த மதிமுகத்தாண் மாரலூர்
கிள்ளையெனு மின்சொற் கினிமொழியாள்—கொள்ளைமறை

கலங்கினுள் (ஆக), ஐயன் எங்கோன் (335) ஆயி தாமோதரனும் இவன் இயல்கண்டு (336) அருட்கண்ணும்பயிர்ந்து நகைத்து அகன்றானாக (337), மாதர் மடவரலை அணைத்துக்கொடுப்போர் (338) சேர்த்தி, அணிந்தார் (339), உரைத்தார் (340) ஆக அவன் மைமய சிற்றிது ஆறினான் என முடிக்க.

341 தேரீவை - எழுவகைப்படுபவனினுள் 26-க்குமேல் 5 வயது கிரம்பிய (அதாவது 31 வயதுள்ள) பெண். சிலை - வில். வேள் தலை - மன்மதனை; தன் சாரியை. நெறிப்பால் - கெளித்தலால். மன்மதனையும் தன் குறிப்பின்படி அடங்கியொழுக்கச்செய்பவள் என்றபடி.

342 தாபதர்கள், தம்மை-தவஞ்செய்வோரை; தம் சாரியை. இந்தர் சாபம் - இந்திரவில்லானவில்தான். இந்தர்சாபதுதல் - வானவிற்போன்ற புருவம். கார் அளகம் - மேகம்போன்ற கூந்தல். இந்தர்சாபதுதல் காரணம் என்பன தொகையுபகம்.

343—45 பூட்டாத - வளைத்து காணேறிடப்படாத. பூட்டாதவில் என்றது புருவத்தை. திட்டாத அம்பென்றது கண்ணை. சேதாம்பல் - செவ்வாம்பல். பாகுகூட்டாது தித்தித்த அமுதுறும் சேதாம்பல் என்றது அதரத்தை; விபாவனூலக்காரம். குமிழ் - குமிழும்பூ; என்றது காகியை. பத்தி - வரிசையான. தளவு - மூலையரும்பு; என்றது பற்களை. பதித்த - பொருத்தி. இருபால் - இரண்டுபக்கமும். குழை - குண்டலங்கொண்டு கூடிய. வள்ளை - வள்ளைக்கொடி; என்றது காதனை. பூத்த - உண்டா

- 346 தேங்கிப் பணைத்த திருவாய் மொழிப்பொருள்போல்
ஒங்கிப் பெருத்தமுலை யொன்னுதலாள்—ஆங்கவனைப்
- 347 போற்றாது மாந்தர் புகழுந் திருவுமெனத்
தோற்றாது தேய்ந்து துவளிடையாள்—மாற்றிலாக்
- 348 தொத்தாணிச் செம்பொன் குயின்றகலை குழந்துமதன்
அத்தாணி யாபகன்ற வல்குலாள்—பொத்தகம்போற்
- 349 சேர்ந்து கமலச் செழும்போதை வென்றுசிவப்
பார்ந்தழகு கொண்ட வடியினான்—சேர்ந்தன்னம்
- 350 கற்ககடை கற்பிக்குங் காட்சியாள்
... .. சாயல் வனப்பினான்—சொற்கற்கும்

யிருக்கிற, வில்லும் அம்பும் சேதாம்பலும் குமிழும் தளவும் பதித்து வள்ளையும் பூத்த மதி என்றது இல்பொருளுவமம். மாநாள் - மன்மதன். ஊர் ஏறிச் செலுத்துவன்ற. கிள்ளை - கிளி. கிளியை மன்மதனுக்கு வாசனமாகக் கூறுவது கவிமரபு. கொள்ளை - பிசுதியான. மறை - மறைப்பொருள்.

346 ஒன்னுதலாள் என்பது துதல் (புருவம்) என்னும் உறுப்படியாகவந்த பெயராகாது வாளை பெயராய் அவள் எனச் சுட்டிகின்றது; 342-ஆம் கண்ணியில் துதல் சுற்றப்பட்டது காண்க. ஆங்கு அவளை - அத்திருவாய்மொழியிற் பேசப்பட்ட (அகாரவாச்யனான) திருமலை.

347—48 மாற்றிலா - ஒப்பில்லாத. கொத்து - தொகுதியான. ஆணிச்செம்பொன் - செவ்விய மாற்றுயர்ந்த பொன்னால். குயின்ற - செய்யப்பட்ட. கலை - மேகலை. மதன் அத்தாணி - மன்மதன் கொலுவிருக்கை. அல்குல் - நிதம்பம்—பின்தட்டு. பொத்தகம் - புத்தகம்.

349—50 கமலம் - தாமரை. போது - பூ. புறவடிக்குப் புத்தகத்தை உவமைகூறுதல் மரபாதலிற் பொத்தகம்போற் சேர்த்தென்றார். சேர்ந்து - கிட்டிவந்து. அன்னம் சேர்த்துகற்க கடைகற்பிக்குங் காட்சியாள் எனக் கூட்டுக.

341—350 தெரிவையின் கோசாதிபாதவருணனை. பூவை (341), கையலாள் (342), முகத்தான், மொழியாள் (345), முலையாள் (346), இடையாள் (347), அல்குலாள் (348), அடியினான் (349), காட்சியாள், வனப்பினான் (350), (ஆகிய) தெரிவையொருத்தி(340) என இயைக்க.

- 351 கிள்ளை தனை ததழுவித் தோமு
வள்ளமிசை யூட்டி வளர்த்தேனே—தெள்ளியசொ
- 352 லஞ்சுகமே யானனுதி
னஞ்சுகமே வாழ வருளாயோ—பஞ்சவனத்
- 353 தத்தையே யின்றெனக்குத் தத்தையே காட்டுமனத்
தத்தையே நீக்கு தத்தையே
- 354 விண்ணப்பஞ் செய்து விடல்வே னெனதுயிரை
யுண்ணப்பஞ் செய்வ தொழியாயோ—பெண்ணொப்பார்
- 355 தீயின்றி வேவாரு முண்டோ சிறிதுடம்பில்
நோயின்றி யாற்றாத நோவுமுண்டோ—காய்கின்ற
- 356 தண்மதியு முண்டாமோ தாயும் பகையாமோ
பெண்மதியுங் குன்றிப் பிழையாமோ—வண்மைதிகழ்
- 357 ஆயன் சிறுபுலியூ ரண்ணலரு மாகடல்செவ்
வாயன் றிருமா மகண்மருவும்—தூய
- 358 திருமார்பில் வண்டுழாய்த் தேமாலை வாங்கித்
தருமாறு செல்லென்று சாற்றப்—பெருமானும்

351 கிள்ளை - கிளி, தோம் - பால், வள்ளம் - கண்ணம், தெள்ளிய - திருந்திய.

352—53 . ஆம் சுகமே - அழகிய கிளியே! யான் அறுதினம் சுகமே வாழ எனப் பிரிக்க. அறுதினம் - தினந்தோறும், பஞ்சவ(ன்)னத் தத்தையே - பஞ்சவர்ணக்கிளியே, தத்தையே - ஆபத்தையே, அநத்தத்தை - பொல்லாக்கை.

354 விண்ணப்பஞ்செய்து - சொல்லி, உயிரை உண் அப்பு அஞ்ச எய்வது ஒழியாயோ! எனப் பிரிக்க. அப்பு - அம்பு, அம்பு அஞ்ச - பஞ்ச பாணங்கள்.

355—56 காய்கின்ற - சுடுகின்ற, மதி - சந்திரன், பெண்மதி - பெண்ணறிவு, வண்மை - கொடை.

351—58 தெரிவை தன் காதல்தோய்தீரச் சிறுபுலியூர்த்திருமால், பால் தூதுசென்று அவன்மார்பிற் றுழாய்மலை வாங்கிவருமாறு தான் வளர்த்த கிளியை விடுஞ் செய்தி கூறப்படுகிறது. தெரிவை கிள்ளைதனைத் தழுவி (351), 'சுகமே! பஞ்சவன்னத் தத்தையே! அருளாயோ! (352),

359. வீதியின்வா யாழ்வார்கள் வேத முழக்கதிரச்
கோதில் கருடக் கொடியோங்கப்—போதுதலும்
- 360 சென்று பணிந்து திசையளந்த சேவடியும்
பொன்றிகழுஞ் சோதிப் புனை துகிலும்—குன்றுநிகர்
- 361 தோளுஞ் சிலையுஞ் சுடராழி யஞ்சங்கும்
வாளுங் கதையு மதிமுகமும் —முளும்
- 362 குழையுங் கருணை கொழித்
விழையுங் கமல விழியும்—பழையமறை
- 363 தேடுந் திருமுடியுஞ் சிந்தையுறவேயமைத்து
நீடும் பொழுதெல்லா நின்றயார்தான்—கோடும்

ஒழியாயோ; (354) உண்டோ? (355), ஆமோ? (356) சிறுபுலியூர் அருமா
கடல் திருமார்பில் தழாய்மாலை வாங்கித்தருமாறு செல்' என்று சாற்ற
(358) என. இயைக்க.

358—59 பெருமானும் - சிறுபுலியூர்த்திருமாலும், வீதியின்வாய் -
தெருவில், போதுதலும் - எழுந்தருளலும்.

360—63 சிறுபுலியூர்த்திருமால் பாதாதிசேசவருணனை.

360 பணிந்து - வணங்கி. திசை இங்கே உலகம். திகழும் - விளங்கு
கின்ற. சோதி - ஒளிபொருந்திய. புனை - அணிந்த. திகழுஞ் சோதிப்
பொன்னுகில், புனைதுகில் எனக் கூட்டுக. பொன்னுகில் - பொன்னுடை
குன்று நிகர் - மலைபோன்ற.

361—63 சிலை - வில்—சார்க்கம். சுடர் - ஒளிவிடுகின்ற. ஆழி - சக்க
ரம். கதை - தண்டாயுதம். சிலையும்.....கதையும் என்று பஞ்சாயுதங்களும்
கூறப்பட்டன. முளும் - வளர்ந்த. குழையும் - காதுகளும். விழையும் -
விரும்புகின்ற. கமலம் - தாமரை. விழி - கண். சிந்தையுற - மனத்துப்
பொருந்த. அயார்தான் - சேரார்தான். கோடும் - வளைந்த.

358—63 (தெரிவைத் தன்கிளியை நோக்கித்) துதுசெல் என்று சாற்ற,
(அவ்வளவிற) சிறுபுலியூர்த்திருமால் போதுதலும் (359), (அவன்) சென்ற
பணிந்து, சேவடியும் துகிலும் (360) தோளும் சிலையும் ஆழியும் சங்கும்
வாளும் கதையும் முகமும் (361), குழையும் விழியும் (362), முடியும் சிந்தை
யுற அமைத்துநின்று அயார்தான் (363) என முடிக்க.

- 364 சிலைவளைத்து மாரவேள் செய்வதெல்லாஞ் செய்து
கொலைவினைத்து நான்மடக்கிக் கொண்டான்—தலைவனைத் த
- 365 பூங்கரும்பன் வானிதைத்துப் புண்பட்ட மாதினுயிர்ப்
பாங்கியருந் தாயும் பரிந்தனைத்து—நீங்குதலும்
- 366 விண்ணோர் பெருமானவ் வீதிகடந் தேவியிந்த
மண்ணோர் வணங்க மறுகனைந்தான்—பெண்ணரசாம்

பேரிளம்பெண்

- 367 ஆங்கொருத்தி, பேரிளம் ஞாமுதம்
தீங்கரும்பும் போலினிய தேமொழியாள்—பாங்காய
- 368 வண்மையும் கல்வியும் வாய்மையும் பேரழகும்
பெண்மையுமெர்ப் பில்லாத பெற்றியாள்—விண்மழைகூர்
- 369 நள்ளிருளும் காரகிலு நாலியுந் காலியுங்கொண்
டள்ளி முடிக்கு மளகத்தாள்—பிள்ளை
- 370 மதிக்கு நிகர்துதலாள் வார்குழையைப் பாய்த்து
மிதிக்கு மிருகூர் விழியாள்—பதிக்குமணி
- 371 முத்த நிரையை முகிழ்விரிசே தாம்பலிடை
வைத்தனைய செம்பவள வாயினான்—ஒத்துவிரி

364—65 சிலை - வில், மாரவேள் - மன்மதன். பூங்கரும்பன் - பூவோடு கூடிய கரும்பு வில்லையுடையான் = மன்மதன்.

366 விண்ணோர் பெருமான் என்றது சிறுபுலியூர்த்திருமலை. கடந் தேகி - கடந்துசென்று. மறுகு - (பிறிதொரு) தெருவை.

367—75 பேரிளம்பெண்ணின் கோசாதிபாதவருணனை.

368—70 வாய்மை - மெய், விண்மழை - ஆகாயத்திலுள்ள மேகமும், கூர் - மிக்க. நள்ளிருளும் - செறிந்த இருளும், காரகிலும் - கரிய அகிற்புகையும். நாலி - கத்தூரி, காலி - நீலமலர், அளகம் - கூந்தல், பிள்ளைமதி - பிறைச்சந்திரன், நிகர் - ஒத்த, துதல் - நெற்றி, வார்குழையை - நீண்ட காதுகளை, பதிக்கும் - பதிக்கப்பட்ட, அணி - அழகிய.

371—72 முத்தநிரை - முத்துவரிசை, முகிழ் - அரும்பு, சேதாம்பலிடை - செவ்விய ஆம்பற்பூவின் கண், வைத்தனைய - வைத்தாற்போன்ற, முத்தநிரை பல்வரிசைக்கும் ஆம்பல் வாய்க்கும் உவமை, ஒத்துவிரி - ஒரு

- 372 கார்தன் மலர்நைய கையினுள் வண்புழகு
தோய்ந்த கழைபோலுந் தோளினுள்—சுந்துகில்
- 373 எல்லார்க்கு நன்றும் பணித லவருள்ளும்
செல்வர்க்கே செல்வந் தகைத்தென் னும்—தொல்லுரையாற்
- 374 நேய்ந்து தனைவணங்குஞ் சிற்றிடை யைத் தான்வணங்கிச்
சாய்ந்தழகு கொண்ட தனத்தினுள்—பூந்துகில்குழ்
- 375 பைவிரியு மல்கும் படத்தினுள் பாடகஞ்சேர்
செய்ய கமலமலர்ச் சேறடியாள்—வையமெல்லாம்
- 376 வேண்டி வணங்கி விலையா வணமெழுதி
ஆண்டாக செய்யு மழகினுள்—பூண்ட
- 377 இரதிக்குங் காமனுக்கு மிந்திரா ணிக்கும்
சுரதக் கலைபலவுஞ் சொல்வாள்—பரதத்
- 378 துவத்தை விளக்குஞ் சுருதித் தமிழ்தேர்
தவத்தை யிழைக்கத் தருவாள்—பவத்துயரம்

தன்மைத்தாய் மலர்ந்த, கார்தன் மலர் கைக்குவமை. வண் புழகு - சிறந்த புணகு. தோய்ந்த - அணிந்த. கழை - மூங்கில்.

373—374 பேரிளம்பெண்ணின் தலைசாய்ந்து கீழ்நோக்கிய தனத்தை வருணிக்கப்புகக் கவி, “எல்லார்க்கும் நன்றும் பணிதல் அவருள்ளும் செல்வர்க்கே செல்வந் தகைத்து” என்னும் திருக்குறளைச் சொல்லும் பொருளும் தொடையும் முதலிய நயம் சிதையாமல் எடுத்தாண்டு, அக்குறட்பொருளை யறிந்ததுபோலப் பேரிளம்பெண்ணின் தனம் தன்னைவணங்கிய இடையையத் தான் வணங்கி அழகுக்கொண்டது என்று தற்குறிப்பேற்றமாகக்கூறியது உவகைவினைப்பது. தொல்லுரை - பழமொழி = குறள். பூம் துகில்குழ் - பொலிவுடைய பட்டுடைவளைந்த.

375—76 பை - அழகு. பாடகம் - ஒருவகைக் காலணி. செய்ய : விவந்த. சேறடி - சிறிய அடி. வையம் - உலகம். விலையாவணம் - கிரைய பத்திரம்.

377-78 சுரதக்கலை - காமநூல். பரதத்துவத்தை விளக்கும் சுருதித் தமிழ் - திருவாய்மொழி. பவத்துயரம் - பிறவித்துன்பம்.

- 379 நீக்கி நிலாமணிமேடைத்தவிசு
நோக்கி யடைந்து றுடங்கிடையான்—தாக்குமணிக்
- 380 கற்றைக் கவரிசிறு காலசைப்ப னீற்றிருந்து
முற்ற முழுதுணர்ந்து—தெற்றெனவெம்
- 381 வாயவனை யல்லது வாழ்த்தாது கையிலகம்
தாயவனை யல்லது தாந்தோழா—பேய்முலைநஞ்
- 382 குணை வுண்டா னுருவொடு பேரல்லாற்
காணுகண் கேளா செவியென்று—நாணுளும்
- 383 மாறன் பணித்த மறைநான்கும் மங்கையர்கோன்
ஆறங்கங் கூறு மருந்தமிழும்—வேறுமுள்ள

379 நிலாமணிமேடைத் தவிசு-சந்திரகாந்தக்கல்லாலாகிய திண்ணையி லிட்ட ஆசனத்தை. றுடங்கு - துவளுகின்ற. மணி தாக்கும் - மணிகள் அழுத்திய.

380 கற்றைக்கவரி - தொகுதியான சாமரை. சிறுகால் அசைப்ப - இளங்காற்றை யெழுப்ப. தெற்றென - தெளிவாக.

367—80 அனகத்தாள் (369), நுதலான், விழியாள் (370), வாயி னான் (371), மொழியாள் (367), தோளிணன், கையினன் (372), தனத்தி னன் (374), இடையான் (379), அல்குற்படத்தினன், அடியான் (375), அழகினன் (376), சொல்வான் (377), தஞவான் (378), பெற்றியாள் (368) (ஆன) பேரிளம்பெண்ணெருந்தி (367), தவிசுநோக்கியடைந்து (379), வீற் றிருந்து (380) என இயைக்க.

381—82 இங்கே, 'வாயவனை செவி' என்னும் முதல் திருவந் தாதிப்பாசரம் (கக) எடுத்தாளப்பட்ட நயம் இன்பம் விளைப்பது. பேய்முலை நஞ்சு ஊனுக்குவண்டான் உருவல்லாற் கண் காணு, உண்டான் உருவொடு பேரல்லால் செவி கேளா எனக் கூட்டிப் பொருள்கொள்க. ஊண் - உணவு பின் உரு - திவ்யாத்தாமகுணங்கள். நாணுளும் - தினந்தோ ழும்.

383 மாறன் - நம்மாழ்வார். பணித்த - அருளிச்செய்த. மறை நான் . கென்றது திருவிருத்தம், திருவாசிரியம், பெரிய திருவந்தாதி, திருவாய் மொழி என்பவற்றை. மங்கையர்கோன் - திருமங்கையாழ்வார். ஆறங்கங் கூறும் அருந்தமிழ் - ஆறங்கமாக இயற்றிய அரிய தமிழ்த்திவ்யப்பிரபந்தங் களாகிய சிறியதிருமடல், பெரியதிருமடல், திருவெழுக்கற்றிருக்கை, திருக் குறத்தாண்டகம், திருகெடுத்தாண்டகம், பெரியதிருமொழி என்பவை. வேறும் உள்ள - மற்றும் உள்ள.

- 384^o ஆழ்வார்கள் பாட லருமறைநா லும்பயின்று
வாழ்வா யிருந்து மகிழ்போதிற்—சூழ்வானத்
- 385 தும்பரிடை தோன்றி யொளிர்சோதி யோதிமமொன்
றிம்ப ரிடைபிறந்தி யெய்துதலும்—கொம்பணையாள்
- 386 நீயா ரெனவினவ நீண்டதிரைப் பாற்கடலின்
மாயோ னளித்த வரத்தினுற்—காயம்
- 387 நரைதிரைநோய் மூப்பிறப்பு நண்ணு துடையேன்
கரையிறந்த கல்லியெலாக் கற்றேன்—விரைசெறிந்த
- 388 தாமரைமே னுன்முகனார் தம்முலகு மெவ்வுலகும்
சேம முடன்பயிலுஞ் செய்கையேன்—ஆமவையாற்
- 389 காலமொரு மூன்றுக் கருதும் கருவியினுன்
மூல முதற்பொருளை முன்னுவேன்—ஞாலமெலாம்
- 390 பண்டளந்து கொண்ட பார்தாமன் சேவடியால்
தொண்டளந்த தேவரைநான் சொல்லேனே—ஒண்டொடியாய்
- 391 என்னு மளவி வினையடிமேல் வீழ்ந்திறைஞ்சி
அன்ன நடையா ளகங்குழைந்து—நன்னெறிதேர்

380—386 பேரிளம்பென் வீற்றிருந்து, மறைநான்கும், அருந்தமி
மும் (383), மறைநாலும் பயின்று மகிழ்போதில் (384) என முடிக்க.
வானத்தும்பரிடை - வானத்தின்மேல், ஓதிமம் - அன்னம். இம்பரிடை -
இங் நிலவுலகில். காயம் - உடல்.

387 திரை - தோற்சருக்கம். கரையிறந்த - எல்லையற்ற. விரை -
நறுமணம். செறிந்த - நிரம்பிய.

388 சேமம் - இன்பம். பயிலும் - சஞ்சரிக்கின்ற. ஆம் அவையால் -
பொருந்திய வரம் முதலிய அவற்றாலும்.

389 ஒருமூன்றுகாலமும் கருதும் கருவியினால் என இயைத்து.
இறந்தகால நிகழ்கால எதிர்கால நிகழ்ச்சிகளை அறியும் (அறிவாகிய). கருவியி
னால் எனப் பொருள்கொள்க. மூல முதற்பொருள் - உலகத்தோற்றத்துக்குக்
காரணமானவனும் தலைவனும் ஆகிய திருமால். முன்னுவேன் - தியானிப்
பேன். ஞாலம் எலாம் - உலகம் முழுவதையும்.

391 இனையடி - இரண்டு கால். இறைஞ்சி - வணங்கி. அன்ன
நடையாள் - அன்னநடைபோலும் நடையுடையளாகிய பேரிளம்பெண்.

- 392 ஓதிமமே யம்மாளை யுள்ள படியறிய
வோதிமயல் மாற்றென்று ... —நல்லாய்
- 393 முற்குணத்தான் செய்கை முழுவேத முங்காணு
நற்குணத்தா.....னல்ல நமக்கெளிதோ—சிற்குணத்த
- 394 ரான முனிவ ரயனார் சி.....
வானவருஞ் சொல்லி வடுப்பட்டார்—ஆனாலும்
- 395 நெய்க்கடலை யோரொறும்பு நின்று பருகுவபோல்
மைக்கடல்வண் ணன்சீர் வளமுரைக்கேன்—எக்குணமும்

385—91 ஓதிமம் ஒன்று எய்துதலும், கொம்பனையாள் (பேரிளம்) பெண்) 'நீயார்' என வினவ (386), (ஓதிமம்) தொடியாய் (390), உடையேன், கற்றேன் (387), செய்கையேன் (388), முன்னுவேன் (389), சொல்லேனே (390) என்னும் அளவில் (391) என முடிக்க.

392 ஓதிமமே - அன்னமே. அம்மாளை - அழகிய பெரியோளை = திருமலை. அம்மாளை அறிய, உள்ளபடி அறிய என இயைக்க. உள்ளபடி அறிகையாவது அம்மானுடைய சொரூபரூபகுணங்களை அவையவை உள்ளவாறு தெரிதல். ஓதி - சொல்லி. மயல் மாற்று என்று (என்னுடைய) மயக்கத்தைப் போக்குவாயாக என்று; இது பேரிளம்பெண் பேச்சு. இனி, 400-ஆம் கண்ணி முடியத் திருமால்பெருமைசெப்பும் அன்னத்தின்பேச்சு, வேதத்திலும் திருவாய்மொழி முதற்பத்தின் முதற்பதிகத்திலும் பிறிதுட்களிலும் விரித்துக்கூறப்பட்டவற்றின் சுருக்கமாயமைந்து இன்பம்விளைத்தல் காண்க. நல்லாய் - நற்குணமுடையவனே; என்றது பேரிளம்பெண்ணை.

393 முற்குணத்தான்-முன் எண்ணப்படும் சத்துவகுணத்தையுடையனான திருமாலினுடைய. சிற்குணத்தர் ஆன - ஞானத்தையே பண்பாக வுடையவர்களாகிய.

394 அயனார் - பிரமன். வானவரும் - தேவர்களும். சொல்லி - திருமால்பெருமை பேசி. வடுப்பட்டார்— (முற்றக்கூறமுடியாதவராய்) வசையுற்றார்.

395 திருமால்பெருமைக்கு நெய்க்கடலும், அதைக் கூறப்புக்க அன்னத்துக்கு அந்நெய்க்கடலைப் பருகப்புக்க சிற்றெறும்பும் உவமை. ஓர் என்பது சிறுமைதோன்றுகின்றது. பருகுவதுபோல் என்பது பருகுவபோல் என்றானது லிகாரம். பருகுதல் - குடித்தல். மைக்கடல்வண்ணன் - திருமால், சீர்வளம் - பெருமையிசுதி.

- 396 தானாகியெவ்வுலகுத் தானாகியெவ்வுயிரும்
தானாகியொத்துளனுந் தானாகி—நானிலமும்
- 397 உண்டா னுமிழ்ந்தா னளந்தா னொருகோட்டிற்
கொண்டா னறமனைத்துங் கூறினான்—விண்டுவுல்லார்
- 398 கண்ணுக் குருப்பொல்லார் காதுக்குத் திப்புகழார்
நண்ணிக் கொடுத்தவா நாசமுள்ளார்—எண்ணுற்ற
- 399 தங்கள் படுத்துயார் தாந்துடைக்க மாட்டாமல்
எங்கள் பிராணை பிரந்துரைப்பார்—செங்கைவளை
- 400 மின்னே முகுந்தனுக்கும் வேறுமுள்ள தேவருக்கும்
பொன்னே ரிரும்பெனவும் போதாதோ—என்னும்

396—97 நால் நிலம் - முல்லை, குறிஞ்சி, மருதம், நெய்தல் என்பன. நானிலமும் என்பதனைப் பின்வரும் வினைகளோடுங்கூட்டி நானிலமும் உண்டான், நானிலமும் உமிழ்ந்தான், நானிலமும் அளந்தான், நானிலமும் ஒருகோட்டிற் கொண்டான் என முடிக்க. நானிலமும் உண்டது பிரளயகாலத்தில்; உமிழ்ந்தது படைப்புக்காலத்தில்; அளந்தது திரிவிக்கிரமாவதாரகாலத்தில்; கோட்டிற்கொண்டது வராகாவதாரகாலத்தில்; அறமனைத்துங்கூறியது கிருஷ்ணாவதாரகாலத்தில். விண்டு அல்லார்—(தேவருள்) திருமாலல்லாத பிறர்.

398—99 உரு - வடிவு. பொலார் - பொல்லார் - தீயர் தங்கள் துயர், படும் துயர் என இயைக்க. துடைக்கமாட்டாமல் - போக்கிக்கொள்ள முடியாமல். எங்கள் பிரான் என்றது திருமலை. இங்கே, “காணிலும் உருப்பொலார் செவிக்கிளை கீர்த்தியார், பேணிலும் வரந்தா மிடுக்கிலாத தேவரை, ஆணமென் றடைந்துவாழும் ஆதர்காள்! எம் ஆதிபால், பேணிலும் பிறப்பெனும் பிணக்கறுக்ககிறீரே” (திவ், திருச்சந்தவிருத்தம்-சூக) என்னும் பாசுரப்பொருளை எடுத்தாண்டது காண்க.

400 மின்னே என்றது பேரிளம்பெண்ணை. முகுந்தன் - திருமால். முகுந்தனுக்குப் பொன்னும் பிறதேவருக்கு இரும்பும் உவமை. இங்கே, ‘பொன்னொடிரும்பணையர் நின்னொடுபிறரே’ என்ற பழம்பாடற் சொல்லும் பொருளும் தொடர்புற்றமைத்து காண்க.

391-400 ஓதிமம் ‘சொல்லேனே’ என்னுமளவில் அன்னநடையாள், இறைஞ்சி (391), ‘ஓதிமமே! அம்மாணை உள்ளபடி அறிவஓதி (என்) மயல் மாற்று’ என்று உரைசெய்ய, (அன்னம்), ‘கல்லாய்! (392) முற்குணத்தான்

- 401 பொழுதிற் சிறுபுலியூர்ப் புங்கவன்வண் டாடிக்
கொழுதிக் குடைந்ததுழாய்க் கொண்டல்—பழுதற்ற
- 402 விண்டுதிக்குந் தென்மழிசை வேந்தன் வலமாதல்
கண்டுதிக்கெல் லார்திரும்பிக் கண்வைத்தோன்—மண்டுதிக்க
- 403 விண்ணுடர். போற்ற விளங்குந் திருத்தேர்மேற்
கண்ணு யிரமுடையான் கண்ணுற்றான்—தண்ணூர்ந்த
- 404 காவியு லீலமுங் காருங் கருங்குவளை
பூவையுங் காயாவும் போல்வடியும்—பாவமுறை

செய்கை வேதமும் காண, நமக்கெளிதோ; (393) வானவரும் சொல்லி
வடுப்பட்டார்; ஆனாலும் (394) உரைக்கேன்; (395) விண்டு, தானே எக்
குணமுமாகி, எவ்வுலகுமாகி எவ்வுயிருமாகி, உளனுமாகி இலனுமாகி (396)
நானிலமும் உண்டான், உயிழந்தான், அளந்தான், கோட்டிற்கொண்டான்,
அறமனைத்தும் கூறினான்; (397), விண்டுவல்லார் உருப்பொல்லார், தீப்பு
ழார், வரநாசமுள்ளார் (398), தங்கள் தயர் தாம் துடைக்கமாட்டாமல்
எங்கள் பிராணை இரந்துரைப்பார் (399), திருமாலும் பிறதெய்வக்களுமாகிய
இவரிடை வாசி பொன்னேரிரும்பெனவும் போதாதோ' (400) என்னும்
பொழுதில் என முடிக்க.

401—403 சிறுபுலியூர்ப் புங்கவன் - சிறுபுலியூரில் எழுந்தருளியுள்ள
உயர்ந்தோனான திருமால். வண்டு ஆடிக் கொழுதிக் குடைந்த - வண்டுகள்
மொய்த்த உழுது குடைந்த. கொண்டல் - மேகம். பழுதற்ற - சூற்றம்
அற்ற. விண் துதிக்கும் - வீட்டுலகத்தார் போற்றும். விண் ஆகுபெயர். பழு
தற்ற விண் என்றமையால் விண் என்பது வீட்டுலகையுணர்த்தியின்றது.
தென் - அழகிய. மழிசைவேந்தன் - திருமழிசையாழ்வார். வலமாதல்கண்டு -
வலம்வருதலைப்பார்த்து. திக்கு எல்லாம் - திசைகளிலெல்லாம். கண்வைத்
தோன் - கடாக்கித்தவன்; என்றது திருமழிசையாழ்வார் சிறுபுலியூரில் வீதி
வலம்வந்தகாலத்துப் புலியூர்த்திருமால் அவர் சென்ற சென்ற திசை
தொற்றும் திரும்பி நோக்கியின்ற வரலாறுணர்த்தியின்றது. மண் துதிக்க -
மண்ணுலகோர்போற்ற. கண்ணுயிரம் உடையான் - திருமால். அன்னம் 'போ
தாதோ' என்னுமளவில் (400) துழாய்க்கொண்டலும் (401) கண்வைத்
தோனும் (402), ஆயிரம்கண் உடையானும் (403) ஆகிய சிறுபுலியூர்ப்புங்க
வன் (401), திருத்தேர்மேற் கண்ணுற்றான் என முடிக்க. தண் ஆர்ந்த -
குளிர்த்தொருந்திய.

- 405 காணாத சேவடியுந் கையுந் கனிவாயும்
பூணா மார்பும் புனைதுகிலும்—தோணாண்கும்
- 406 ஐந்து படையு மடற்கதிரோன் பேரொளியைச்
சிந்தி யொளிநூல் திருமுடியும்—சுந்தரஞ்சேர்
- 407 வெள்ளக் கருணை விழியுந் திருமுகமும்
உள்ளத் தமைத்தா னுருகினான்—வள்ளத்
- 408 தனத்தி லணைக்கத் தடந்தோளி விட்ட
வனத்துளப மாலை வழங்கீர்—புனத்திடைபே
- 409 ஆய நெறிந்தமா மாணேன் விளாமரத்திற்
காய்களிறு தின்ற கனியானேன்—வாயமுதம்

404—5 காலி முதலியவை திருமால் திருமேனிநிறத்துக்கு உவமை. கா-மேகம். குவளை - குவளையும்; செய்யுள்விகாரத்தால் உம்மை தொக்கது. பூவை - காயாம்பூ. காயா - கருத்துளசி. பாவும் - பரவிய. மறை - வேதம். கனிவாயும் - கொவ்வைக்கனிபோன்ற அதரமும். ஆரம் பூண் மார்பும் - மாலைபணிந்த மார்பும். புனை - அணிந்த. துகிலும் - பட்டும்—பீதாம்பரமும். தோள் நான்கும் - நான்கு தோள்களும்.

406 ஐந்துபடையும் - பஞ்சாயுதங்களும். அடற்கதிரோன் பேரொளியை-வருத்துகின்ற கிரணங்களுைய சூரியனுடைய மிக்க ஒளியை. சிந்தி - கெடுத்து. ஒளிரும் - விளங்குகின்ற. சுந்தரம் சேர் - அழகு பொருந்திய.

407—8 கருணைவெள்ளவிழி யென இயைக்க. உள்ளத்து - மனத்தில். வள்ளத்தனத்தில் - கண்ணம்போன்ற தனத்தில். தடம் - பெரிய. வனத்துளபமாலை - அழகிய துழாய்மாலை. புனத்திடை - காட்டில்.

404—407 பேரிளம்பெண், சிறுபுலியுரிமைவனைச் சிந்தித்தபடி. சேவடியும் துகிலும் மார்பும் கையும் நான்குதோளும் (406), ஐந்துபடையும் (406), வாயும் (405), விழியும் முகமும் (407), முடியும் (406), வடியும் 404 உள்ளத்தமைத்தான் எனப் பாதாநிகேசமாகக் கூட்டுக. இது, திருப்பாணும்வார் அருளிய அமலனாதிபிரான் என்னும் திருப்பதிகத்தின் சுருக்காய் அமைந்தது.

409 ஆயன் - இடையன். எறிந்த - அறுத்துத்தன்னிய. இடையன் எறிந்த மரம் தழையும் குழையும் அற்று வாடிநிறல்போல் யானும் மன்மத

- 410 தாரீர் தழுவத் தடமார்பு தந்துமுகம்
பாரீரென் னுனி பதைப்பேனோ—பார்மகளைப்
- 411 பொங்கெரியில் மூழ்கப் பொறுத்தி ரொணக்காம
வெங்கனலில் வேவ வெறுத்திரோ—கொங்கையினை
- 412 பூரிக்க வும்முடைய பொன்மேனி யைத்தழுவிப்
பாரித் திருந்துநலம் பாராமல்—ஊரறியாக்
- 413 காட்டி லெறித்த நிலவாய்க் கமரிடையே
கோட்டு மலர்சொரிந்த கொள்கையாய்—சுட்டியவென்

னம்பால் தாக்குண்டு நிறமும் ஒளியுமற்று மெலிந்தேன் என்றபடி. “இடைய
னெறித்த மாமே யொத்திராமே” (திவ். பெரியதிரு—11-8-6) என்று பெரி
யாரும் பணித்தார். காய் - சினந்த. களிற்று - யானை. யானையென்பது
விளாங்கனியிற் பற்றுவுதோர் நோய். யானையுண்ட விளாங்கனி யென்பது
வழக்கு. விளாங்காத்திற் கனி, களிற்றுதின்ற கனி யென இயைக்க. யானை
யுண்ட விளாங்கனி உள்ளீடற்றிருத்தல்போல் யானும் யானைபோல்வானாகிய
உன்னால் நானும் நிறையும் கவரப்பட்டு உள்ளீடற்றவளானேன் என்றவாறு
வாயமுதம் - அதரபானம்.

410—11 தாரீர் - தந்தீரில்லை. தழுவ - அணைக்கும்படி. தடம் -
பெரிய. பாரீர் - பார்த்தீரில்லை. ஆவி - உயிர். பதைத்தல் - துடித்தல்.
பார்மகளை-பூமிதேவியின்மகளாகிய சீதாபிராட்டியை. பூமியிற் பிறந்தமை
பற்றிச் சீதாபிராட்டியைப் பார்மகள் என்றார். பார்மகளைப் பொங்கு எரியில்
மூழ்கப் பொறுத்தீர் என்றது, இராவணனைவென்று களங்கொண்ட இராம
பிரான், சீதாபிராட்டியின் கற்புடைமையை உலகம் அறியும்பொருட்டு
அவனை அக்கினியில் முழுகியெழும்படி இட்டகட்டளையை யுட்கொண்டெழுந்
தது. பொங்கு எரி - கிளர்ந்தெழும் நெருப்பு. காம வெங்கனல் - காம
மாகிய கொடிய நெருப்பு. காமம் நெருப்பினுங் கொடிதென்பது, “ஊருள்
எழுந்த உருகெழு செந்தீக்கு, நீருட் குளித்தும் உயலாகும் - நீருட், குளிப்பி
னும் காமம் சுடுமே குன்றேறி, ஒளிப்பினும் காமம் சுடும்” என்னும் நாலடிச்
செய்யுளானும் விளங்கும். வேவ - வேகும்படி. கொங்கையினை - இரண்டு
தனங்களும்.

412 பூரிக்க - பருக்க. நலம் - அழகு.

413—15 மக்கள் வழங்காத காட்டில் எறித்த நிலவும், கமரிடையே
கோட்டுமலர்சொரிந்த கொள்கையும் பேரிளம்பெண்ணின் அழகும் வடிவும்

- 414 வண்மை யழகும் வடிவுங் குடிபோகிப்
பெண்மை நலமும் பிழையாமே—விண்மதியத்
- 415 தீக்கு மலைகடற்குந் தென்றலுக்கு மன்றிலுக்கும்
வேய்க்கு மிரையாக விட்டிரே—தாய்க்கும்
- 416 பகையானே னென்று பலபலவுஞ் சொல்லி
வகையாவ தெல்லாம் வகுத்தாள்—முகைமுலையார்
- 417 பேதை முதலாகப் பேரிளம்பெண் மாதளவா
யோதுமட வாரு மொருகோடி—காதல்

பயனின்றிக் கழிதலுக்கு உவமை. கமர் - நிலவெடிப்பு. கோட்டுமலர் - இளைகளிலுள்ள பூ. ஈட்டிய - நிறைவித்த. வண்மை அழகும் வடிவும் - வளத்தொடு கூடிய அழகும் உடலும். குடிபோகி - என்னை விட்டுநீங்க; போகி என்பதனைப் போக எனத் திரிக்க. என்வண்மையழகும் வடிவும் காட்டில் எறித்த நிலவாய்க் கமரிடையே கோட்டுமலர்சொரிந்த கொள்கையாய்க் குடிபோக, என் பெண்மைநலமும் பிழையாம் எனக் கூட்டிக். விண் - ஆகாயத்திலுள்ள. மதியத்தீக்கும் - சந்திரானுகிய நெருப்புக்கும். காமநோயுற்றவர்க்கு மதியும் கடலும் தென்றலும் அன்றிலும் வேய்க்குமுலும் அந்நோயை மிகுவிக்குமாதலின், 'தீக்கும் வேய்க்கும் இரையாக்கி விட்டி' ரென்றாள். அன்றில் - ஒரு பறவை. வேய் - வேய்க்குமுல்.

416 பகையானேன் - விரோதியானேன். வகையாவதெல்லாம் - தன்விருப்பத்தை நிறைவேற்றுவதிக்கும் உபாயமான வார்த்தைகளையெல்லாம். வகுத்தாள் - சொன்னாள். முகை - அரும்பு.

407—16 பேரிளம்பெண் சிவபுலியுரிமைவன் திருவுருவை உள்ளத் தமைத்து உருகினாடு (407), அவ்விறைவனைநோக்கி, மாலை வழங்கீர் (408), வாயமுதம் தாரீர், முகம்பாரீர் (410), வெறுத்தீர் (411), இரையாக விட்டீர் (415), அதனால் மாமானேன், கனியானேன் (409), ஆலிபதைப். பேன் (410), உம்முடையமேனியைத்தழுவி நலமடையாமையால் (412) என் அழகும் வடிவும் (414) காட்டிலெறித்த நிலவாய்க் கமரில் மலர் சொரிந்த கொள்கையாய் (413) ஒழிய, (414), என் பெண்மைநலமும் பிழையாம்; யான் தாய்க்கும் பகையானேன் என்று (மேலும்) வகையாவதெல்லாம் வகுத்தாள் (416) என முடிக்க.

- 418 மடவாரு தின்று மயங்கமறை நான்குங்
கடவாத தாட்கமலக் கண்ணன்—சுடராழி
- 419 ஆய னருமா கடலமுத மண்டமுண்ட
வாயன் திருமா மகள்மருவும்—ஆயிரம்பேர்ச்
- 420 சீருடையான் செல்வஞ் செழிக்குஞ் சிறுபுலிசை
யுருடையான் போந்தா னுலா.

திருமங்கையாழ்வார்திருவடிகளே சரணம்.

அாஅயக-ஆண்டு கார்த்திகைமீ யநஉ

சுக்ரவாரமும் அவிட்டநட்சத்திரமும்பெற்ற
சுபயோக சுபகரணத்தில் வடமலையப்பன்கவிராயனுடைய
சிறுபுலியுருலா.

418—20 கண்ணன், ஆயன், அருமாகடலமுதம், அண்டமுண்ட
வாயன், திருமாமகள் மருவும் சீருடையான், ஆயிரம் பேரான், சிறுபுலிசை
ருடையான் என்பன பெயரடுக்கு. சிறுபுலிசை - சிறுபுலியூர், மருஉ.
புலிசையை ஊராகவுடையான் உலாப்போந்தான் என்க.

II. சேந்தமிழ்ப்போகாரம்.

1.	ஐந்திணையம்பது (உரையுடன்)	0	4	0
2.	கனாதுல் (5) இனிய துறப்பது (உரை)	...	0	3	0
4.	புலவரார்த்தப்படை	0	3	0
7.	திருநாதரத்தாதி (உரையுடன்)	0	6	0
8.	திணைமாலை நூற்றைம்பது (உரையுடன்)	...	0	8	0
9.	அதுமானவினக்கம்	0	10	0
10.	அட்டாங்கயோக்கக்குறள்	0	2	0
12.	பன்னிருபாட்டியல்	...	0	12	0
13.	நான்மணிக்கழகை (பழைய உரை)	0	4	0
14.	முத்தொள்ளாயிரச்செய்யுட்கள்	0	3	0
16.	திருவாரூரூலா	0	8	0
17.	சகசந்தர்சனதீபிகை	0	12	0
18.	இயற்கைப்பொருட்பாடம்...	...	0	4	0
19.	தேவையுலா	0	3	0
21.	சிதம்பரப்பாட்டியல் (உரையுடன்)	0	8	0
22.	திருக்கலம்பகமூலமும் உரையும்	...	1	0	0
23.	விக்ரமசோழனுலா	...	0	8	0
24.	குருமொழிவினவிடை	0	1	0
25.	கேசவப்பெருமாள் இரட்டைமணிமாலை	...	0	2	0
26.	திருத்தணிகைத்திருவிருத்தம்	...	0	1	0
27.	மதுரைத்திருப்பணிமாலை...	...	0	8	0
30.	ஞானபிரதக்கட்டளை	...	0	3	0
32.	மஹாபஞ்சகம்	...	0	3	0
36.	உலமாணசங்கிரகம்	...	0	1	0
37.	மாறனலங்காரம் மூலமும் உரையும்	...	4	8	0
38.	திருப்புல்லாணிமாலை	...	0	2	0
40.	திருமாலிருஞ்சோலைமாலை அழகர்பின்னாத்தமிழ்	...	0	8	0
41.	பொருட்டொகைநிகண்டு	0	6	0
42.	அகராதிநிகண்டு	...	0	12	0
43.	மேகவிதை	...	0	2	0
44.	திருக்குற்றாலமாலை	...	0	2	0
45.	தண்டலையாச்சகம்	...	0	4	0
46.	இராமோதந்தம்	...	0	3	0
47.	பழமொழிமூலமும் பழைய உரையும் (2-வது 100)...	...	1	0	0
48.	சேதுநாகம் தமிழும்	...	0	6	0

52.	கட்டற்புராணம்	0 13 0
53.	திருவள்ளுவர் (ஆங்கிலம்)...	0 6 0
54.	அரும்பொருள்விளக்கநிகண்டு	1 4 0
55.	மாறனைப்பொருளும் திருப்பதிக்கோவையும்	0 12 0
56.	பாப்பாவினம்	0 10 0
57.	மதுரைமும்மணிக்கோவை...	0 5 0
58.	பழனிப் பிள்ளைத்தமிழ்	0 3 0
59.	கடம்பர்கோயில் உலா	0 6 0
60.	சங்கரநயினர்கோயில் அந்தாதி	0 6 0
61.	கலைசைக்கோவை	0 12 0
62.	பெருந்தொகை	5 0 0
63.	சூழிக்கொடுத்தநாயக்கியார்தோத்திரப்பாறாலை	0 5 0
64.	சிராமலைக்கோவை	0 12 0
65.	மத்யமவியாயோகம்	0 2 0
67.	அமிர்தராஞ்ஞரி	0 2 0
69.	பொன்வண்ணத்தந்தாதி மூலமும் உரையும்	0 8 0
70.	திருச்சிறுபுலியூருலா	0 12 0

குறிப்பு:-கைவசம் இல்லாத சங்கப்பிரகாரங்களும் செந்தமிழ்ப்பிரகாரங்களும் இதில் குறிக்கப்படவில்லை. மறுபடி அச்சிட்டு வெளியானதும் இப்பட்டியலில் சேர்க்கப்படும்.

குறிப்பு:-1. சங்கத்தினின்று மரதமொருநூலை அரிய பெரிய விஷயங்களைக்கொண்டுவெளியாகிவரும் இச்செந்தமிழ் "ப்பத்திரிகைக்கு வருஷச்சந்தா நூ 4. தனிப்பிரதியின் கிரயம் அனா 8. வெளிநாடுகளுக்கு வருஷச்சந்தா நூ 4-8-0. இதுவரை 46 தொகுதிகள் பூர்த்தியாயிருக்கின்றன. இவற்றுள் 1, 2, 3, 6, 7, 8, 9, 10, 16-ம் தொகுதிகள் கைவசமில்லை. 12 மாதப்பகுதிகள் உள்ள பைண்டு செய்யாத தொகுதி 1-க்கு நூ 4-0-0 வீதம் விற்கப்பெறும். வி. பி. சார்ஜ் பிரத்தியேகம்.

2. சங்கப்பதிப்புப்புத்தகங்களை ஒரு ரூபாய்க்கும் அதற்கு மேற்பட்டும் வாங்குவோர்கட்கு ரூபா ஒன்றுக்கு அரையணை வீதம் கமிஷன் தள்ளிக்கொடுக்கப்படும்.

S. சிவஸ்வாமி, மாணேஜர்.



